

رسالہ سلاخیت

وید جگن ناتھ

ادارہ طبو عالت سلیمانی
رحمان مارکیٹ اردو بازار لاہور
عزیزی سٹریٹ

کتاب خانہ طیب | Facebook

(جملہ حقوق بحق مصنف محفوظ ہیں)

رسالہ سلاجیت

جس میں

سلاجیت کی ماہیت، اقسام، مصفے کرنے کے طریقے، نخالص سلاجیت کی شناخت، کیمیائی تجزیہ، طریقہ استعمال اور افعال و خواص وغیرہ بیسیوں امور کے متعلق کما حقہ واقفیت بہم پہنچائی گئی ہے۔ علاوہ ازیں کئی سینہ کے پوشیدہ تجارتی راز پوری دریاوی سے طشت ازبام کئے

گئے ہیں:

مصنف و مؤلفہ

کویراج جگن ناتھ وید واپیتی

ادارہ مطبوعات سلیمانی

رحمان مارکیٹ، غزنی سٹریٹ، اردو بازار لاہور

رسالہ شلاجیت

فہرست مضامین

صفحہ	مضامین	صفحہ	مضامین
۲۶	عام شلاجیت شودھن	۵	گزارش احوال (طبع اول)
۲۷	سورج تاپی شلاجیت تیار کرنے کا طریقہ	۷	گزارش احوال (طبع دوم)
۲۷	خاص شلاجیت شودھن	۹	شلاجیت
۲۹	دیگر ترکیب	۹	مختلف نام
۳۰	اگنی تاپی شلاجیت تیار کرنے کا طریقہ	۱۰	مومیائی
۳۰	خاص شلاجیت شودھن	۱۵	ویدک ناموں کی ماہیت
۳۰	ایک راز	۱۶	تاریخ
۳۱	ایک گراں قدر نکتہ	۱۷	جائے پیدائش
۳۲	خاہل شلاجیت کی برآمدگی	۱۸	شلاجیت کی پیدائش کے متعلق
۳۳	شلاجیت کے متعلق ٹھکی	۱۹	قدیم خیالات
۳۳	نقلی شلاجیت تیار کرنے کا خاص طریقہ	۲۱	چند غلط فہمیوں کا ازالہ
۳۴	بانجھ درخت کے گوند کے خاص وصف	۲۳	شلاجیت کی پیدائش کے متعلق
۳۴	نقلی شلاجیت تیار کرنے کا ایک دیگر آسان ترین طریقہ	۲۳	جدید خیالات
۳۵		۲۶	اقسام شلاجیت
		۲۶	افضل شلاجیت
		۲۶	دیگر اقسام
			غیر مصنف شلاجیت کے نقائص
			شلاجیت شودھن

۷۶	(۵) چندر پربھاوٹی	۳۶	حکومت کی بے پرواہی
۷۸	(۶) چندر کلاوٹی	۳۶	خالص شلاجیت کی شناخت
۷۹	(۷) رس آدی چورن	۳۷	اہم نتائج
۷۹	(۸) یکرت پلہاری لوہ	۳۸	کچھ اور بھی
۸۰	(۹) یوگ راج	۳۸	کیمیائی تجزیہ
۸۲	بہترین آزمودہ مجربات	۴۰	سفید شلاجیت
۸۲	(۱) آدرش رسائن	۴۳	افعال و خواص
۸۳	خاص راز کی باتیں	۴۴	مقدار خوراک
۸۳	ترکیب مدبر کچلہ بذریعہ آب گھیکوار	۴۵	طریق استعمال
۸۳	و ادراک	۴۶	قابل یادداشت بات
۸۳	کشتہ فولاد درجہ خاص	۴۷	شلاجیت کی تاثرات عضویاتی
۹۰	کچھ تجربہ کی باتیں	۵۲	شلاجیت اور سبز واک ایسڈ
۹۲	امر حقیقی	۵۵	آیور ویدک مفرد استعمالات
۹۳	ایک دیگر عالمانہ رائے	۵۶	تاثرات و استعمالات
۹۵	(۲) جریان کی شرطیہ گولیاں	۵۹	دو خاص الخاص استعمالات
۹۷	ترکیب تیاری کشتہ سہ دھاتا	۵۹	۱- ذیابیطس اور شلاجیت
۹۷	پوست کوکنار والا	۶۲	۲- ہائی بلڈ پریشر (خون کے
۹۸	(۳) حب نزلہ	۶۲	وباؤ کی زیادتی) اور شلاجیت
۹۹	(۴) اکسیر نمبر ۲- خوب اقدار	۶۲	چند مزید آزمودہ تجربات
۹۹	(۵) سفوف راحت	۶۷	چند عام آزمودہ استعمالات
۱۰۰	(۶) شلاجیت آدی وٹی	۷۲	مستند آیور ویدک مرکبات
۱۰۱	(۷) سدھو میہاری چورن	۷۲	(۱) آروگیہ وردھنی رس
		۷۳	(۲) پورن چند رس
		۷۴	(۳) تاپیہ آدی لوہ
		۷۵	(۴) جنتامنی رس

گذشتہ احوال

طبع اول

شلاجیت طب آیور وید کی ایک بہت قدیمی مایہ ناز نامور معدنی دوا ہے۔ زمانہ قدیم سے ہمارے بزرگ بہت سی بیماریوں میں اس کا استعمال کثرت سے کرتے چلے آئے ہیں۔ چنانچہ چرک سشرت اور واگ بھٹ جیسی آیور وید کی مشہور و مستند اور قدیمی کتب میں اس کی ماہیت اقسام اور اوصاف و خواص کے متعلق مفصل ذکر آیا ہے۔ علاوہ ازیں کئی "تنتری گرتھوں" میں اس کا تذکرہ پایا جاتا ہے۔ بدھ مذہب کے زمانہ میں اس زود اثر و مفید دوا کے استعمال کا خاص دستور ہو گیا تھا۔ اور اس وقت سے اس کے استعمال کا زیادہ سے زیادہ رواج چلا آیا ہے۔ اور فی زمانہ ہندوستان کے اکثر باشندے خواندہ ہوں یا ناخواندہ۔ اس کے نام و استعمال سے بخوبی آشنا ہیں۔ البتہ اس دوا کا علم ہمارے یونانی اور عربی بزرگوں کو نہ تھا۔ جس کی وجہ سے انہوں نے اپنی تصانیف میں اس کا کہیں بھی ذکر نہیں کیا۔ اسی طرح طب جدید کے میٹر یا میڈیکا بھی اس کے ذکر سے خالی ہیں۔ اگرچہ اس کی شہرت و فائدہ کی تعریف سن کر بنگال کے کئی نامی و گرامی ڈاکٹروں مثلاً مہا پادھیائے کویراج ڈاکٹر گن ناتھ سین صاحب ایم۔ اے۔ ایل۔ ایم۔ ایس کلکتہ۔ مرحوم ڈاکٹر ہیم چندر سین صاحب ایم۔ ڈی سچر آف میٹر یا میڈیکا اینڈ تھراپوٹکس کیمیکل میڈیکل سکول کلکتہ ڈاکٹر وٹید ناتھ چرن رائے ایم۔ بی ڈیپالٹر آف پیٹھالوجی کارمچیکل میڈیکل کالج کلکتہ وغیرہ نے ذاتی طور پر اس کے متعلق کافی پڑتال کی ہے اور آخر الذکر ہر دو حضرات نے اس کے خواص و فوائد اور طریقہ استعمال وغیرہ پر اپنے قابل قدر اور قیمتی تجربات بہ ترتیب اندین میڈیکل ریکارڈ کلکتہ بابت ماہ مئی ۱۹۰۲ء اور جنرل آف ایوید کلکتہ بابت ماہ دسمبر ۱۹۲۴ء میں قلمبند کیے ہیں۔ علاوہ ازیں حال ہی میں اسکول آف میڈیکل سائنس کلکتہ کے پرنسپل لیفٹی نینٹ کرنل ڈاکٹر رام ناتھ صاحب چوہڑہ ایم۔ اے۔ ایم۔ ڈی نے بھی اس کے متعلق کافی تحقیقات کی ہے کہ جو انہوں نے اپنی تازہ تصنیف انڈی جینس ڈرگز آن انڈیا میں درج فرمائی ہے۔

غرضیکہ شلاجیت کے متعلق یا تو کچھ واقفیت سنسکرت کی قدیمی کتب سے حاصل ہو سکتی ہے

یا چند انگریزی رسالہ جات و کتب سے لیکن شوئے قسمت سے ہر روز بانوں سے واقف حضرات زیادہ نہیں۔ یہی وجہ ہے کہ بڑے بڑے قابل وید و حکیم اصحاب بھی اس کے متعلق پوری پوری واقفیت نہیں رکھتے، اگر کچھ اصحاب رکھتے ہیں تو صرف اپنے لیے۔ وہ ان خیالات سے دوسروں کو سرفراز کرنا مناسب نہیں سمجھتے۔ یہی وجہ ہے کہ آج تک ایسی قدیم دوا کے متعلق نہ تو اردو میں اور نہ ہندی وغیرہ میں کوئی ایسی کتاب شائع نہیں ہوئی جسے پڑھ کر اس کے متعلق کما حقہ واقفیت حاصل ہو سکے اور اگر اس کے متعلق اردو وغیرہ کی کسی کتاب میں خیالات کا اظہار کیا گیا ہے تو بس پرانی شراب نئی بوتلوں میں بھری گئی ہے، حالانکہ وقت کا تقاضا یہ ہے کہ ایسی پر از معلومات کتب شائع کی جائیں جن میں قدیم معلومات کے علاوہ جدید ترین تحقیقات سے بھی شائقین کو روشناس کیا جائے چنانچہ اسی خامی کو مد نظر رکھتے ہوئے میں نے یہ چھوٹی سی کتاب تالیف کرنے کی ہمت کی ہے جس میں حتی الوسع ہر قسم کی قدیم و جدید واقفیت اور معلومات کو یکجا فراہم کر دیا گیا ہے۔ خدا حسن قبول روزی کرے۔

میں نے جس محنت و مشقت سے اس کتاب کو پاپیہ تکمیل تک پہنچانے کی کوشش کی ہے۔ اس کے متعلق مجھے لکھنے کی خاص ضرورت نہیں ہے کیونکہ جو کچھ ہے آپ کے سامنے ہے تاہم اس قدر عرض کر دینا ضروری سمجھتا ہوں کہ شلاجیت کے متعلق جس قدر واقفیت اس ایک چھوٹی سی کتاب میں بہم پہنچائی گئی ہے اس کی نظیر اردو کا تو ذکر کیا ہے سنسکرت، ہندی، انگریزی وغیرہ میں بھی ڈھونڈنے سے نہیں مل سکتی۔

امید واثق ہے کہ آیور ویدک فارماکوپیا کی طرح آپ اسے بھی شرف قبولیت بخشیں گے نیز آپ کی توجہ افزائی نے مجھے بہت دی تو میں پوری تن دہی سے فن طب کی کچھ نہ کچھ خدمت سرانجام دینے کی کوشش کرتا رہوں گا۔ اچھا اب رخصت ہوتا ہوں۔ اگر خدا کا فضل شامل حال رہا تو ”آیور ویدک جرہی بوٹیاں“ نامی کتاب لکھ کر حاضر خدمت ہوں گا۔ فقط

آپ کا خیر اندیش

جگن ناتھ وید

گذشتہ احوال

طبع دوم

ایشور کالاکھ لاکھ شکر گزار ہوں کہ اس نے اپنی نظر عنایت و شفقت سے مجھے اس ناپختہ تصنیف کے دوبارہ طبع کرنے کی توفیق عطا فرمائی۔ اول ایڈیشن کو ختم ہونے کئی سال ہو گئے ہیں۔ اور اگر اس کے طبع کرانے میں گردش زمانہ کی بدولت چند دقتیں درپیش نہ آئی ہوتیں۔ تو یہ ایڈیشن تاظرین کرام کی خدمت میں اس سے کئی سال پیشتر پیش خدمت کیا جا چکا ہوتا۔ لیکن انسان بے بس ہے۔ وہ اگرچہ لمبے چوڑے منصوبے باندھتا ہے لیکن اپنی خواہشات کو پاؤے تکمیل تک پہنچانے کی اس میں قطعاً نہیں ہے۔ بلکہ صرف وہی ہوتا ہے۔ جو منظور خدا ہوتا ہے۔ چنانچہ اس کے دوسرے ایڈیشن کے جلد از جلد طبع کرانے کی زبردست خواہش کے باوجود بھی اسے بروقت طبع نہ کرا سکا۔ اول تو دوسری جنگ عظیم کے ایام میں کاغذ کی نایابی و پیش بہاگرانی کی وجہ سے اس کی طباعت کا پروگرام ملتوی رکھنا پڑا۔ پھر خدا خدا کر کے جب یہ تباہ کن عالمگیر جنگ ختم ہوئی۔ اور دو ڈھائی سال کے بعد کچھ حالات سازگار ہوئے تو اپنی طبی کتب کے طبع کرانے کا پروگرام طے کر کے یہ کام شروع کیا۔ لیکن پر ماتما کو یہ منظور نہ تھا۔ اس دوران میں ہندوستان کے آزاد ہونے کا اعلان کر دیا گیا۔ ہندوستان آزاد ہو گیا۔ اس آزادی کے نتیجے کے طور پر ملک تقسیم ہو گیا۔ تقسیم سے جو خونخوار تباہ کن اور المناک واقعات پیش آئے انہیں قلم تحریر کرنے سے عاری ہے۔ مختصراً یوں کہا جاسکتا ہے۔ کہ یہ آزادی لاکھوں انسانوں کے لیے بربادی کا پیغام لائی۔ کہ جس سے لاکھوں انسانوں کو اپنے آبائی وطن کو خیر باد کہہ کر در بدر بھٹکنا پڑا۔ آپ کے اس خادم کو بھی اس آزادی کا شکار ہونا پڑا کہ جس کی وجہ سے تمام پروگرام درہم برہم ہو گیا۔ بہر حال جان بچی لاکھوں پائے۔

اب حالات کے سازگار ہونے سے پھر طبی خدمات بجالانے پر کمر بستہ ہوا ہوں۔ اس سے پیشتر ایور ویک فارما کوپیا اور رسالہ چھوٹی چندن کے نئے ایڈیشن پیش خدمت کر چکا ہوں۔ اب رسالہ شلاجیت کا دوسرا ایڈیشن چند ضروری

مفید اور کارآمد ترمیمات و اضافات کے ساتھ پیش خدمت ہے۔ اور مجھے کامل یقین ہے کہ ناظرین کرام اس سے نہ صرف خود ہی فیض اٹھائیں گے۔ بلکہ اپنے دیگر برادران کو بھی اس سے فائدہ اٹھانے کا مشورہ دے کر میری توجہ افزائی کریں گے۔

آپ کا فنی خادم

جگن ناتھ وائید

مورخہ ۲۰ اکتوبر ۱۹۶۶ء

شلاجیت

مختلف نام سنسکرت میں شلاجیتو (سل یعنی پتھر میں سے پیدا ہونے والی) شیلیہ (پہاڑی میں پیدا ہونے والی) ادویہ (پہاڑی میں پیدا ہونے والی) گرج (پہاڑی میں پیدا ہونے والی) شلیج (پتھر میں سے پیدا ہونے والی) اشم سینھو (پتھر میں سے پیدا ہونے والی) شلا شوید (پتھر کا پسینہ یعنی رس) اور شیل نریاس (پتھر کا گوند) ادویہ (پہاڑی سے پیدا شدہ) اور ج (پہاڑی سے پیدا شدہ) دھاتج (دھاتوں سے پیدا ہونے والی) اشم جتو (پتھر سے پیدا ہونے والی) شلیج (پہاڑی میں پیدا ہونے والی) شلاج (پتھر سے پیدا ہونے والی) شلا نریاس (پتھر کا گوند) اشم ادتھ (پہاڑی سے نکلنے والی) اشم لاکھشا (پہاڑی لاکھ) گری مل (پہاڑی کا فضلہ) شلا مٹے (مانند پتھر) وغیرہ نام ہیں۔ ہندی۔ گجراتی اور مرہٹی زبان میں شلاجیت۔ بنگالی میں شلاجیتو۔ تامل میں پے رنجیم اور کرناٹکی میں کلومچرود کہتے ہیں۔ اردو میں شلاجیت۔ عربی میں حجر الموسے۔ اور فارسی میں مومیائی کے نام سے موسوم ہے۔ انگریزی میں ایس فالٹ

منزل پتھ جیونرتیج اور لاطینی میں ایس فالٹم۔
کے نام سے یاد کرتے ہیں۔

۱۔ قدیم یونانی کتب میں شلاجیت کا ذکر بالکل موجود نہیں ہے۔ البتہ شلاجیت سے کافی موافقت رکھنے والی مومیائی کا ذکر ضرور آیا ہے۔ لیکن وہ بھی کئی صدیوں سے نایاب چلی آتی ہے۔ اور افسانہ سے زیادہ وقعت نہیں رکھتی۔ مومیائی کے دستیاب نہ ہونے کی وجہ سے اس زمانے کے تمام یونانی حکماء مومیائی کی بجائے شلاجیت ہی استعمال کرتے ہیں۔ چنانچہ حب مومیائی عنبر مومیائی وغیرہ تمام مشہور قدیمی یونانی مرکبات میں مومیائی کی بجائے شلاجیت ہی ڈالی جاتی ہے۔ اور اب تو مومیائی اور شلاجیت کو مترادف سمجھا جاتا ہے۔ ناظرین کی معلومات میں اضافہ کے خیال کو مد نظر رکھتے ہوئے یہ نہایت ضروری معلوم ہوتا ہے۔ کہ یہاں یونانی کتب کی تحریر کے بموجب مومیائی کے متعلق کچھ ضروری واقفیت بہم پہنچادی جائے امید کامل ہے کہ آپ حضرات اصلیت کو سمجھنے کے لیے ذیل کی سطور کا بغور مطالعہ فرمائیں گے۔ ۱۔ باقی صفحہ پر

ویدک ناموں کی ماہمیت :- آیور ویدک میں ایک ایک دوا کے کئی کئی نام ہیں۔ اور انسان ان ناموں کو پڑھ کر حیران و پریشان ہوتا ہے۔ لیکن دراصل اس دستور میں بھی ایک خوبی پہنچا ہے

(بقیہ صفحہ ۹) وچہ تسمیہ :- فرہنگ جہانگیری میں لکھا ہے کہ اس غار کے پاس جہاں سے مومیائی نکلتی ہے۔ ایک گاڈں ہے اس کو آئین کہتے ہیں۔ اس لیے اس رطوبت کو بھی موم آئین کہنے لگے کثرت استعمال سے مومیائی ہو گیا۔ انجمن آرٹس تائمری میں بیان کیا ہے کہ مومیائی کو موم آئین کہنے کی وجہ یہ ہے کہ یہ رطوبت کان سے نکالتے ہیں، تو اس وقت موم کی طرح نرم ہوتی ہے۔ کیونکہ آئین طرز اور عادت اور رسم اور دستور کے معنی میں بھی آیا ہے۔ مدار الافاضل اور کشف اللغات سے یہ ثابت ہوتا ہے۔ کہ مک فارس میں یائی ایک موقع کا نام ہے۔ اس کے قریب ایک بہاڑ میں تالاب ہے۔ سال میں ایک بار وہ تالاب جوش مازنا ہے۔ اس تالاب کے کنارے پر چکنائی موم کی طرح جم جاتی ہے۔ جس کو اُس گاڈں کی طرف منسوب کر کے مومیائی کہتے ہیں۔ (خزائن الادویہ)۔

قبل اس کے کہ ہم اصلی مومیائی کے وجود اور عدم وجود کے متعلق کچھ لکھیں ناظرین کی معلومات اور تفریح طبع کی غرض سے وہ روایات درج کرتے ہیں۔ جن سے معلوم ہو گا۔ کہ زمانہ قدیم میں مومیائی کس طرح دریافت ہوئی اور عام لوگوں کو اس کا کس طرح علم ہوا۔

پہلی روایت :- ملک ایران کے مشہور و معروف بادشاہ فریدوں کے زمانہ حکومت میں سپاہیوں

کی ایک جماعت کوہ داراب کے نواح میں سیر و شکار میں مصروف تھی۔ ان میں سے ایک سپاہی نے ایک پہاڑی بکرے کو تیر مارا اور وہ زخمی ہونے کے بعد ان کی نظروں سے ایسا غائب ہوا کہ بہت تلاش و جستجو کے باوجود نہ مل سکا۔ اتفاقاً ایک ہفتہ کے بعد پھر وہی جماعت شکار کے لیے گئی اور انہوں نے دیکھا کہ وہی پہاڑی بکرہ صحیح و سالم موجود ہے۔ تیر اس کی کھال میں اٹکا ہوا ہے۔ اور وہ اس طرح چلتا پھرتا اور اٹھکھیلیاں کرتا ہوا پھر رہا ہے۔ گویا اسے کسی قسم کی تکلیف ہی نہیں پہنچی۔

یہ لوگ اس کی اس حالت کو دیکھ کر بہت متعجب ہوئے اور اسے گرفتار کرنا چاہا۔ چنانچہ انہوں نے جس طرح بھی ممکن ہوا۔ اسے پکڑ لیا۔ اور جس جگہ تیر لگا تھا۔ اس جگہ کو بغور دیکھا تو تھوڑی مومیائی زخم کے اندر اور اُس کے آس پاس لگی ہوئی تھی۔ اُس سے ان لوگوں کو معلوم ہو گیا کہ یہ مومیائی ہی ہے۔ کہ جس کی وجہ سے اس کا لاری زخم اچھا ہو گیا۔ اور جس مقام پر مومیائی ہے وہاں پہنچ کر اس بکرے نے اپنے جسم کو ملا ہے۔ اس واقعہ کی خبر بادشاہ فریدوں کو پہنچی جس نے مومیائی کا پتہ لگایا (باقی صفحہ)

چنانچہ صرف ان ناموں ہی سے ہمیں اس دوا کے متعلق کئی اوصاف کا علم ہو جاتا ہے۔ مثلاً اڑوٹسہ یا بانسہ کا سنسکرت نام "سنگھ آسیہ" آیا ہے کیونکہ اس کے پھول کی شکل و صورت شیر کے منہ کی مانند

(بقیہ ص ۱۰) اور اس کا مزید تجربہ کیا تو اسے زخموں کے بھرنے اور ٹوٹی ہوئی ہڈیوں کو جوڑنے کے لیے بے نظیر پایا۔
دوسری روایت: بعض لوگ بیان کرتے ہیں کہ ایک روز بادشاہ فریدوں نیکار کے لیے تشریف لے گئے تھے، انھوں نے ایک ہرن کو تیر مارا جو اس کے ایک پہلو میں لگا، اور دوسرے پہلو سے نکل گیا، دوسرا تیر اس کی ٹانگ میں مارا جس سے وہ لنگڑا ہو گیا، لیکن اس کے باوجود وہ ہرن بھاگ گیا، فریدوں نے اس کے پیچھے گھوڑا دوڑایا، قبل اس کے فریدوں ہرن تک پہنچے، ہرن نے ایک خاص مقام پر پہنچ کر اس مقام کو زبان سے چاٹا اور اس کے بعد تلاجیں لگاتا ہوا فریدوں کے سامنے سے نکل گیا، اس کے پاؤں میں بالکل لنگ نہ تھا، اس واقعہ کو دیکھ کر فریدوں بہت حیران ہوئے، اس نے حکماء کو طلب کر کے یہ تمام ماجرا ان کے سامنے بیان کیا۔

حکماء نے تلاش و جستجو اور تحقیق بسیار کے بعد معلوم کیا کہ پہاڑ کی درزوں میں گوند کی مانند کوئی چیز رہتی ہے، اس مجروح ہرن نے یہی چیز چاٹی تھی، لہذا فریدوں نے اس مقام پر پہرہ لگوا دیا، اور حکم دیا کہ ہر سال جس قدر یہ چیز نکلے خدمت میں پیش کی جائے چنانچہ مدت ہائے دراز تک شاہان ایران کی جانب سے وہاں محافظ رہے، جو شدہ چیز کو بھیجتے رہتے تھے، لیکن آخر کار ایک عرصہ کے بعد پتھروں کے نکل جانے سے وہاں ایک گر پیدا ہو گیا، اور وہاں سے سب سے بچنے لگا، اور اس جگہ ایک کنواں سا بن گیا، جس کے منہ پر ایک بہت بڑا باندھ کر بند کر دیا گیا، لیکن پہرہ بدستور قائم رکھا گیا۔

سال میں ایک مرتبہ پچاس ساٹھ آدمی جمع ہو کر اس کے منہ سے پتھر کو الگ کر کے ایک آدمی کو اس میں اتارتے تھے، اس کنویں میں ایک ڈیڑھ بالشت گہرا پانی پہاڑ کی تنہوں سے ریس ریس کر جمع ہو جاتا تھا، اس پانی میں ملائی کے مانند تھوڑا ردغن جمع ہو جایا کرتا تھا۔

یہ لوگ کنویں کا تمام پانی تیر اس کی تہ کے سنگریزے اور ریگ وغیرہ کو نکال کر ایک دیگ میں ڈال کر آگ پر جوش دیتے تھے، یہاں تک کہ سنگریزے اور دیگ وغیرہ سے تمام ردغن جدا ہو کر پانی کے اوپر آ جاتا تھا، اور اس کے بعد دیگ کو آگ سے اتار کر بند کر کے رکھ دیا جاتا تھا، جب دیگ ٹھنڈی ہو جاتی تھی تو اسے کھول کر اوپر سے ردغن کو اتار کر الگ کر لیا جاتا تھا، اور اس طرح اس پانی کو اس وقت تک جوش دینے اور ردغن کو علیحدہ کرتے رہتے تھے کہ اس میں ردغن باقی نہیں رہتی تھی، اس طرح

ہوتی ہے۔ ارنڈ کا نام پانچ انگلی ہے۔ یہ ہے کیونکہ ارنڈ کے ہر ایک برگ کے پانچ حصے (انگلیاں) ہوتے ہیں۔ "کاک جنگھا" بوٹی کی شاخیں کڑے (کاک) کی ٹانگ (جنگھا) کی مانند ہونے کی وجہ سے یہ بوٹی اسی نام سے موسوم کر دی گئی ہے۔ بسکھیرہ کو "شوٹھ گھنٹی" کے نام سے یاد کیا گیا ہے۔ کیونکہ یہ شوٹھ

(بقیہ ص ۱۱) جو کچھ حاصل ہوتا تھا۔ اسے شاہی خزانے میں بھیج دیا جاتا تھا۔ سال بھر میں حاصل شدہ مومیائی کی مقدار ڈیڑھ سو (۱۵۰) مثقال سے لے کر دو سو (۲۰۰) مثقال تک ہوتی تھی۔ (مثقال ساڑھے چار اہم ماشہ کا ہوتا ہے۔

بہترین مومیائی اور اس کے افعال و خواص۔ جو کچھ اوپر بیان ہوا ہے وہ مومیائی کی دریافت

کے متعلق تھا۔ اب ذرا اس کی عمرگی کی شناخت اور اس کے مختصر افعال و فوائد بھی سن لیجیے!

صاحب "جامع الجوامع" کہتے ہیں کہ ارسطو نے فرمایا کہ بہترین مومیائی کی شناخت یہ ہے کہ اگر بھیر کو ذبح کر کے اس کے جگر کو کچل کر اس پر مومیائی مل دی جائے تو وہ جڑ جاتا ہے۔ اس کے علاوہ اصلی مومیائی کی شناخت یہ بھی بیان کی جاتی ہے کہ اگر مرغ کی ٹانگ توڑ کر تھوڑی سی مومیائی روغن گل میں حل کر کے اس کے حلق میں ڈال دی جائے تو تھوڑی ٹوٹی ہوئی ٹانگ پر مل دی جائے۔ تو چوبیس گھنٹہ کے بعد ٹوٹی ہوئی ٹانگ اچھی ہو جاتی ہے۔

ٹوٹی ہوئی ہڈی کو درست کرنے کے علاوہ مومیائی دردوں کو دور کرنے اور قوت باہ کو بڑھانے کے لیے بہترین چیز ہے۔ ان کے علاوہ اور بھی بہت سے فوائد طبی کتابوں میں لکھے گئے ہیں۔ لیکن یہاں ان سب کا لکھنا ہمارا مقصد نہیں ہے۔

حضرات! اوپر کا بیان آپ نے ملاحظہ فرمایا۔ جس سے ظاہر ہے کہ مومیائی زخموں کو بھرنے، اور ٹوٹی ہوئی ہڈی کو جوڑنے کے لیے ایک خاص چیز ہے اور عام طور پر اس کے یہی فوائد مشہور بھی ہیں۔ ممکن ہے کہ زمانہ قدیم میں اس قسم کی مومیائی دستیاب ہوتی ہو اور اس سے یہی فوائد ظاہر ہوتے ہوں لیکن کم از کم آج سے تیس صدی پیشتر کے مندرجہ ذیل واقعہ سے آپ اندازہ لگا سکتے ہیں کہ اصلی مومیائی کے متعلق شہنشاہ جہانگیر کی تحقیق کیا ہے۔

"تترک جہانگیری" ایک مشہور کتاب ہے جو شہنشاہ جہانگیر کی خودنوشت سوانح عمری ہے اس کتاب میں جہانگیر ۱۶۲۲ء سے واقعات میں لکھتے ہیں کہ "محمد حسین چلیپی کو کچھ رقم دے کر تحائف اور نقائس خریدنے کے لیے عراق اور قسطنطنیہ بھیجا۔ اور مطلوبہ اشیاء کی ایک فہرست ان کے حوالے کی جب یہ شخص ایران سے گذرا تو شاہ عباس دہلے ایران سے آل کی ملاقات مشہد کے پاس ہوئی۔ (باقی ص ۱۳ پر)

یعنی سوجن کو رفع دفع کرنے کے لیے نہایت مفید و موثر ہے۔ کرمہائے شکم وغیرہ کے امراض کو نافع ہونے کی وجہ سے باڈنگ (واڈنگ) کے نام، کرمی جیت، پیٹ کے کیڑوں کو مارنے والا، "جنتوگھن" کیڑوں کو مارنے والا وغیرہ مقرر کیے ہیں۔ کیونکہ قسط (کٹھ) کشمیر میں بکثرت ہوتی ہے۔

(بقیہ ص ۱۲) جب اثنائے گفتگو میں شاہ ایران کو محمد حسین کے سفر کی غرض و غایت معلوم ہوئی تو اس نے نہایت اسرار سے مطلوبہ اشیاء معلوم کیں۔ محمد حسین نے وہی فہرست اشیاء پیش کر دی۔ اس میں منجملہ دوسری چیزوں کے اعلیٰ درجے کا فیروزہ اور مومیائی بھی تحریر تھی۔ شاہ عباس نے کہا کہ یہ دونوں چیزیں قیمتاً دستیاب ہونا ناممکن ہیں۔ البتہ میں شہنشاہ کے لیے تحفہ دے سکتا ہوں؟

چنانچہ شاہ عباس نے شہنشاہ جہانگیر کو ایک دوستانہ خط لکھا۔ اور اس کے ساتھ تقریباً تیس سیر فیروزہ کے ٹکڑے اور چوبیس تولہ مومیائی تحفہ بھیجی۔

اس کے بعد شہنشاہ جہانگیر لکھتے ہیں کہ اگرچہ فیروزہ کے ٹکڑے ایسے نہ تھے کہ ان سے انگشتی کے بیگنے بنائے جاسکتے۔ اور مومیائی بھی پرانی تھی۔ اور اس کے متعلق شاہ ایران نے بھی اسے خط میں کافی معذرت کی تھی۔ لیکن تاہم مومیائی کے متعلق حکماء سے جو بہت سی باتیں سنی گئیں۔ جب تجربہ کیا گیا تو کوئی بھی صحیح ثابت نہیں ہوئی۔ معلوم نہیں کہ اس کی تعریف میں کیوں مبالغہ کرتے ہیں۔ یا مومیائی پرانی تھی۔ اس لیے اس کے وہ افعال و فوائد ظاہر نہ ہو سکے جو حکماء بیان کرتے ہیں۔

بہر حال حکماء کی رائے کے مطابق ایک مرغ کی ٹانگ توڑ دی گئی۔ اور مقدور سے زیادہ مومیائی اسے کھلائی گئی۔ اور کچھ ٹوٹی ہوئی ٹانگ پر بھی ملی گئی۔ اس کے بعد تین روز تک اس کی حفاظت کی گئی۔ لیکن تین روز گزرنے پر دیکھا گیا تو ٹانگ کی وہی کیفیت تھی۔ حالانکہ کہا گیا تھا۔ کہ صبح سے شام تک ٹانگ کی ٹوٹی ہوئی بڑی درست ہو جائے گی۔

غرضیکہ شہنشاہ جہانگیر جیسا جلیل القدر۔ عالی مرتب بادشاہ اپنا قاصد مومیائی کے لیے روانہ کرتا ہے شاہ ایران کے ذریعہ سے معلوم ہوتا ہے کہ اس کا قیمتاً ملنا ناممکن ہے۔ اور مذکورہ بالا واقعات سے بھی یہی ظاہر ہے کہ مومیائی شاہ ایران کے خزانہ ہی سے دستیاب ہو سکتی تھی۔ ایسی حالت میں شاہ ایران اپنے خزانہ سے مومیائی شہنشاہ جہانگیر کی خدمت میں روانہ کرتا ہے شہنشاہ اس کا تجربہ کرتا ہے لیکن اس کا کچھ بھی اثر ظاہر نہیں ہوتا۔ مانا کہ وہ پرانی تھی۔ لیکن اگر وہ واقعی پرانی تھی۔ تو بھی اس کا کچھ نہ کچھ اثر ہونا چاہیے تھا۔ اس سے معلوم ہوتا ہے کہ آج ہی نہیں۔ بلکہ صدیوں پیشتر (باقی ص ۱۳ پر)

اس لیے اسے "کاشمیر" نام دیا گیا ہے۔ بلفل دراز علاقہ ماگدھ (مغربی بہار) میں عام ہوتی ہے۔
 اس لیے اسے "ماگدھی" (مغربی بہار میں پیدا ہونے والی) نام سے موسوم کیا گیا ہے۔
 مذکورہ دستور کے بموجب ہی شلابجیت کو "گر ج" وغیرہ کے نام دیئے گئے ہیں کیونکہ یہ
 پہاڑوں میں پیدا ہونے والی چیز ہے لیکن پہاڑوں میں تو بیشمار چیزیں پیدا ہوتی ہیں اس لیے ان ناموں
 سے اسکا کوئی خاص وصف معلوم نہیں ہوتا۔ اور اس لحاظ سے یہ نام کوئی اسم یا مسمیٰ نہیں رہتا
 چنانچہ اس امر کو زیادہ واضح کرنے کیلئے اسکے دیگر سنسکرت نام "شلابجٹو" (سل میں سے پیدا ہونے
 جھرنے یا ٹپکنے والی) "شلا سوید" (پتھر کا پسینہ) "شیل نریاس" (پتھر کا گوند) وغیرہ دیئے ہیں

(یقیناً ص ۱۷) سے اصلی مومیائی نایاب ہے۔

لیکن اس کے باوجود جو ہمارے اطباء کرام ہیں کہ نسخوں میں صرف مومیائی لکھنے پر اکتفا نہیں کرتے
 بلکہ اس کے ساتھ "اصلی" اور "خالص" کا لفظ بھی استعمال کرتے ہیں۔

مولفین و مصنفین جن کو کم از کم اپنے وسیع مطالعہ کی بنا پر یہ معلوم ہو گا۔ اور یقیناً معلوم ہو گا۔
 کہ اصلی مومیائی عتقا ہے۔ لیکن اس کے باوجود مومیائی کے افعال و خواص ضرور لکھے جاتے ہیں قرابادینوں
 میں اس کے مختلف مرکبات معجون مومیائی۔ جب مومیائی۔ جب عنبر مومیائی وغیرہ مختلف ناموں سے
 درج ہیں۔ غور فرمائیے کہ یہ طریقہ صحیح ہے؟ اور اس سے فنی ترقی کا تصور اسکا بھی امکان ہے
 ترقی تو درکنار۔ اس قسم کی باتوں سے فن کی ذلت ہوتی ہے۔

جب کسی دوا سے بیان کردہ اثرات ظاہر نہیں ہوتے تو طبیب کی نیک نامی کو بٹا لگتا ہے۔
 نیازمانہ ہے نئی روشنی ہے۔ روز بروز تحقیقات سے نئی نئی باتیں معلوم ہورہی ہیں جن سے عقل انسانی دنگ
 رہ جاتی ہے۔ لیکن ہم ہیں کہ تقلید کی رو میں اندھا دھند سے چلے جا رہے ہیں۔

آپ دماغ سوزی نہیں کرنا چاہتے نہ کیجیے۔ موٹگانیوں عادت نہ رہی۔ غور و فکر سے دماغ کو سوں دور
 بھاگتا ہے۔ علمی ترقی اور تحقیق و جستجو سے طبیعت متنفر ہے۔ یہ سب کچھ سہی لیکن کم از کم جو چیز
 صراحتاً غلط ہو۔ جس کے صحیح ہونے کا آپ کو خود یقین نہیں۔ کم از کم اس کو اختیار کر کے
 اپنے فن کو ذلیل نہ کیجیے۔

(اجمل میگنیزین دہلی)

غرضیکہ جس طرح موسم بسنت میں پرانے نیم کے درخت سے مدھپکتا ہے یا ہاتھیوں کے دماغ سے مدھجرتا ہے۔ عین اسی طرح سے سل یعنی پتھر میں سے شلاجیت نکلتی ہے۔ اس کا اصلی مشہور نام شلاجیتو ہی ہے۔ بعد ازاں شلاجیتو سے بگڑ کر اس کا نام شلاجیت ہو گیا ہے۔

تاریخ - شلاجیت آئیورویڈ کی ایک نہایت قدیمی - مایہ ناز اور شہرہ آفاق معدنی دوا ہے۔ صدیوں سے ویدوں کے ہاں مستعمل ہے۔ قدیم ترین آئیورویڈک کتب کثرت سنگھتا - چرک سنگھتا اور واگ بھٹ وغیرہ میں اس کی پیدائش - اقسام اور اوصاف و خواص وغیرہ کے متعلق تفصیلاً ذکر پایا جاتا ہے۔ ان گرتھوں میں نہ صرف اس کے بطور مفرد دوا کے ہی استعمال کا تذکرہ ملتا ہے۔ بلکہ اکثر کئی مستند و آزمودہ مرکبات میں بطور جزو اعظم کے بھی داخل کی گئی ہے۔ علاوہ - ریں اکثر "تنتری گرتھوں" میں بھی اس کا ذکر پایا جاتا ہے۔ بدھ مذہب کے زمانہ عروج میں اس مفید و مجرب اور لاثانی دوا کے استعمال کا رواج خاص کر ترقی پذیر ہوا ہے۔ اور تب سے اس کے استعمال کا رواج بدستور دن بدن بڑھتا ہی جا رہا ہے۔ اور فی زمانہ ہر کس و ناکس شہری سے یاد دہانی - خواندہ سے یا ناخواندہ اس کے نام و استعمال سے بخوشی روشناس ہے۔ نہ صرف ویدوں کے ہاں ہی یہ مستعمل ہے۔ بلکہ یونانی حکماء کے دلوں پر بھی اس کا پورا پورا تسلط ہے اور ان کے ہاں بکثرت مستعمل ہے۔ اگرچہ قدیم یونانی کتب میں اس دوا کا قطعاً کوئی تذکرہ نہیں ملتا۔ چونکہ ہمارے قدیم یونانی اور عربی بزرگان اس دوا سے بالکل نا آشنا تھے۔ لیکن بعد ازاں جب ان کا اور ویدوں کا آپس میں عظیم رابطہ قائم ہوا اور انہیں ایک دوسرے کی طب سے سرفراز ہونے کا سنہری موقعہ میسر ہوا - تو کئی یونانی مفردات طب ویک میں عام استعمال ہونے لگے۔ اور کئی ویک مفردات یونانی حکماء کے ہاں بکثرت استعمال میں آنے لگے۔ چنانچہ ایسے ہی مفردات میں شلاجیت کا بھی شمار ہے۔ اب نہ صرف طب ویک میں ہی ناموری حاصل ہے۔ بلکہ طب یونانی میں بھی یہ ویسی ہی عزت و توقیر کی مالک ہے۔

یہ طب جدید (ایورپیٹی) کے نہ تو میٹر یا میڈیکا (مخزن المفردات میں داخل ہے اور نہ ہی ان کے ہاں اس کے عام استعمال کا رواج ہے۔ البتہ جن چند ڈاکٹر صاحبان کو طب قدیم کے مطالعہ کرنے کا موقع ملا ہے۔ یا جن کے ہاں طب قدیم کے چند مرکبات و مفردات کے استعمال کا دستور ہے۔ ان کے ہاں یہ بھی ضرور استعمال میں آتی ہے۔ ہندوستان کے کئی چوٹی کے

ڈاکٹروں نے اس کے متعلق ذاتی طور پر کافی جانچ پڑتال کی ہے، اور وہ اس کی تعریف میں طب اللسان میں غرضیکہ یہ طب قدیم کا ایک انمول رتن ہے۔ جس نے اسے ایک مرتبہ استعمال کیا وہ ہمیشہ کے لیے اس کے افعال و خواص کا فریضہ ہو گیا ہے۔

جائے پیدائش - (۱) گلگت، لداخ، چیلاس اور سکارو وغیرہ علاقہ کشمیر۔ اس علاقہ کی شلاجیت سری نگر (کشمیر) اور راولپنڈی (مغربی پنجاب) میں آکر فروخت ہوتی ہے۔
(۲) پتی و بھوٹ کا علاقہ - یہ کلو، کانگرہ اور رام پور لہشہر (شملہ) سے اوپر تبت کے حد کے نزدیک کے علاقے میں چنانچہ علاقہ پتی کی شلاجیت کلو میں اور علاقہ بھوٹ کی شلاجیت رام پور لہشہر ضلع شملہ میں آکر فروخت ہوتی ہے۔

(۳) بدری نرائن، علاقہ گھڑوال، نیپال کا تبتی علاقہ اور موڑہ سے اوپر تبتی علاقہ ان مقامات کی شلاجیت ہردوار، موڑہ، داگیشور (ضلع موڑہ کا ایک مشہور شہر ہے کٹھمنڈو اور نیپال گنج میں آکر فروخت ہوتی ہے۔

(۴) بندھیا چل کے پہاڑوں سے بھی کہیں کہیں نکلتی ہے۔

(۵) کوہ آلو سے بھی برآمد ہوتی ہے۔

(۶) علاقہ افغانستان میں شاہ مقصود کے پہاڑوں میں دستیاب ہوتی ہے۔

(۷) ایران و بلوچستان میں بھی کہیں کہیں ملتی ہے۔

شلاجیت کی پیدائش کے متعلق قدیم خیالات

سُشرت سنگھتا میں لکھا ہے کہ جیٹھ، آساڑھ (مٹی و جون) کے مہینہ میں جب پہاڑ سورج کی تیز شعاعوں سے گرم ہو جاتے ہیں، تب ان پتھروں سے لاکھ کی مانند رس بہنے لگتا ہے وہی رس شلاجیتو (شلاجیت) نام سے مشہور ہے۔

چرک سنگھتا میں تحریر ہے کہ سورج کی تیز حرارت سے تپے ہوئے پہاڑوں میں سے سونا وغیرہ معدنیات گچھل گچھل کر پھوٹ نکلتی ہے۔ ان میں جو لاکھ کے رنگ کی نرم اور مٹی کی ہم شکل صاف میل ہوتی ہے، اس کو شلاجیت کہتے ہیں۔

واگ بھٹ میں لکھا ہے کہ موسم گرما میں پہاڑوں کے نہایت گرم ہو جانے سے لاکھ کی مانند تو چیز نکلتی ہے وہ سونا وغیرہ چھ قسم کی دھاتوں کا رس ہوتا ہے جسے شلاجیت کہتے ہیں۔

آیور وید پر کاش میں تحریر ہے کہ موسم گرما میں دھوپ سے گرم ہوئے ہوئے پہاڑ گوند کی مانند دھا تو سار (دھات کاست) چھوڑتے ہیں۔ وہی دھا تو سار شلاجیت کہلاتا ہے۔
 رس ترنگنی میں درج ہے کہ جب تیز سورج کی کرنوں سے ہمالیہ کی چٹانیں گرم ہو جاتی ہیں تو ان میں ہونے والا رس پگھل کر باہر آ کر جمنے لگتا ہے۔ اسے ہی شلاجیت کہتے ہیں۔ یا ہمالیہ کی چٹانوں کا رس سورج کی تپش سے چوکر کے باہر آجاتا ہے۔ اور خشک ہو کر کالا تار کول سا ہو جاتا ہے اسے شلاجیت کہتے ہیں۔

غرضیکہ جس طرح آم کے درخت پر پھل اپنے موسم میں آتے ہیں۔ مولسری کے پھول اپنے موسم میں بہاڑ دیتے ہیں۔ اسی طرح سے شلاجیت کے پیدا ہونے کا بھی خاص وقت ہوتا ہے چنانچہ مئی اور جون کے مہینوں میں جب کہ موسم بہت گرم ہوتا ہے۔ سورج کی تیز شعاعیں ہر چیز کو گرم کیے دیتی ہیں۔ تو جب تپے ہوئے ہمالیہ اور بندھیا چل وغیرہ پہاڑوں کی چٹانوں میں سے جن میں شلاجیت ہوتی ہے۔ ٹوڈنخو د تار کول جیسا خدائی قدرت سے برنگ سیاہ گاڑھا لیسار اور تلخ مزہ رس ٹپکنا شروع ہو جاتا ہے۔ جس طرح چیل کے درختوں سے بیروزہ ٹپکتا ہے۔ یا عام درختوں میں سے گوند نکلتا ہے۔ اسی طرح پتھروں میں سے برس نکلتا ہے بس پتھروں کے اسی قدرتی جوہر کو شلاجیت کہتے ہیں۔ چنانچہ اسی لیے شلاجیت کے تقریباً جتنے سنسکرت نام ہیں ان کے معنی ہیں پتھر میں سے نکلنے والی یا پتھر کاست۔

شروع شروع میں جب یہ پتھر میں سے جھڑتی ہے تو یہ تار کول کی مانند سیال شکل میں ہوتی ہے۔ لیکن پھر ہوا لگنے اور ریت مٹی وغیرہ ملنے سے اس کے ڈھیلے بن جاتے ہیں۔ اور خشک ہو جاتی ہے۔

واضح رہے کہ جس طرح تمام ہرنوں میں کستوری نہیں ہوتی۔ تمام نیم کے درختوں میں سے مد نہیں ٹپکتا۔ بلکہ خاص قسم کے ہرنوں سے کستوری ملتی ہے۔ اور کسی کسی پرانے نیم کے درخت سے مد جھڑتا ہے۔ عین اسی طرح چرک سنگھتا وغیرہ کی تحریر کے بموجب صرف ان پہاڑوں یا پتھروں سے شلاجیت ٹپکتی ہے۔ جن میں سونا چاندی تانبا اور لوہے میں سے کم از کم کسی ایک دھات کی آمیزش ہوتی ہے۔ لیکن خصوصاً ان پہاڑوں میں سے کہ جن میں لوہا باقراط ہوتا ہے۔ دیگر دس ہزار فٹ یا زیادہ بلندی پر ہمالیہ وغیرہ پہاڑوں میں سے ٹپکتی ہے۔

چند غلط فہمیوں کا ازالہ

مذکورہ صدر سطور میں شلاجیت کی پیدائش کے متعلق قطعاً صحیح تحقیق بحوالہ قدیم ایپروویدک کتب تفصیلاً پیش خدمت کی جا چکی ہے۔ لیکن واضح رہے کہ اس کی پیدائش کے متعلق کئی غلط فہمیاں بھی مشہور عام ہیں۔ چنانچہ خصوصاً یونانی حکماء نے اس کی پیدائش کے متعلق کئی بالکل غلط سلط خیالات کا اظہار فرمایا ہے۔ تاکہ ناظرین کے دلوں میں اس کی پیدائش کے متعلق کسی شک و شبہ کی گنجائش باقی نہ رہ جائے۔ ان حکماء کی بعض پالغزشتیں بھی ذیل حوالہ تلم کیے دیتا ہوں ان کے مطالعہ سے آپ کو حقیقت کے سمجھنے میں کافی آسانی رہے گی۔

(۱) رشیدی نے فرہنگ میں کہا ہے کہ شلاجیت پہاڑی بکرے کا پیشاب ہے جو عرصہ دراز تک ایک جگہ پڑا رہنے سے سیاہ اور گاڑھا ہو جاتا ہے۔ قیر اور مومیائی کی طرح معلوم ہونے لگتا ہے۔

(۲) مالایسح میں لکھا ہے کہ بعض نے کہا ہے کہ (شلاجیت) گوگل زرد یا سیاہ کا نام ہے۔ اور حتی یہ ہے کہ جنگلی بکرے کا پیشاب ہے کہ جب مستی میں آتا ہے تو پتھروں پر موتا ہے اور ان پر مثل زفت کے جم جاتا ہے۔ اور چکنا ہوتا ہے۔

(۳) شمس الدر میں تحریر ہے کہ شلاجیت پہاڑی گدھے کا موت ہے۔ کہ پتھروں پر جمع ہو کر عرصہ دراز میں جم جاتا ہے۔ بعض کہتے ہیں کہ پہاڑی بکرے کا موت ہے۔

(۴) الظاکی نے وہی پہاڑی بکرے کا موت بتایا ہے۔

(۵) اختیارات بدیعی میں اسے پہاڑی بکرے کا موت بیان کیا ہے۔ کہ مستی کے عالم میں پتھروں پر موت دیتا ہے۔ تو وہ یہ چیز بن جاتی ہے۔

(۶) مفردات ہندی میں ذکر کیا ہے کہ شلاجیت پہاڑی بکرے کا پیشاب ہے جسے صاف اور سفید کر کے استعمال میں لاتے ہیں۔

(۷) صاحب بدیع النوادر کہتا ہے کہ وحشی گدھے کا پیشاب ہے کہ پتھروں میں جمع ہو کر جم جاتا ہے۔

(خزائن الادویہ)

کچھ اور بھی

شلاجیت کی پیدائش کے متعلق لاعلمی کی وجہ سے ایک دیگر بالکل غلط خیال بھی عام

لوگوں میں پھیلا ہوا ہے کہ شلاجیت زندہ آدمیوں کے دماغ سے نکالی جاتی ہے چنانچہ پہاڑوں میں ایسے جنگلی خونخوار لوگ ہوتے ہیں جو مضبوط و توانا آدمیوں کو بہکا کر یا پکڑ کر لے جاتے ہیں اور ان کو کسی مکان کی چھت وغیرہ کے ساتھ لٹکا دیتے ہیں۔ اور ان کے سر کے نیچے ایک بھٹی کے اوپر پانی سے بھر کر آہنی کڑا ہی رکھ دیتے ہیں پھر زندہ آدمی کے سر میں ایک لوہے کی تیز سلاح گزار دی جاتی ہے۔ اور حرارت سے آدمی کے دماغ میں جس قدر مومیاٹی ہوتی ہے وہ پگھل پگھل کر آہنی کڑا ہی کے پانی میں گرتی رہتی ہے جسے بعد ازاں نکال لیا جاتا ہے۔ اور یہی شلاجیت کہلاتی ہے۔ چنانچہ اسی خیال سے عوام شلاجیت کو مومیاٹی بھی کہتے ہیں۔ یہ کس قدر خوفناک اور وحشیانہ خیال ہے اس کا اندازہ آپ خود ہی لگائیں۔ یہ سب لا علمی اور جہالت کی برکتیں ہیں

شلاجیت کی پیدائش کے متعلق جدید خیالات

قدیم ایور ویک کتب کے مطابق شلاجیت جس طرح پیدا ہوتی ہے۔ اس پر پیشتر ازیں مفصل روشنی ڈال چکا ہوں۔ لیکن کرنل آر۔ این۔ پوٹر وغیرہ اصحاب کی جدید تحقیقات اس سے بالکل مختلف ہے۔ ناظرین کی معلومات میں اضافہ کی خاطر اب وہ جدید خیالات بھی ذیل میں قلمبند کیے جاتے ہیں۔

۱۔ جناب کرنل صاحب انڈیجنس ڈرگز آن انڈیا میں رقمطراز ہیں۔ پتھر شلاجیت کو پانی میں گھول کر شلاجیت نکال لینے کے بعد جو تلچھٹ باقی رہ جاتی ہے۔ وہ زیادہ تر ریت خاکی مادے اور نباتی ریشوں سے مرکب ہوتی ہے۔ اس کا بذلیعہ خوردبین امتحان کرنے اور اس ظاہری شکل و صورت پر غور کر لینے کے بعد شلاجیت نباتی چیز نظر آتی ہے لیکن شلاجیت کا کیمیائی تجزیہ کرنے پر معلوم ہوتا ہے کہ اس میں ہیپ پیورک ایسڈ

اور ایلبیومی نائیڈز) کی مقدار بھی بہت زیادہ ہے۔ جس سے یہ قیاس

(شلاجیت کا نباتی چیز ہونا) مشکوک نظر آتا ہے کیونکہ اگر شلاجیت میں ہیپ پیورک ایسڈ نباتی پروٹین کے اجزاء کے تحلیل اور گلنے سڑنے سے بغیر حیوانی اجزاء کی آمیزش کے پیدا ہوتا ہے۔ تو شلاجیت میں پروٹین کی مقدار عالم نباتات میں ملنے والی عام مقدار سے بہت زیادہ ہونی چاہیے لیکن ایسا نہیں ہے۔ نیز سب جانتے ہیں کہ ہیمیزواک ایسڈ

ہیپ پیورک ایسڈ سے نہایت آسانی سے تیار کیا جاسکتا ہے۔ اور حقیقت اس کے تیار کرنے کے تجارتی طریقوں میں سے یہ بھی ایک طریقہ ہے، علاوہ بریں یہ بھی معلوم ہو چکا ہے کہ ہیپ پیورک ایسڈ سے جو بنیزداک ایسڈ تیار کیا جاتا ہے، اس میں پیشاب کی ایک خاص قسم کی بو پائی جاتی ہے اور ہمیں یہ پہلے ہی معلوم ہے، کہ یہی بو مصفٰی وغیر مصفٰی شلاجیت میں بھی ملتی ہے۔ شلاجیت میں گوند اور رال کی موجودگی بھی اسے نباتی نسل سے تعلق رکھنے کے قریب ہے۔

دوسری ممکن بات یہ ہو سکتی ہے کہ شلاجیت بعض حیوانات کے پاخانہ یا براز سے پیدا ہوتی ہو، جو پہاڑی اطراف سے بارشوں کیساتھ بہ کر چٹانوں کی درازوں اور لپست پہاڑیوں میں جمع ہو جاتا ہے، موسم گرما میں تمارت آفتاب سے اس کی نمی بخارات بن کر اڑ جاتی ہے، اور بقیہ حصہ ست کی مانند چٹانوں پر نمودار ہو جاتا ہے۔ اور یہی شلاجیت کہلاتی ہے۔ شلاجیت کے پیدا ہونے کے تمام مضمون پر ابھی مزید تحقیق کی ضرورت ہے۔

(۲) ویدرتن کویراج شری پرتاب سنگھ جی رسائن اچار یہ تخریر فرماتے ہیں۔

اس بیان کو مد نظر رکھ کر جب دنیا میں دستیاب ہونے والی معدنیات میں اس کی کھوج کرتے ہیں اور ان کے جدید و قدیم امتقانات پر غور کرتے ہیں۔ تب ہم کو پتہ لگتا ہے کہ حقیقتاً شلاجیت ہائیڈرو کاربن ہے۔ جس کی پیرافین اور نیف تھین بھی ایک قسم جماعت کی کوئی اعلیٰ قسم کی معدنی سے

ہے۔ اس جماعت میں رقیق، زرد تیل سے لے کر شلاجیت جیسی معدنی شے بھی ہوتی ہے اس کو آج کل اوزو کیراٹس (یعنی معدنی موم) کہتے ہیں۔ جو تین قسم کا ہوتا ہے۔ اور جس کا رنگ بالترتیب سفید، زرد اور نیلا ہوتا ہے۔ اس کا بیان ڈاناکمی من رالوجی (یعنی علم معدنیات) میں اس طرح ہے۔

اوزو کیراٹس ظاہری شکل میں موم کے مشابہ ہوتا ہے گہرا زرد یا خاکی رنگ کا ہوتا ہے۔ اور اکثر سبزی مائل بلور کی طرح ہوتا ہے۔ یہ پیٹرو لیم تیل کے سانچے بلا ہوا اتاہ مولداویہ اور گلیشیا میں پایا جاتا ہے۔ جہاں یہ کانوں سے نکالا جاتا ہے۔ گلیشیا میں اوزو کیراٹس درازوں کہ جنہوں کا جسمانی لوگوں کی طرح جال بچھا ہوا ہوتا ہے میں گھسا ہوا ملتا ہے۔ جب ان شکافوں

سے یہ نکال لیا جاتا ہے۔ نیچے سے نئے تازہ مادہ کے ابھر آنے سے یہ باہمستگی سے پھر بھر جاتے ہیں۔

اوزو کیراٹھ کبری سین
بنانے کے لیے صاف کیا جاتا ہے۔ کہ جو
موم تلیوں کے لئے استعمال میں آتا ہے۔

ہیچے ٹائٹن
بے زنگ یا زردی مائل ملائم مومی چیز ہے اوزو کیراٹھ
سے مشابہت رکھتی ہے اور مرٹھا ٹراٹھ ڈول
والے پہاڑوں کی درازوں میں ملتی ہے۔

اوزو کیراٹھ — خام پیرافین کا ایک حصہ سے
رس رتن سمجیہ کی بتلائی ہوئی لوہے والی شلاجیت آج کل کی نگاہ میں ہیچے ٹائٹن ہے
یہ بھی اوزو کیراٹھ کی ایک قسم ہے۔ اور اس کا بیان اوپر لکھا جا چکا ہے۔
کرپور شلاجیت نیف تھے لین ہے۔ یہ کانور کی مانند تیز نالپستدیدہ بو والا ہوتا ہے
جو بازار میں دستیاب ہو سکتا ہے۔ یہ کانور کی مانند اڑنے والا ہے۔ اس کی معدنی شے سے
مغربی ممالک میں کئی اقسام کی ادویہ آج کل تیار کی جاتی ہیں۔ اور وہ میدوں کو بھی اسکا استعمال
اپنے شائتر کے رس ویر یہ وپاک کے طریقہ پر سوچ کر کرنا چاہیے۔ بیوپار میں یہ بہت اعلیٰ
درجہ کی شلاجیت سے بنایا جاتا ہے۔ اس لئے اس کے استعمال سے اس کا اثر زیادہ ہوتا
ہے۔ اس نیف تھے لین کی معدنی شے سے پیرولیم اور پیرافین وغیرہ نکلتا ہے اور اس
کا استعمال ایلوپیتھک ڈاکٹر دق۔ امراض شکم اور تنگی پیشاب وغیرہ میں کرتے ہیں۔
(سچتر آیور وید۔ کلکتہ)

اقسام شلاجیت

مختلف ویدک کتب کے مصنفین نے اپنے اپنے علم و تجربہ کی بنا پر شلاجیت کی مختلف قسمیں
تحریر کی ہیں چنانچہ ششرت سنگھتا اور واگ بھٹ میں اس کی ذیل کی چھ اقسام بیان کی گئی ہیں۔

(۱) سپسہ آمیز چٹانوں میں پیدا ہونے والی ناگ (سری) شلاجیت

(۲) قلعی آمیز چٹانوں میں پیدا ہونے والی ونگ (رانگی) شلاجیت

(۳) تانبا آمیز چٹانوں میں پیدا ہونے والی تامر (مسی) شلاجیت

(۴) چاندی آمیز چٹانوں میں پیدا ہونے والی روپیہ (روپہلی) شلابیت

(۵) سونا آمیز چٹانوں میں پیدا ہونے والی سورن (طلائی) شلابیت

(۶) لوہ آمیز چٹانوں میں پیدا ہونے والی لوہ (آہنی) شلابیت

چرک سنگھٹا میں یہ صرف چار اقسام کی تحریر کی گئی ہے

(۱) سونا آمیز چٹانوں سے نکلنے والی سورن (طلائی) شلابیت ذائقہ میں میٹھی

قدرے کڑوی جپا پشپ (گل گڑھل) یہ نہایت سرخ رنگ کا ایک قسم کا پھول ہوتا ہے

کے رنگ والی وپاک (مضم کے وقت) میں چرپری اور ٹھنڈی ہوتی ہے

(۲) چاندی آمیز چٹانوں میں سے نکلنے والی روپیہ (نقرئی) شلابیت

چرپری رنگ میں سفید ٹھنڈی اور وپاک میں میٹھی ہوتی ہے۔

(۳) تانبا آمیز چٹانوں میں سے نکلنے والی تامر (مسی) شلابیت مور کی گردن کی

زنگت کی یعنی نیلگوں۔ کڑوی۔ گرم اور وپاک میں چرپری ہوتی ہے۔

(۴) لوہ آمیز چٹانوں میں سے نکلنے والی لوہ شلابیت (آہنی شلابیت) گوگل

کی ہم رنگ۔ کڑوی۔ قدرے نمکین۔ وپاک میں چرپری اور ٹھنڈی ہوتی ہے۔

رس رتن سمجھیہ میں لکھا ہے کہ سونا آمیز چٹانوں سے پیدا ہونے والی شلابیت جپا پشپ

کے رنگ والی یعنی لال۔ وزن میں بھاری۔ قدرے کڑوی۔ عمدہ ذائقہ والی اور نہایت اعلیٰ

درجہ کی رساٹن ہے۔

چاندی آمیز چٹانوں سے نکلنے والی شلابیت ذائقہ میں بلغمی۔ سفید۔ وزن میں بھاری

صفاوی امراض اور خاص کر پانڈو (کمی خون) کو نافع ہوتی ہے۔

تانبا آمیز چٹانوں کی شلابیت نیلے رنگ کی ٹھوس اور بھاری ہوتی ہے یہ شلابیت

کڑوی۔ گرم۔ کف اور وات سے پیدا ہونے والے امراض اور دق کو دور کرتی ہے۔

آیور وید پر کاش میں تحریر ہے کہ سونا۔ چاندی۔ تانبا اور لوہ کے فرق سے شلابیت

کی چار اقسام ہیں۔ وہ ان ان دھاتوں کی صفات والی ہوتی ہے چنانچہ سورن شلابیت

(طلائی شلابیت) گل گڑھل کے مانند سرخ رنگ کی میٹھی۔ چرپری۔ تلخ۔ ٹھنڈی اور

وپاک میں چرپری ہوتی ہے۔

رحبت شلابیت (روپہلی شلابیت) سفید۔ ٹھنڈی۔ چرپری اور وپاک میں

بیٹھی ہوتی ہے

نام شلاجیت (مسی شلاجیت) مور کی گردن کے رنگ جیسی یعنی نیلگوں - تیز اور گرم ہوتی ہے۔

لوہ شلاجیت (آہنی شلاجیت) بھٹا پو کے پروں کے رنگ کی مانند بزرگ سیاہ - تلخ - نمکین - وپاک میں چرپری - سرد اور عمدہ ہوتی ہے۔

لوٹا (۱) بیشتر ازیں تحریر کیا جا چکا ہے۔ کہ شلاجیت گرمی کے موسم میں سورج کی تپش سے پہاڑوں میں سے پھوٹ کر نکلتی ہے۔ چنانچہ ان پہاڑوں میں جس قسم کی دھات بافراط ہوتی ہے۔ شلاجیت میں اس کے خواص پائے جاتے ہیں۔ مثلاً اگر ان پہاڑوں میں سونے کے اجزاء زیادہ ہیں تو ان میں سے نکلی ہوئی شلاجیت میں سونے کے خواص پائے جاتے ہیں اور اگر لوہ کے اجزاء زیادہ ہیں تو لوہ کے خواص ہوتے ہیں۔ یہی صورت دیگر اقسام کی شلاجیت کی ہے۔ غرضیکہ شلاجیت جن معدنیات سے ترکیب ہو کر بنتی ہے وہ ان کے خواص کو اپنے اندر اخذ کر لیتی ہے۔ کہ جس سے پھر ماخذ کے مطابق اس کے خواص کا اظہار ہوتا ہے۔

(۲) اگرچہ مذکورہ تمام اقسام کی شلاجیت کے رنگ الگ الگ ہوتے ہیں، لیکن سب اقسام کی شلاجیت سے بول مادہ کاؤ کی سی بول لازمی آتی ہے۔

(۳) مذکورہ اقسام میں سے آج کل ہمیں صرف آہنی شلاجیت ہی دستیاب ہوتی ہے۔ چنانچہ جو سیاہ رنگ کی شلاجیت ہم آئے روز استعمال کرتے ہیں۔ وہ آہنی شلاجیت ہی ہے۔

افضل شلاجیت

تمام آیورویدک گرنتھوں میں آہنی شلاجیت باقی تمام اقسام کی شلاجیت سے زیادہ سریع التاثر اور افضل مانی گئی ہے۔ اور آج کل دستیاب بھی یہی ہوتی ہے۔

دیگر اقسام

مذکورہ اقسام کے علاوہ رس رتن سمجھیہ میں بلحاظ بول دو اقسام کی شلاجیت بیان کی گئی ہے۔

(۱) گاڈ موٹر (بول مادہ گاڈ) کی مانند بُو والی (گو موٹر شلاجیت)

(۲) کرپور (کافور) کی مانند بُو والی (کرپور شلاجیت)

ان دونوں اقسام میں گو موٹر شلاجیت عمدہ رساؤں ہے۔

اس گو موٹر شلاجیت کی بھی دو اقسام ہیں۔

(۱) ستوسہت شلاجیت یعنی وہ شلاجیت جس میں ست پایا جاتا ہے۔

(۲) ستوہیں شلاجیت یعنی بغیر ست والی شلاجیت

ان میں اول الذکر دستوسہت شلاجیت زیادہ فائدہ مند ہے۔

گو موٹر شلاجیت کا ذکر تو مع اس کی اقسام کے مذکورہ صدر سطور میں بیان کیا جا

چکا ہے۔ اور کرپور شلاجیت (یہ عام طور پر سفید شلاجیت کے نام سے مشہور ہے) کے

متعلق رس رتن سمجھیے میں لکھا ہے کہ کرپور کی بُو والی شلاجیت یعنی کرپور شلاجیت سفید

اور ریت کی شکل کی ہوتی ہے۔ اس کے استعمال سے موٹر کرچھ (عسر البول) پتھری پر مہیہ

یرقان اور کئی خون دور ہو جاتا ہے۔ اس کی شدھی جو شاندرہ الاٹھی میں گھونٹنے سے ہوتی

ہے۔ آیور ویدک علماء نے اس کے کشتہ کرنے کی اور ست نکالنے کی کوئی ترکیب نہیں

بتلائی ہے۔

پتھ اور بھی

آیور وید پر کاش میں لکھا ہے کہ شلاجیت دو قسم کی ہوتی ہے۔ ایک پہاڑوں سے اور

دوسری مٹی اور پانی سے کھاری زمین میں پیدا ہوتی ہے۔

پہاڑوں سے نکلنے والی شلاجیت کانڈکرہ تو پیشتر ازیں کیا ہی جا چکا ہے اور کھاری

زمین سے پیدا ہونے والی شلاجیت کے متعلق لکھا ہے۔

سفید رنگ کی دوسری قسم کی شلاجیت سورا (شورہ قلمی) نام سے مشہور ہے۔ یہ

اگنی بان (بارود وغیرہ) میں استعمال ہوتی ہے۔ اور امراض پیشاب میں کام آتی ہے۔ یہ سفید

ریت کی شکل کی اور کافور کی مانند چمک دار ہوتی ہے۔ یہ عسر البول۔ پتھری۔ پر مہیہ۔ یرقان۔

اور کئی خون کو دفع ہے۔ الاٹھی خورد کے جو شاندرہ کے ہمراہ پیسنے سے شدھ (مدبر) ہو جاتی ہے

علماء نے نہ تو اس کا کشتہ کرنا کہا ہے۔ اور نہ ہی اس کا ست نکالنا کہا ہے۔ اس کی پیدائش

ایک خاص قسم کی مٹی اور پانی سے ہوتی ہے۔

غرضیکہ اس متن سمجھیے میں کہی کر پور شلاجیت آیور وید پر کاش میں شورہ قلمی قرار دی گئی ہے۔ اگرچہ آیور وید پر کاش میں شورہ قلمی کی حقیقی ماہیت بالکل ٹھیک بیان کی گئی ہے چنانچہ پہلے کھاری زمین کی مٹی کو پانی میں گھول کر ہی شورہ قلمی تیار کیا جاتا تھا۔ گو آج کل یہ کیمیائی طور پر نائٹریک ایسڈ یعنی شورہ تیزاب کی مدد سے تیار کیا جاتا ہے۔ قصہ کوتاہ شورہ قلمی کی حقیقی ماہیت کے علم کے ہونے کے باوجود بھی اسے کر پور شلاجیت قرار دینے کی عظیم غلطی کی گئی ہے۔ چاہے دونوں کی رنگت میں مشابہت ہے۔ دونوں کے اوصاف بھی یکساں ہی ہیں۔ تاہم شورہ قلمی میں مانند کافور بُو تو قطعاً نہیں پائی جاتی تو پھر اسے کر پور شلاجیت کیسے قرار دیا جاسکتا ہے؟ یہ تو وہی بات ہے۔

خرد کا نام جنوں رکھ دیا جنوں کا خرد
جو چاہے آپ کا حسن کرشمہ ساز کرے

انتباہ

نیپال میں ایک قسم کی پھٹکری ہوتی ہے۔ جو کلکتہ میں پینساریوں کے ہاں سفید شلاجیت کے نام سے فروخت ہوتی ہے۔ چنانچہ کئی کم علم اور نا تجربہ کار وٹید و حکیم اسے ہی سفید شلاجیت سمجھ کر اسٹالہ کرتے ہیں۔ حالانکہ یہ نیپالی پھٹکری قدیمی آیور ویدک کتب میں بیان کی ہوئی سفید شلاجیت سے بالکل مختلف چیز ہے۔ جناب کوی و نو دو وٹید بھوشن پٹٹھا کر دت صاحب ثرمانے اپنی تصنیف کردہ کتاب ”شودھن ودھی“ میں تحریر فرمایا ہے کہ سفید شلاجیت ایک شخص نے ہم کو کلو کے پہاڑ سے بھیجا تھا۔ نمونہ آج تک تھوڑا رکھا ہے۔ بالکل سفید ہے مگر بُو کوئی بھی نہیں ہے۔ یہی نمونہ آپ نے آل انڈیا ویدک اینڈ یونانی طب کا فرانس لاہور کی نمائش میں بھی رکھا تھا۔ اُن دنوں ہمیں بھی اس کے دیکھنے کا موقع ملا۔ لیکن دراصل یہ نمونہ سفید شلاجیت کا نہیں بلکہ پھٹکری وغیرہ ہی کا ہے۔ سفید شلاجیت میں سے تو بُو آئی چاہیے۔ لیکن اس نمونہ میں بُو ندر ہے۔ تو پھر بھلا یہ کیسے سفید شلاجیت ہے؟ غرضیکہ اس طرح سفید شلاجیت کے متعلق عظیم غلط فہمی پھیلی ہوئی ہے۔ اس لئے اس امر سے متعلق محتاط رہنا چاہیے۔ جس شلاجیت کی تعریف میں طبی کتب رطب اللسان میں اور جو واقعی ایک بے نظیر دوا ہے۔ وہ سیاہ رنگ (آہنی) شلاجیت ہی ہے۔

غیر مصفّی اشلاجیت کے نقائص

پیشتر ازیں تحریر کیا جا چکا ہے کہ علاقہ کشمیر وغیرہ سے جو اشلاجیت ہمیں دستیاب ہوتی ہے۔ وہ بالکل غیر مصفّی ہوتی ہے۔ کیونکہ اس میں ریت مٹی، کنکر اور مینگنیں وغیرہ ملی ہوئی ہوتی ہیں چنانچہ آیور وید پرکاش کی تحریر کے بموجب ایسی شدھ اشلاجیت کا استعمال داہ (جلن) لے ہو شئی، سر پکرا نا، جریان خون، کئی ہاضمہ اور قبض پیدا کرتا ہے۔ اس لئے اسے بغیر مصفّی کئے اور غیر معتبر لوگوں کی اوٹ پٹانگ اشلاجیت ہرگز استعمال نہیں کرنی چاہیے۔

اشلاجیت شودھن

اشلاجیت شودھن دو قسم کا ہے۔

۱۔ عام اشلاجیت شودھن ۲۔ خاص اشلاجیت شودھن

اب ذیل میں ہر دو قسم کے اشلاجیت شودھن کے متعلق مفصل روشنی ڈالی جاتی ہے

عام اشلاجیت شودھن

لوہ اشلاجیت کو لے کر مل کو ددر کرنے کے لئے صرف پانی سے دھوئیں
(آیور وید پرکاش)

وضاحت

اس طریق کے مطابق اشلاجیت کے پتھر سے ریت کنکر وغیرہ کو الگ کر کے خالص اشلاجیت نکال لی جاتی ہے۔ طریقہ حسب ذیل ہے۔

حسب ضرورت مقدار میں اشلاجیت کے پتھر کو لے کر باریک کوٹ لیں اور پھر اس کو کسی محفوظ جگہ میں تیز دھوپ پر رکھے ہوئے حسب ضرورت ایک یا ایک سے زیادہ کشادہ برتنوں میں ڈال دیں۔ بعدہ چار گنا پانی ڈال کر خوب ہلائیں تاکہ پانی میں حل ہو جائے۔ دن میں تین چار مرتبہ اسے خوب ہلاتے رہیں۔ پھر اس کو ایک دن کے لیے ٹھہرنے دیں کنکر پتھر، ریتا وغیرہ وزنی اشیاء تہ نشین ہو جائیں گی۔ لیکن کچھ نباتی ریشے اور مینگنیں وغیرہ پانی پر تیرتی رہیں گی، اب اس پتھر سے ہوئے سیاہ رنگ کے پانی کو کپڑا چھان کر لیں۔

سارا اثر نکلانے کے واسطے باقی ماندہ تلچھٹ میں ایک مرتبہ پھر دو چند پانی ڈال کر اول الذکر طریق کے مطابق نتھار کر کپڑ چھان کر لیں۔ اب اس تمام سیال کو ایک یا حسب ضرورت دو تین برتنوں میں ڈال کر محفوظ جگہ میں رکھ دیں۔ دس بارہ گھنٹہ کے بعد اوپر سے پھر سیاہ رنگ کے پانی کو نتھار کر کسی دوسرے برتن میں ڈال رکھیں۔ اور اس طرح مزید دو مرتبہ پھر اسے نتھار لیں۔ تاکہ مٹی یا پتھر وغیرہ کا کوئی معمولی سا ذرہ بھی سیال میں نہ جانے پائے۔ اب اس صاف شلاجیت آمیز پانی سے دو طریق سے خالص شلاجیت برآمد کی جاتی ہے۔

اول۔ مذکورہ طریق سے حاصل شدہ شلاجیت آمیز پانی کو تیز دھوپ میں رکھ کر بالائی کی صورت میں علیحدہ کی ہوئی شلاجیت کو ویدک اصطلاح میں سورج تاپی۔ یا آفتابی شلاجیت کہتے ہیں۔

دوم۔ مذکورہ بالا شلاجیت آمیز پانی مدھم آگ پر خشک کر لیا جاتا ہے اور اس طرح آگ کی مدد سے تیار شدہ کو آگنی تاپی یعنی آتشیں شلاجیت کہتے ہیں۔

سورج تاپی شلاجیت تیار کرنے کا طریقہ

اول الذکر شلاجیت آمیز نتھرے ہوئے پانی کو لوہے کی کڑا ہی یا تمام چینی کے کسی برتن میں ڈال کر کسی ایسے مقام پر رکھیں جہاں گرد و غبار پڑنے کا ڈر نہ ہو اور خوب تیز دھوپ پڑتی ہو۔ ایک دو روز کے بعد تازت آفتاب سے سیال کے اوپر سیاہ رنگ کی بالائی کی طرح تہہ جم جائے گی۔ اسے اتار کر ایک الگ برتن میں رکھ دیں۔ ایک دفعہ سیال پر سے بالائی اتار لینے کے بعد پھر بھی بالائی آتی رہتی ہے۔ اور جب تک سیال میں سے بالائی علیحدہ ہو کر اوپر آتی رہے اسے اتار اتار کر کسی دوسرے برتن میں اکٹھی کرتے جائیں۔ حتیٰ کہ کل پانی خشک ہو جائے گا۔ اور اس کی تمام بالائی آپ کے پاس الگ اکٹھی ہو جائیگی۔ نیز خیال رہے کہ بالائی والے برتن کو بھی تیز دھوپ میں بدستور رکھے رہنا چاہیے۔ تاکہ وہ بھی ساتھ ساتھ خشک ہوتی جائے۔ بس یہی خالص سورج تاپی یا آفتابی شلاجیت ہے۔ اس طرح اس کا عام شودھن کرنے کے بعد اس کا خاص شودھن کرنا چاہیے۔

خاص شلاجیت شودھن

شیر گاؤ۔ جو شانہ تر پھلہ اور آب بھنگرہ سے شلاجیت کو لوہے کے برتن میں ایک ایک

دن پینے سے یقیناً شدہ ہو جاتی ہے۔ (ریندر سارنگرہ)

وضاحت

مذکورہ طریق کے بموجب حاصل کردہ خالص شلاجیت کو شیر گاؤ جو شاندرہ ترچلہ مقطر اور آب بھنگرہ سبز ہر سہ سیال میں گھول کر تیز دھوپ میں رکھ دیں اور کل پانی کے خشک ہونے پر اُسے سنبھال لیں۔ بس دراصل یہی شاستری فرمان کے مطابق خالص شدہ سورج تابی شلاجیت یا خالص شدہ شلاجیت آفتابی ہے۔

نوٹ نمبر ۱۰۰ خالص شدہ سورج تابی شلاجیت یا خالص شدہ شلاجیت آفتابی کے تیار کرنے کا دراصل مذکورہ بالا طریقہ ہی صحیح و مستند ہے۔ لیکن اب اکثر دکانوں میں اس طریق سے اسے شدہ نہیں کیا جاتا۔ کیونکہ اس طریق سے تیار کرنے میں کافی سے زیادہ محنت و مشقت کرنی پڑتی ہے۔ اور اس پر خرچ بھی زیادہ ہوتا ہے۔ جس سے اسے بازاری بھاؤ فروخت نہیں کیا جاسکتا۔ اور اگر اسے بازاری بھاؤ فروخت کیا جائے تو سرمایہ نقصان اٹھانا پڑتا ہے۔ اسی لیے ان تمام باتوں کو مد نظر رکھ کر اگر آج کل عموماً نہ صرف ہر سہ سیال میں سے کسی ایک سے بھی خالص شلاجیت کو بالکل بھاؤ نا ہی نہیں دی جاتی۔ بلکہ اکثر تھار کر حاصل کیا ہوا شلاجیت امیر پانی، دھم آگ پر پکا لیا جاتا ہے۔ اور جب تین چوتھائی پانی جل جاتا ہے۔ تو باقی ماندہ سیال تیز دھوپ میں خشک کر لیا جاتا ہے۔ اس سے شلاجیت

۱۔ خالص شلاجیت کا تہائی وزن لیں۔

۲۔ خالص شلاجیت کا تہائی وزن ترچلہ لے کر اس کا جو شاندرہ تیار کر کے کام میں لائیں۔ یعنی اگر خالص شلاجیت تھائی میں سیر ہو تو ایک سیر عمدہ ترچلہ کو جو کوب کر کے آٹھ سیر پانی میں اس قدر جوش دیں کہ دو سیر پانی رہ جائے۔ پھر اسے کپڑ چھان کر کے ایک رذر کے لیے کسی محفوظ جگہ میں رکھ کر تھار لیں۔ بس یہی جو شاندرہ ترچلہ مقطر مطلوب ہے۔

۳۔ اگر سبز بھنگرہ دستیاب ہو جائے تو سب سے پہلے اسے صاف پانی سے دھو ڈالیں تاکہ اس سے ریت و مٹی نہ رہ جائے۔ بعد ازاں اسے پتھر کی کونڈی میں گھوٹ کر پانی نکال لیں اور مقطر کر کے کام میں لائیں۔ بس یہی آب سبز بھنگرہ درکار ہے۔ جو خالص شلاجیت کا تہائی وزن ہونا چاہیے لیکن اگر سبز بھنگرہ دستیاب ہو تو خشک بھنگرہ کا جو شاندرہ ترچلہ کی مانند گاڑھا تیار کر کے مقطر کرنے کے بعد کام میں لائیں۔

کے جلد تیار ہونے کے علاوہ اس کا جزو موثرہ بھی زائل ہونے سے بہت کافی بچ جاتا ہے اگرچہ اس طریق سے تیار شدہ سلاجیت اگنی تابی سلاجیت سے کافی بہتر رہتی ہے۔ لیکن تاہم اصلی سورج تابی سلاجیت کا مقابلہ قطعاً نہیں کر سکتی۔

نوٹ نمبر ۱۲۔ آب تر پھلہ وغیرہ کو خوب مقطر کر کے شامل کرنا چاہیے ورنہ تر پھلہ وغیرہ کی تلچھٹ مل کر سلاجیت کے رنگ و ذائقہ کو خراب کر دے گی۔

نوٹ نمبر ۱۳۔ کئی وید شیر گاؤں جو شاندر تر پھلہ اور آب بھنگر بستر کے علاوہ جو شاندر دس مٹل مقطر کے شامل کرنے کی بھی سفارش کرتے ہیں۔

نوٹ نمبر ۱۴۔ کئی لوگ سہولت کو مد نظر رکھتے ہوئے شیر گاؤں وغیرہ کو الگ کی ہوئی خالص سلاجیت یعنی سلاجیت آمیز پانی سے اتاری ہوئی بالائی میں داخل کرنے کی بجائے سلاجیت کے نتھارے ہوئے پانی میں ہی پہلے آمیز کر دیتے ہیں اس میں بھی کوئی ہرج نہیں ہے

نوٹ نمبر ۱۵۔ سلاجیت آمیز پانی کو خشک کرتے وقت گرد و غبار سے ہر طرح بچانا چاہیے ورنہ دھول وغیرہ پڑ کر سلاجیت خراب ہو جائے گی نہایت باریک ملل کے کپڑے سے بھی ڈھک کر اسے خشک کیا جاسکتا ہے لیکن سب سے بہتر طریقہ یہ ہے کہ برتنوں کے ڈھکن شیشے کے ہوں سورج کی گرمی سے پانی کے بخارات اڑ کر شیشہ کے ڈھکن کے ساتھ چپک جاتے ہیں اور ڈھکن کو اٹھا کر کپڑے سے ان بخارات کو پونجھ لیا جاسکتا ہے اس طریقے سے سلاجیت بہت عمدہ تیار ہوتی ہے۔ لیکن نہایت دقت آمیز طریقہ ہے۔

نوٹ نمبر ۱۶۔ سورج تابی سلاجیت ہمیشہ بیساکھ۔ جلیٹھ اور اسارٹھ کے مہینہ میں تیار کرنی چاہیے۔ جب کہ خوب کڑا کے کی گرمی پڑتی ہے کہ جس سے سلاجیت جلد تیار ہو جاتی ہے دیگر مہینوں میں اسے تیار کرنا نہایت مشکل ہوتا ہے کیونکہ دھوپ میں تیری نہ ہونے سے پانی خشک ہونے میں ہی نہیں آتا۔

دیگر ترکیب

سلاجیت کو لوہے کے برتن میں رکھ کر نیم۔ گلو اور اند جو کے جو شاندر سے سلاجیت کے اندر ملی ہوئی دھٹ (خراب) مٹی کیڑوں اور پتنگ کے ڈسنے سے پیدا شدہ خرابیوں اور دوا کی دیگر خرابیوں کو زائل کرنے کے لیے بطریق معروف بھاونا دیں (ایور وید پرکاش)

وضاحت

پوست نیم گلو اور اندر جو ہر سہ کو ملا کر خالص شلاجیت کے ہموزن لیں۔ اور پھر انکو نیم کو فتنہ کر کے آٹھ گنا پانی میں جوشائیں۔ جب چہارم حصہ پانی باقی رہ جائے۔ تو اسے کپڑ چھان کر لیں۔ بعدہ اسے مقطر کر کے کام میں لائیں۔ یعنی پیشتر ازیں ترکیب کے بموجب اس مقطر جوشاندہ میں خالص شلاجیت کو گھول کر اور پھر تیز دھوپ میں رکھ کر بالکل خشک کر لیں۔ بس خاص شدہ سورج تابی شلاجیت یا خالص شدہ شلاجیت آفتابی تیار ہو جائے گی۔

نوٹ :- اس کی تیاری کے دوران میں جو احتیاط ملحوظ رکھنے کے لیے پیشتر ازیں تحریر کی جا چکی ہیں انکو ضرور مد نظر رکھیں۔

اگنی تابی شلاجیت تیار کرنے کا طریقہ

اڈل الذکر طریق سے نتھرے ہوئے تمام سیال کو مدھم مدھم آگ پر خشک کر لیا جائے تو خالص اگنی تابی یا آتشیں شلاجیت تیار ہو جاتی ہے۔ اب اس شلاجیت کا خاص شودھن کرنا چاہیے۔

خاص شلاجیت شودھن

مذکورہ طریق کے بموجب حاصل کردہ خالص اگنی تابی شلاجیت میں پیشتر ازیں تحریر کے بموجب شیر گاڈ وغیرہ کو ڈال کر مدھم مدھم آگ پر ہی خشک کر لیں۔ بس یہی خالص شدہ اگنی تابی یا آتشیں شلاجیت ہے۔

خاص نوٹ :- اڈل الذکر طریق کے بموجب نتھرے ہوئے شلاجیت آمیز پانی میں پہلے ہی شیر گاڈ وغیرہ کو ڈال کر بھی مدھم مدھم آگ پر خشک کر کے خالص شدہ اگنی تابی شلاجیت تیار ہو سکتی ہے۔

ایک راز

اگرچہ شاستروں میں مذکورہ طریق سے ہی اگنی تابی شلاجیت تیار کرنے کا تذکرہ آیا ہے۔ لیکن اگر اس کو مندرجہ ذیل طریق سے تیار کیا جائے تو ہمارا تجربہ ہے کہ یہ اس کی نسبت بدرجہا بہتر تیار ہوتی ہے۔ اس لیے اگر آپ کسی وجہ سے سورج تابی شلاجیت تیار نہیں کر سکتے تو

کم از کم اس طریق سے لگنی تاپی شلاجیت ہی تیار کر لیں۔ جو کہ فوائد میں بے نظیر ثابت ہوئی ہے ایک لوہے کی بڑی کڑی میں ریت بھر کر چولھے پر چڑھا دیں اور اس ریت والی کڑی میں اول الذکر طریق سے تیار ہوئے۔۔۔ شلاجیت آمیز پانی کو مع آب تر پھلہ وغیرہ کے کسی برتن میں ڈال کر رکھ دیں اور چولھے پر آگ روشن کر دیں جب کل پانی خشک ہو جائے۔ اور شلاجیت صحیح طور پر غلیظ القوام ہو جائے۔ (جس کی پہچان یہ ہے کہ اس میں سے ننھوڑی سی شلاجیت کسی سلاخ وغیرہ سے اٹھا کر علیحدہ کرنے سے جم جائے تو بس سمجھ لو کہ اس کا قوام بالکل صحیح ہو چکا ہے) تو چولھے سے برتن کو نیچے اتار لیں۔ یہ کہنے کو تو اگنی تاپی شلاجیت ہے۔ لیکن اثر میں عام دو اخالوں کی تیار کردہ سورج تاپی شلاجیت سے بھی کئی گنا زیادہ فائدہ رساں ہے۔ کیوں کہ اس طریق سے بھی اس کا جزو مؤثر کافی حد تک ضائع نہیں ہونے پاتا۔ لیکن وضع رہے کہ اس کے باوجود بھی سورج تاپی شلاجیت کے ہم پلہ کسی طرح بھی نہیں ہو سکتی۔

ایک گراں قدر نکتہ

ہر دو طریق سے تیار شدہ شلاجیت میں سے سورج تاپی شلاجیت کو اول درجہ تسلیم کیا گیا ہے۔ اور واقعی یہ اگنی تاپی شلاجیت کی نسبت زیادہ بہتر اور مفید ہوتی ہے۔ لیکن کیوں؟ اس امر کا کوئی جواب قدیمی کتب (ایورویڈک شاستروں) میں نہیں دیا گیا۔ البتہ شلاجیت کے کیمیائی تجزیہ سے سورج تاپی شلاجیت کے بدرجہا بہتر و مفید ہونے کا ثبوت مل گیا ہے چنانچہ ہوپر صاحب نے جو اس کا کیمیائی تجزیہ کیا ہے اس سے صاف عیاں ہے کہ شلاجیت ہائیڈرو کاربن آف ٹومینس

کی قسم کی چیز ہے اور اس میں ایک قدرتی مومی مادہ یعنی یوریا (URIA) ہوا کرتا ہے جو ایٹھر یا الکحل میں گھول کر علیحدہ کیا جا سکتا ہے اور اس میں شلاجیت کی مخصوص بو اور تمام دوائیہ تاثیر پائی جاتی ہیں غرضیکہ یہ مومی مادہ ہی اس کا جزو مؤثرہ ہے۔ اسے تیز آنچ پر رکھنے سے اول یہ بائی یوریت

میں تبدیل ہو جاتا ہے۔ پھر سایا نیورک ایسڈ

بن کر نکل جاتا ہے غرضیکہ

میں تبدیل ہو جاتا ہے۔ پھر ایبونیٹس

اس طرح نیز آنچ اس کے مومی مادہ یعنی جزو مؤثرہ کو ضائع کر دیتی ہے۔ اسی لئے شلاجیت کو آگ پر کارہ کرنا بالکل موزوں نہیں رہتا۔ بلکہ اسے ہمیشہ تیز دھوپ کی گرمی سے بچانا چاہیے۔ جس سے اس کا جزو مؤثرہ یعنی مومی مادہ ضائع نہیں ہونے پاتا۔ اور اسکی موجودگی سے شلاجیت کے پورے پورے فوائد ظہور پذیر ہوتے ہیں۔

کرتل آر۔ این چوہڑہ صاحب نے شلاجیت کا کیمیائی تجزیہ کرنے کے بعد نتیجہ اخذ کیا ہے۔
 کہ اس میں گوندیں، ایلیومی ٹانڈز،
 بیسز واک ایسڈ
 معمولی رال اور روغنی ایسڈ
 یعنی ست لوہان ہپ پیورک

ایسڈ اور ان کے نمکیات بہت زیادہ مقدار میں موجود ہیں۔

طبی نقطہ نگاہ سے اس میں اہم مؤثر اجزا بیسز واک ایسڈ اور بیسز وائیس یعنی نمکیات بیسز واک ایسڈ ہیں۔ مختلف امراض میں شلاجیت کے جو مختلف فوائد و ٹیڈا صاحب بیان کرتے ہیں وہ بیسز واک ایسڈ (ست لوہان) کی موجودگی کے باعث ہی ہیں۔ غرضیکہ ان کے خیال کے بموجب شلاجیت میں بیسز واک ایسڈ ایک ایسا خاص جزو ہے جس کی برکت ہی سے شلاجیت مفید و مؤثر ثابت ہوتی ہے۔ اور ہمیں یہ بخوبی معلوم ہے کہ بیسز واک ایسڈ آنچ سے اڑ جانے والی چیز ہے۔ اس لئے اس نقطہ نگاہ سے بھی شلاجیت کو آگ پر بھکانا ٹھیک نہیں ہے۔ آگ پر پکائی ہوئی شلاجیت سے بیسز واک ایسڈ خارج ہو جاتا ہے۔ اور شلاجیت کافی غیر مؤثر ہو جاتی ہے۔ چنانچہ بیسیوں ایسے مریض ہمارے ملاحظہ میں آئے ہیں جو شلاجیت کے فوائد سے مدظن ہو چکے تھے۔ اور اس کی وجہ سے یہی تھی کہ وہ ایسے کارخانوں کی شلاجیت استعمال کرتے رہے تھے۔ جہاں اس کو آگ کی مدد سے شدہ یعنی مصنفے کیا جاتا ہے۔ لیکن بعد ازاں جب ہم نے اپنے ہاں کی تیار کردہ خالص شدہ سورج تاپی شلاجیت استعمال کرائی تو انہیں حیرت انگیز فائدہ ہوا۔ اور جس سے وہ اس کے بیش قیمت فوائد کے قائل ہو گئے۔ اس لئے ہمیشہ سورج تاپی شلاجیت استعمال کرنی چاہیے۔

خالص شلاجیت کی برآمدگی

شلاجیت کے پتھروں میں سے مختلف مقدار کی شلاجیت کی برآمدگی ہوتی ہے۔ چنانچہ تجربہ میں آیا ہے کہ عمدہ قسم کے شلاجیت کے پتھر سے تخمیناً چہارم حصہ شدہ شلاجیت حاصل ہو جاتی

ہے۔ لیکن جو شلاجیت کے پتھر معمولی قسم کے ہوتے ہیں۔ ان سے بہت کم خالص شلاجیت برآمد ہوتی ہے یعنی پانچویں چھٹے حصے سے لے کر دسویں بارھویں حصے تک۔

شلاجیت کے متعلق ٹھگی

آج کل کے زمانے میں ٹھگی کا بازار خوب گرم ہے۔ سپیک کی آنکھوں میں پوری طرح سے دھول ڈالی جا رہی ہے۔ پہلے تو صرف خوردنی اشیاء میں ملاوٹ شروع ہوئی لیکن اب بمرض اس قدر عالمگیر ہو گیا ہے۔ کہ ادویہ بھی اس کی زد سے محفوظ نہیں ہیں۔ کھریا سنگمراحت اور گودنتی پرتال کی ٹھکیاں سر بازار کوئین کی گولیوں کے نام سے فروخت ہو رہی ہیں۔ فرضی ٹھکیچر آیوڈین شیشیوں میں پیک کر کے دھڑا دھڑا فروخت کی جا رہی ہے۔ گندم کا نشاستہ بست گلوخانہ ساز کے نام پر فروخت ہو رہا ہے۔ تمباکو۔ خون خرگوش اور کوئلہ وغیرہ کا کوئی لایعنی مرکب خوشبوؤں سے معطر کر کے ”خالص ترین کستوری نیپالی“ کے نام پر فروخت کیا جا رہا ہے مختلف قسم کے پھولوں کا زیرہ رنگ کر اور مختلف خوشبوؤں سے لبریز کر کے بازار میں ”خالص ترین زعفران کشمیری“ کے نام سے دیا جا رہا ہے ”اصلی موتیوں“ کے نام پر لوٹ مچ رہی ہے اس کا تو خلا ہی حافظ۔ قلمی شورہ کو پانی میں گھول کر قدرے روغن پودینہ ملا کر اور اس کے کرشل (قلمین) بنا کر ”خالص ست پیرمنٹ“ تیار کیا جا رہا ہے۔ یہی حال شلاجیت کی ٹھگی کا ہے۔ بیسیوں قسم کی کالی کلوٹی چیزوں کو بول گاؤں میں حل کر کے ایک اوٹ پٹانگ سیاہ فام مرکب تیار کر کے ”خالص ترین شدہ شلاجیت آفتابی“ کے نام سے سپیک کے گلے منڈھا جا رہا ہے۔ الموڑہ اور گرھوال ضلع کے آدمیوں نے تو تھلی شلاجیت بیچنے کا ٹھیکہ ہی لے رکھا ہے۔ یہ لوگ تھلی شلاجیت لے کر کلکتہ۔ بمبئی۔ مدراس۔ اور پشاور تک بیچتے ہیں۔ اس ہنر کے بچاں استاد ہیں۔ ناظرین کی معلومات اور تفریح طبع کی غرض سے ان کا وہ پوشیدہ راز بھی میں ذیل میں درج کئے دیتا ہوں۔

تھلی شلاجیت تیار کرنے کا خاص طریقہ

الموڑہ اور گرھوال کے علاقہ میں بانجھ نائیگ نام کا ایک عام درخت ہوتا ہے۔ یہ لوگ اس درخت کی گوند اٹھی کر لیتے ہیں۔ جو سیاہی مائل بھورے رنگ کی ہوتی ہے۔ اس کو بول گاؤں میں گھول کر

آگ پر پکاتے ہیں۔ جب کہ اس کا توام غلیظ ہو جاتا ہے۔ تو سیاہ مٹی ملا کر ٹکیاں بنا لیتے ہیں۔ یا بوہتی ڈبوں میں بھر لیتے ہیں۔ جو سیاہ مٹی شلاجیت میں ملائی جاتی ہے وہ سہاگہ کی کانوں سے نکلتی ہے اور سہاگہ کی کانیں موڑہ اور گڑھوال کے نزدیک بہت سنی ملتی ہیں۔ اس لئے ان لوگوں کو یہ مٹی باسانی دستیاب ہو جاتی ہے۔

اس نقلی شلاجیت کا مزہ پھیکا ہوتا ہے، اور اس میں چھپا ہٹ ہوتی ہے۔ نیز اس سے بول گاڑ کی بو آتی ہے۔ لیکن تجربہ کار لوگ اس بو اور خالص شلاجیت کی بو میں فرق معلوم کر لیتے ہیں۔ اس لئے زیادہ چالاک اور ہوشیار لوگ مذکورہ مرکب میں خالص شلاجیت بھی آمیز کر دیتے ہیں۔ لیکن اس کے باوجود بھی اس میں گوند کا ذائقہ ضرور قدرے معلوم ہوتا ہے۔ اور گوند کا لیس دار مادہ بھی ظاہر ہوئے بغیر نہیں رہتا۔

بابخودخت کے گوند کے خاص وصف

اس گوند میں سب سے بڑا وصف یہ ہے کہ اس کو جب پانی میں ڈالا جائے۔ تو یہ سرخی مائل رنگ کی دھاریاں چھوڑ کر گھلنے لگتا ہے۔ اور یہ دھاریاں تمام پانی میں پھیل جاتی ہیں۔ چونکہ عام لوگوں میں یہ بات مشہور ہے کہ اصلی شلاجیت کو اگر پانی میں ڈالا جائے تو وہ سرخی مائل دھاریاں چھوڑتی ہے۔ اس لئے اس گوند سے تیار شدہ نقلی شلاجیت کو بھی لوگ اصلی سمجھ لیتے ہیں۔ حالانکہ خالص شلاجیت کی یہ کوئی خاص پہچان نہیں ہے۔ بلکہ زیادہ علاقوں کی شلاجیت تو بغیر دھاریاں چھوڑے ہی گھلتی ہے۔ البتہ موڑہ و بدری نرائن کے علاقہ کی شلاجیت ضرور قدرے دھاریاں چھوڑتی ہوئی گھلتی ہے۔ اور دیگر علاقوں کی شلاجیت پانی میں ڈالنے سے آہستہ آہستہ سرخی مائل اور حنائی رنگ دیکر گھلنے لگتی ہے۔ اور جب یہ گھلتی ہے تو سرخی مائل و حنائی رنگ باولوں کی صورت میں تمام پانی میں پھیلتا، مواد کھائی دیتا ہے۔ اس گوند میں دوسرا خاص وصف یہ ہے

کہ چکرت اور رس کام دھینو میں بھی لکھا ہے کہ جس شلاجیت کو تنکے کے اگلے حصہ پر لگا کر پانی میں ڈالا جائے اور وہ دھاریوں کی صورت میں گھل کر نیچے کی طرف چلی جائے۔ تو وہی سب سے عمدہ شلاجیت ہوتی ہے۔

کہ اگر اس کو آگ پر ڈالا جائے تو بغیر دھواں دیئے ہی پھول کر شکل لنگ یعنی عضو تناسل ہو جاتا ہے اور کیونکہ خالص شلاجیت کی بھی یہ ایک پہچان ہے اس لئے اس گوند سے تیار کردہ بناوٹی شلاجیت کو بھی لوگ اصلی تصور کر بیٹھتے ہیں۔ علاوہ انہیں اس میں میسر اوصاف یہ ہے کہ یہ گوند مقوی بدن ہے منی کے قوام کو علیظ کرتا ہے۔ پرانے سے پرانے کمزور کو نافع ہے۔ غرضیکہ یہ گوند کئی اعلیٰ اوصاف کا مالک ہے جس کی وجہ سے جب اس سے تیار کردہ نقلی شلاجیت بھی استعمال کی جاتی ہے تو اس کے اعلیٰ اوصاف کی وجہ سے مریض کو کئی فوائد ظہور پذیر ہوتے ہیں۔ اور اس طرح سے اس نقلی شلاجیت کا استعمال کنندہ اس کے فوائد کا قائل ہو جاتا ہے جس سے آئے دن اس نقلی شلاجیت کی تجارت بڑھ رہی ہے۔

نقلی شلاجیت تیار کرنے کا ایک دیگر آسان ترین طریقہ

تقریباً دو سال کا عرصہ ہوا کہ ہمارے ہاں شلاجیت فروخت کرنے والا ایک گروہ آیا۔ انہوں نے ہمارے علاقہ میں گھوم گھوم کر خوب شلاجیت فروخت کی۔ کئی لوگوں نے شلاجیت خرید کر کے مجھے دکھائی تاکہ میں ان کو بتاؤں کہ کیا ان کی خرید کردہ شلاجیت اصلی ہے یا نہیں؟ اس شلاجیت کو دیکھ کر مجھے بسیا تختہ ہنسی آتی تھی کہ کیا ہی عمدگی سے یہ لوگ الو بنائے جا رہے ہیں۔ اتفاق سے اس گروہ کا ایک آدمی درد گردہ میں مبتلا ہو گیا۔ مجھے وہ علاج کیلئے اپنی جھونپڑیوں میں لے گئے ہیں جا کر بیمار کا ملاحظہ کیا۔ اور حالات کے بموجب اس کو دوا دی۔ اس دوران میں میں نے کیا دیکھا کہ ایک بوڑھی عورت ایک آہنی کڑا ہی میں نرم و سیاہ اور ادنیٰ درجہ کے گڑ کو پکانے لگی۔ جب مٹھوڑی دیر ہوئی تو ایک سیال چیز بھی آمیز کر دی اور ہلاتی رہی۔ اب اس میں سے بول گاڑ کی صاف بوائے لگی۔ تو اسی وقت فوراً مجھے یہ سوچا کہ یہ شلاجیت تیار رہو رہی ہے اور جب دوکان پر واپس آکر ان کی فروخت کی ہوئی شلاجیت کو بغور ملاحظہ کیا تو یقین ہو گیا کہ واقعی بول گاڑ میں پھلا کر جلا یا ہوا گڑ ہی ہے۔

لے یہ شلاجیت کا واقعہ ہے۔ جب ہم چند ضلع الٹک میں مطب کرتے تھے۔ ملک کی تقسیم کی وجہ سے یہ علاقہ اب پاکستان میں آ گیا ہے۔

غرضیکہ اس طرح کی کئی کالی کلوٹی چیزیں شلاجیت کے نام پر فروخت ہو رہی ہیں۔

حکومت کی بے پروائی

بطور نمونہ مُشتتے از خردارے صرف چند نقلی ادویہ کا تذکرہ کیا گیا ہے۔ ورنہ تو بیشتر نقلی ادویہ دھڑا دھڑا فروخت ہو رہی ہیں اور ان شریعت دو فروش ڈاکوؤں کو کوئی پوچھنے والا نہیں کہ پھلا تم دن دہاڑے پبلک کے روپیہ صحت اور فن کے وقار پر کیوں ڈاکہ ڈال رہے ہو؟ بھوک کا مارا ہو، کوئی غریب آدمی صرف پیٹ کی آگ کو بجھانے کی خاطر اگر ایک دو آنہ کی کوئی کھانے کی چیز کسی کی اٹھالے تو اس کی شامت آجاتی ہے۔ مالک اس کی الگ مرمت کرتا ہے۔ ہمارے لال پگڑی والے محافظ اس کی الگ خاطر تو اضع کرتے ہیں یہی نہیں اکثر دفعہ جیل خانہ کی بھی سیر کرنی پڑتی ہے لیکن مذکورہ بالا قسم کے یہ شریعت لیٹرے سر بازار ڈاکہ ڈالتے ہیں۔ اور بے علمی کی وجہ سے نہ تو خریدار اس سے باز پرس کرتا ہے کہ یہ کیا اندھ بھر کر رہے ہو۔ نہ حکومت کا کوئی قانون ان کے لئے حرکت میں آتا ہے۔ غرضیکہ ان بھلے مانسوں کو کوئی آنا بھی نہیں پوچھتا کہ تمہارے منہ میں کتنے دانٹ ہیں اور یہی وجہ ہے کہ وہ مزے سے بغیر کسی خوف و خطر کے ہر روز سینکڑوں روپیوں کا ڈاکہ ڈال کر عیش و عشرت کی زندگی بسر کرتے ہیں۔ نامعلوم اس میں کیا راز ہے؟ اگر یہی حالت رہی تو ہماری طبوں کا خدا ہی حافظ ہے۔

خالص شلاجیت کی شناخت

ایورویک شاستروں کے مصنفین نے اپنے اپنے تجربہ کی بنا پر عمدہ شلاجیت کی مختلف علامات تحریر کی ہیں۔ کیونکہ ان علامات سے اصلی و نقلی شلاجیت کے پہچاننے میں بھی کافی مدد ملتی ہے۔ اس لئے ان کو ذیل میں درج کیا جاتا ہے۔

(۱) سُشرت سنگھتا میں لکھا ہے کہ عمدہ شلاجیت بزرگ سیاہ بھاری اور چکنی ہوتی ہے اس میں ریت و مٹی کی ملاوٹ نہیں ہوتی۔ اور اس سے بول گاڈ کی بو آتی ہے۔

(۲) واگ بھٹ میں لکھا ہے کہ جو شلاجیت گٹو موٹر کی سی بو والی سیاہ دیکھنے میں گوگل

سی ریت و مٹی سے خالی۔ نرم اور بھاری ہو وہی اچھی سمجھنی چاہیے۔

بازن سمجھیہ میں لکھا ہے کہ جو شلاجیت آگ پر ڈالنے سے پھول کر بمشکل لنگ

(عضو تناسل) ہو جائے۔ دھواں نہ دے اور پانی میں ڈالنے سے فوراً گھل جائے۔ وہ عمدہ ہوتی ہے۔

(۴) چکروت میں لکھا ہے کہ جو شلاجیت آگ میں ڈالنے پر بغیر دھواں دیئے جل جائے اور جس جلی ہوئی شلاجیت کارنگ آہنی میل کی مانند ہو جائے۔ نیز جس شلاجیت کو تنکے کے اگلے حصہ میں لگا کر پانی میں ڈالا جائے اور وہ دھاریاں چھوڑ کر نیچے کی طرف چلی جائے تو وہ عمدہ شلاجیت ہوتی ہے۔

اہم نتائج

(۱) خالص شلاجیت کی بولبول گاڑی کی مانند ہوتی ہے۔

(۲) شلاجیت کو دہکتے ہوئے کوئلوں پر ڈالیں۔ اگر اصلی شلاجیت ہوگی تو گوند کی مانند پکتی (پچھڑ پچھڑاتی) ہوئی شکل لینگ یعنی عضو تناسل اوپر کو اٹھسکی۔

(۳) شلاجیت کو بغیر دھوئیں والے دہکتے کوئلوں پر ڈالیں۔ اگر دھواں نہ دے تو

اصلی ہے۔

۱۰ شاستروں کی بتلائی ہوئی مذکورہ بالا پہچان کی وجہ ہی سے عام وٹید و حکماء وغیرہ میں یہ غلط فہمی پھیلی ہوئی ہے کہ اصلی شلاجیت جلانے پر بالکل دھواں نہیں دیتی۔ حالانکہ یہ پہچان تمام علاقہ جات کی شلاجیت پر حاوی نہیں ہوتی۔ چنانچہ علاقہ کشمیر اور پتی دھوٹ کے علاقہ کی خالص ترین شلاجیت بھی دھواں دیتی ہے۔ لیکن تبت و بھوٹان کے علاقہ کی شلاجیت دھواں نہیں دیتی۔ جسے اس امر میں شک ہوئے شک آزمائش کر کے اپنا اطمینان کر لے۔ اور شدہ کی ہوئی شلاجیت تو خواہ کسی علاقہ کی ہو۔ دھواں دیتی ہے۔ کیونکہ شدہ شلاجیت میں بھنگرہ اور ترچھل وغیرہ کے نباتی مادے ملتے ہوتے ہیں۔ جس سے ایسی شلاجیت ضرور دھواں دیتی ہے۔ یہ الگ بات ہے کہ کشمیر وغیرہ علاقہ کی زیادہ دھواں دیتی ہے۔ اور تبت و بھوٹان کے علاقہ کی کم اور یہ امر ہونا لازمی بھی ہے۔ اس لئے مذکورہ بالا پہچان ہمارے نزدیک رتی بھر بھی وقعت نہیں رکھتی۔ یہی نہیں بلکہ جنہوں نے بھی کبھی شلاجیت خود اپنے ہاتھوں صاف کی ہے۔ وہ ہماری اس رائے سے سو فی صدی متفق ہوں گے۔

(۴) اصلی شلاجیت پانی میں گھولنے سے تمام کی تمام گھل جائیگی اور تہ نشین بالکل نہ ہوگی۔
 (۵) ذرا سی شلاجیت ایک تنکے کی نوک میں لگا کر پانی کے بھرے ہوئے گلاس وغیرہ میں چھوڑ دیں۔ لیکن خیال رہے کہ پانی ٹھہرا ہوا ہو۔ اگر وہ تازہ چھوڑ کر تہ نشین ہو جائے تو اصلی شلاجیت ہے ورنہ نقلی۔

پکچھ اور بھی

اصلی شلاجیت کی پہچان کے لیے کچھ دیگر کسوٹیاں بھی ذیل میں مدیہ ناظرین کی جاتی ہیں۔
 (۱) کھلوتے پانی کے کسی برتن میں شلاجیت ڈال دیں۔ اصلی شلاجیت تمام کی تمام گھل جائیگی اور بالکل تہ نشین نہ ہوگی۔ لیکن نقلی شلاجیت میں ایسا نہیں ہوتا۔
 (۲) ذائقہ سے اصلی شلاجیت کو پہچاننے میں نہایت آسانی رہتی ہے چنانچہ اصلی شلاجیت کو اگر زبان پر رکھا جائے تو اس کا مزہ کسی قدر شیرینی لئے تلخ ہوتا ہے اور ایک دفعہ جو خالص شلاجیت کو زبان سے چکھ لیتا ہے وہ پھر اسکے ذائقہ کو نہ تو با آسانی بھول سکتا ہے، اور نہ دھوکا کھا سکتا ہے۔
 (۳) اصلی شلاجیت کے ڈلے ہوتے ہیں اگر بہت خشک ہو تو چٹخ دار ٹوٹتی ہے اگر قدرے گیلی ہو تو ملائمت لئے ہوئے بڑھ جاتی ہے۔ نقلی شلاجیت مشکل سے ٹوٹتی ہے علاوہ ازیں اس میں لیس ہوتی ہے۔ دیگر جس میں زیادہ مٹی ہو وہ مٹی کی مانند ہی ٹوٹتی ہے۔

کیمیائی تجزیہ

شلاجیت ظاہری شکل و صورت میں نہایتی فضلہ کا ایک ٹھوس مرکب نظر آتا ہے۔ جو سیاہی

لے یہ پہچان بھی کوئی خاص ٹھیک نہیں ہے۔ اس پر ہم پہلے روشنی ڈال چکے ہیں۔

ایک خاص بات

اگرچہ خالص شلاجیت کیلئے مذکورہ بالا دونوں پہچانیں کوئی خاص وقعت نہیں رکھتیں لیکن یہاں ایک امر واضح کر دینا نہایت ضروری ہے کہ جس خالص شلاجیت میں یہ دونوں علامتیں ہوں وہ شلاجیت واقعی نہایت عمدہ ہوتی ہے۔ اسی وجہ سے تبت و بھوٹان کی شلاجیت کشمیر وغیرہ کی شلاجیت سے بہتر سمجھی جاتی ہے۔ لیکن اس کا یہ مطلب نہیں ہے کہ ان علاقہ جات کی شلاجیت میں مذکورہ بالا علامات نہیں ملتیں۔ اس لئے ان علاقہ جات کی خالص ترین شلاجیت بھی نقلی قرار دے دی جائے۔ بلکہ مختلف زمین وغیرہ کی وجہ سے ہی یہ صرف فرق ہے۔

مائل سرخ۔ گوند اسانچہ کی طرح ہوتا ہے اور جس میں نباتی ریشے بکھرے ہوئے ہوتے ہیں۔ علاوہ ازیں ریت اور خاک کی مادہ سے ترکیب یافتہ ہوتا ہے۔ شلاجیت کی گوند چنیز پانی میں تحلیل ہو جاتی ہے۔ اور نتھارنے کے بعد خاک کی مادہ۔ نباتی ریشے اور چند سیاہ ٹین کی مثل گول ٹکڑے جن کا قطر $\frac{1}{8}$ انچ ہوتا ہے۔ اور ہومٹر کے دانوں کے مشابہ ہوتے ہیں باقی رہ جاتے ہیں۔ اب اس تھرے ہوئے محلول کو ایک موٹے کپڑے یا فلاٹین کے ٹکڑے میں سے چھان کر نہ کھلنے والے حصہ کو علیحدہ کر لیں۔ اب اس چھانے ہوئے محلول کو تازت آفتاب میں رکھ چھوڑنے سے اس کے اوپر بالائی کی طرح کی ایک چیز جم جاتی ہے۔ شدھ (مصنف) شلاجیت اشدھ (غیر مصنف) شلاجیت کے نتھارا اور چھان کر گاڑھے کٹے ہوئے محلول کی مانند ہوتی ہے۔ اشدھ اور شدھ دونوں قسم کی شلاجیت سے ایک خاص قسم کے پیشاب کی سی بو آتی ہے۔ نیز یہ ذائقہ میں معمولی تلخ۔ نمکین قدرے تیز اور کسبلی ہوتی ہے۔ شدھ شلاجیت پانی میں تقریباً تمام حل ہو جاتی ہے۔ اور اس کی کیفیت (ری ایکشن) ترش ہے۔

ہو پیر صاحب سب سے پہلے سائنسدان تھے کہ جنہوں نے شلاجیت کا کیمیائی تجزیہ کیا اور ان کے کٹے ہوئے کیمیائی تجزیہ کا نتیجہ حسب ذیل ہے۔

پانی	۸۶۸۵
نباتی فضلہ	۵۶۶۲۰
جماداتی مادہ	۳۲۶۹۵
نائٹروجن	۱۶۰۳
چونا	۷۶۸۰
پوٹاش	۹۶۰۷
فاسفورک ایسڈ	۰۶۱۶
سلیکا	۱۶۳۵

شلاجیت کے نباتی فضلہ پر سپرٹ ڈالنے سے بھورے رنگ کی موم کی طرح کی ایک چیز سی بن گئی جو گرم کرنے سے پھل گئی۔ اور دھواں دار شعلہ کے ساتھ جل گئی۔ اس میں شلاجیت کی مخصوص بدبو تو بدستور رہی۔ لیکن کوئی نمایاں ذائقہ نہ تھا۔ یہ کیفیت میں معتدل (نیوٹرل) تھی یعنی نہ کھاری تھی اور نہ تیزابی۔ جب اسے سپرٹ کے محلول سے احتیاط کے ساتھ اگسا تو اس نے

کرسٹل کی صورت (قلمدار ساخت) اختیار نہ کی کیسے امتحانوں سے یہ بھی ثابت ہوا کہ شلاجیت میں رالدار ماہیت کے جماداتی ہائیڈو کاربن کے اجزا بھی موجود ہیں نباتی فضلہ کی سیاہی مائل بھوری پیتر میں ہیو بیگ ایسڈ کی خاصیتیں پائی جاتی ہیں۔ کیسے امتحانوں سے شلاجیت میں کچھ قیمتی کھاد کی خاصیتیں ہوتی چاہئیں۔

سفید شلاجیت

سفید شلاجیت سیاہ قسم کی شلاجیت سے زیادہ پر تاثیر خیال کی جاتی ہے۔ اس کے ایک نمونہ کا کا بھی اس محقق (موبیر صاحب) نے کیسے امتحان کیا تھا یہ بالائی کی طرح سفید رنگ کا قلمدار مرکب تھا جسکی بو نہایت ناگوار تھی۔ لظاہر یہ جوانی مادہ کا مرکب معلوم ہوتی تھی لیکن جب اسے چونے کے پانی کے ساتھ ملایا گیا تو اس سے ایمونیا گیس نکلنے لگی۔ ہائیڈرو ماٹ آف سوڈیم سے ملانے سے جو کاسٹورجن خارج ہوئی اس سے معلوم ہوا کہ یہ ۶۴ فی صدی خالص یوریا (UREA) ہے یہ غیر مصفے یوریا یا بخارات کیا ہوا یوریا لیشکل ٹھوس نظر آتا تھا۔

عام شلاجیت یعنی سیاہ شلاجیت کا کیسے تجزیہ نہایت احتیاط سے میں نے (کنٹرل آر این چو پڑا صاحب) اور میرے ساتھی دیگر محققوں نے کیا۔ اس میں الکلایڈ (کھاری جوہرہ موثرہ) کی قسم کا کوئی مرکب شامل نہیں ہے۔

مندرجہ ذیل نقشہ خشک ستوں کی فیصدی کو واضح کرتا ہے۔ جو محلول کو کشید کرنے کے بعد باقی رہے

محلل	غیر مصفے شلاجیت	مصفے شلاجیت
کلوروفارم	(مقدار جو فیصدی حل ہوئی) ۲۶۱۵ فی صدی	(مقدار جو فیصدی حل ہوئی) ۵۶۸۸ فیصدی (قلمدار)
ایتھل ایسی ٹیٹ	۱۶۱۲	۱۶۳۷
الکو حل (۸۰ فیصدی کی)	۲۹۶۲۵	۳۰۶۸۱
پانی	۲۲۶۲۶	۳۸۶۳۲

دونوں قسم کے الکو حل کے ست کچھ دنوں کے بعد قلمدار صورت اختیار کر گئے اور دن میں بیسرواک ایسڈ کی موجودگی پانی گئی۔ قلمدار ڈلیاں خورد میں لگا کر دیکھنے سے کیسے بینز و بیٹ

معلوم ہوئی تھی۔ ان کو آگ دینے کے بعد جو خاکستر (راکھ) باقی رہی اس میں بہت زیادہ چونے کی مقدار کی موجودگی

کی قلمدار ڈلیوں کو مانند دیکھائی دیتی تھیں۔ ایٹھل ایسی ٹیٹ
 کاسٹ قلمدار صورت میں تھا۔ اس میں ایک ایسی چیز شامل تھی جو
 الکوہل میں گھل جاتی تھی۔ اور گرم پانی میں قدرے گھلتی تھی۔ لیکن ایٹھر اور کلوروفارم میں بالکل نہیں گھلتی
 تھی۔ قلمدار ڈلیوں کا درجہ پگھلا ۱۸۷ درجہ سنٹی گریڈ تھا۔ اور جب بعد کے کیمیائی امتحان کے تجزیہ سے
 ان کی پہچان کی گئی۔ تو وہ قلمدار ڈلیاں ہیپ پیورک ایسڈ کی پائی گئیں۔
 کیمیائی تجزیہ کے امتحان سے معلوم ہوا کہ شلاجیت مندر ذیل نباتی مادہ سے مرکب ہے۔

مصفی شلاجیت

غیر مصفی شلاجیت

مقدار فی صدی

مقدار فی صدی

۲۹۶۰۳

۱۲ ۶ ۵۲

نمی

۸ ۶۵۸

۴ ۶ ۸۲

بنزوک ایسڈ

۴۶۱۳

۵ ۶ ۵۳

ہیپ پیورک ایسڈ

۱۶۳۶

۲ ۶ ۰۱

ردغنی ایسڈ

۲۶۴۴

۳ ۶ ۲۸

رال اور مومی مادہ

۱۷۶۳۲

۱۵ ۶ ۵۹

گونڈیں

۱۶۶۲۲

۱۹ ۶ ۶۱

ایلبیومی نائڈز

۲۶۱۵

۲۸ ۶ ۵۲

نباتی مادہ - ریت وغیرہ

نمی اس طرح سے دریافت کی گئی کہ شلاجیت کو ایک بھاپ کے چوٹھے میں جس کا درجہ
 حرارت ۹۰ درجہ سنٹی گریڈ سے زیادہ نہ تھا خشک کی گئی۔ ایلبیومی نائڈز کا اس طرح سے اندازہ لگایا
 گیا کہ موجودہ ہیپ پیورک ایسڈ میں جو نائٹروجن موجود تھی۔ اس کی مقدار دریافت کی گئی۔ بعد
 ازاں تمام نائٹروجن سے یہ مقدار منہا کر دی گئی۔

جماداتی اجزاء

شلاجیت کو معمولی سزخ آگ دینے سے جو راکھ یا خاکستر باقی رہ گئی۔ اس میں سے
 جو جماداتی اجزاء دریافت ہوئے وہ بھی ذیل کے نقشہ میں درج ہیں۔

مصطفیٰ شلاجیت	غیر مصطفیٰ شلاجیت	
مقدار فی صدی	مقدار فی صدی	
۲۹۶۰۳	۱۲۶۵۴	نمی
۵۲۶۶۳	۶۴۶۵۸	گرم کرنے سے جو کمی واقع ہوئی
۱۸۶۳۴	۲۲۶۸۸	راکھ
۲۶۶۹	۴۶۶۰	سلیکا
۰۶۶۴	۰۶۵۱	لوا
۲۶۶۱	۲۶۲۶	ایومینا
۴۶۸۲	۶۶۸۳	چونا
۱۶۲۰	۱۶۲۹	میگنیشیا
۳۶۸۱	۴۶۶۰	پوٹاش
۰۶۹۷	۰۶۶۴	تیز آب گندھک
۰۶۵۷	۰۶۲۶	کلورائیڈ
۰۶۲۴	۰۶۲۸	فاسفورک ایسڈ
۳۶۳۶	۳۶۶۴	نائٹروجن

مندرجہ بالا نتائج کا آپس میں مقابلہ کرنے سے یہ ظاہر ہوتا ہے کہ مصطفیٰ اور غیر مصطفیٰ شلاجیت میں کوئی زیادہ فرق نہیں ہے۔ غیر مصطفیٰ شلاجیت کو پانی میں حل کرنے سے تقریباً ۳۰ فی صدی تلچھٹ باقی رہتی ہے۔ لیکن مصطفیٰ شلاجیت کی حالت میں صرف $\frac{۲}{۳}$ فی صدی تلچھٹ رہتی ہے۔ اس سے کوئی فرض کر سکتا ہے کہ مصطفیٰ شلاجیت میں غیر مصطفیٰ شلاجیت کی نسبت زیادہ ست موجود ہوتے ہیں۔ لیکن یہ صورت حال اس طرح نہیں ہے۔ مصطفیٰ شلاجیت میں نمی کی مقدار فی صدی زیادہ پائی جاتی ہے۔ تو اس کے وزن کے مقابل میں غیر مصطفیٰ شلاجیت میں غیر تحلیل پذیر مادہ زیادہ پایا جاتا ہے۔ ان دونوں قسموں (مصطفیٰ و غیر مصطفیٰ شلاجیت) میں فرق یہ ہے کہ مصطفیٰ شلاجیت کے کلورفارم اور ایٹھل ایسی ٹیٹ میں ست تیار کرنے سے ہینزواک ایسڈ اور ہیپ پیورک ایسڈ کی بلورناتلیں تہہ نشین ہو جاتی ہیں۔ لیکن غیر مصطفیٰ شلاجیت سے اس طرح کے ست تیار کرنے سے ایسا نہیں ہوتا۔ اس لیے اس سے ظاہر ہوتا ہے کہ مصطفیٰ شلاجیت

میں بنیزواک ایسڈ اور ہیپ پیوٹرک ایسڈ کی ایک مقدار آزاد رہتی ہے، غالباً غیر مصنف شلاجیت کے بنیزواک ایسڈ اور ہیپ پیوٹرک ایسڈ کے نمکیات مصنف کرنے کی ترکیب کے دوران میں تحلیل ہو جاتے ہیں۔

(انڈی جنس ڈرگز آف انڈیا)

افعال و خواص

(۱) شذرت سنگھتا میں تحریر ہے کہ شلاجیت پر میہہ (جریان وغیرہ) جذام، مرگی، جنون، فیل پار، زہر، وق، سو جن (آماس) بو ایسیر، گولا، کئی خون اور پیریا بخار کو چند دن کے استعمال کے بعد ہی رفع دفع کر دیتی ہے، اور کوئی بھی مرض نہیں جسے شلاجیت دور نہ کر سکے، دیرینہ مرض ذیابیطس اور پتھری کو نیست و نابود کر دیتی ہے۔

(۲) چرک سنگھتا میں لکھا ہے کہ یہ ترشی و کیسلے پن سے مبرا ہے، وپاک میں کڑوی، نہ بہت گرم اور نہ بہت ٹھنڈی ہوتی ہے، ٹھیک طور پر استعمال کی ہوئی شلاجیت رسائیں ہوتی ہے، باہ کو طاقت دیتی اور جملہ امراض کو دور کرتی ہے، اگر اس کو دات پت اور کف کو دور کرنے والی ادویہ کی بھاؤنا دے لی جائے، تو اعلیٰ درجہ کا دیرینہ پیدا کرتی ہے، عمر دراز کرتی ہے، راحت بخشتی ہے، بڑھاپا دور کرتی اور امراض کو رفع کرتی ہے، جسم کو مضبوط بناتی ہے، عقل و حافظہ کو بڑھاتی ہے، طاقت بخشتی ہے، رسائیں کیلئے لوہے کی شلاجیت ہی سب سے اچھی رہتی ہے، ہونے کی شلاجیت وابت اور پت کی خرابی کو دور کرتی ہے، چاندی کی شلاجیت کف پت کی خرابی کے لیے نافع ہے، تانبے کی شلاجیت امراض کف کے لیے مفید ہے اور لوہے کی شلاجیت تینوں خلطوں کی خرابیوں کو رفع کرتی ہے، بعد ازاں یہاں تک لکھا ہے کہ دنیا میں ایسا کوئی قابل علاج مرض نہیں ہے، جسے شلاجیت دور نہ کر سکے، موسم کے مطابق مناسب بدرقہ کے ہمراہ حسب ترکیب استعمال کی ہوئی شلاجیت تندرست شخص کو بھی نہایت درجہ طاقت اور تیج بخشتی ہے۔

(۳) داگ بھٹ میں درج ہے کہ دنیا میں قابل علاج کوئی ایسا مرض نہیں ہے جسے شلاجیت بہت جلد مغلوب نہ کر سکتی ہو، اس کا ٹھیک میں حسب ترکیب استعمال کرنے سے مریض نہایت طاقتور ہو جاتا ہے۔

(۴) بھاؤ پر کاشش میں لکھا ہے کہ شلاجیت چرپری، کڑوی، گرم، دپاک (مضم کے وقت) میں چرپری، رسائن اور یوگ داہی ہے خلطوں کو نکلانے والی، بلغم، چربی، پتھری، ذیابیطش، تنگی پیشاب، دق، دم، وات، بوا سیر، کٹی خون، مرگی جنون، سوجن (آماس)، جذام، امراض شکم اور کرمہائے امعاء کو نافع ہے۔

(۵) رس رتن سمجھیہ میں تحریر ہے کہ شلاجیت بخار، کٹی خون، آماس، پر مہیہ (جریان وغیرہ) اور کٹی ہاضمہ کو رفع کرتی ہے جسم میں بڑی ہوتی چربی کو کاٹ کر نکال دیتی ہے۔ دق، پیٹ درد، گولا، تلی، امراض شکم، درد دل اور تمام اقسام کے جلدی امراض کو دور کرتی ہے۔ جسم کو فولاد کی مانند مضبوط بناتی ہے۔ رس (ابرک سیاہ وغیرہ) آپ رس (گندھک آملہ سار وغیرہ) رتن (موتی وغیرہ) اور تمام اقسام کی دھاتوں (سونا وغیرہ) کے جو اوصاف بیان کیے گئے ہیں، وہ تمام اوصاف بڑھاپا اور موت کو بچنے کی خاطر شلاجیت میں اکٹھے ہو کر رہتے ہیں۔

(۶) رسیند سار سنگرہ میں لکھا ہے کہ شلاجیت کڑوی، چرپری اور رسائن ہے۔ دق، آماس، امراض شکم، بوا سیر اور درد گردہ و مثانہ کو نافع ہے۔

مقدار خوراک

چرک سنگھنا اور واگ بھٹ میں اس کی مقدار خوراک چار تولہ، دو تولہ اور ایک تولہ بترتیب اعلیٰ

لہ آیور ویدک شاستروں میں رسائن ادویہ ان ادویہ کو کہتے ہیں جن کے باقاعدہ استعمال سے رس رکت (خون) مانس اور ویرید وغیرہ دھاتوں کو تروتازہ ہو کر جسم مضبوط و توانا ہو جاتا ہے۔ آنکھ، کان، ناک وغیرہ اندریوں کی طاقت بڑھ جاتی ہے۔ دل و دماغ اور جگر وغیرہ کو تقویت ملتی ہے۔ بڑھاپا دور ہو کر انسان از سر نو لطفت جوانی سے سرفراز ہوتا ہے۔ حملہ امراض نیست و نابود ہو کر صحت کی دولت سے مالا مال ہو جاتا ہے۔ غرضیکہ رسائن ادویہ کے استعمال سے انسان عرصہ دراز تک نہایت صحتمند زندگی بسر کرتا ہے۔

۱۵ یوگ داہی ادویہ کہلاتی ہیں جو یوگ کے ساتھ چلنے والی ہوں یا یوں سمجھ لیجئے کہ جو دوا جس تاثیر کے الوپان (بدرقم) کے ہمراہ استعمال کرائی جائے اسی الوپان کی تاثیر کے بموجب جسم انسانی پر اپنے اثرات پیدا کرے۔ وہ یوگ داہی دوا کہلاتی ہے یعنی یوگ داہی دوا اگر گرم الوپان کے ہمراہ دی جائے تو گرم اثر کرتی ہے۔ اور اگر سرد الوپان کے ہمراہ دی جائے تو سرد تاثیر جلتی ہے۔

متوسط اور ادنیٰ لکھی ہے۔ لیکن یہ اس زمانہ کی باتیں ہیں جب کہ ہندوستان حقیقی معنوں میں سونے کی چڑیا تھا۔ دودھ گھی کی یہاں ندیاں بہا کرتی تھیں کسی قسم کی خوراک کی کمی نہ تھی۔ لوگ قحط و فاقہ کشی کے نام سے نا آشنا تھے۔ اور انہی وجوہات سے وہ لوگ غیر معمولی طاقت رکھا کرتے تھے۔ اور اس قدر کثیر مقدار میں ان ادویہ کو بغیر کسی تکلیف کے ہضم کر جاتے ہیں۔ لیکن اب تو یہاں کا بابا آدم ہی نرالا ہے۔ ملک بالکل مفلس و نادار ہے۔ ہر کسی کو ہر وقت پیٹ کی فکر و امنگیگر رہتی ہے۔

شب چو عقد نماز می بندم : پچہ خورد با مداد فرزندم

پھر بھلا صحت وغیرہ کی طرف کون خیال کرے یہی وجہ ہے کہ اس زمانہ کے لوگوں کی صحت تباہ و برباد ہو چکی ہے۔ ہر ایک طبیعوں کا محتاج بنا ہوا ہے۔ ایسے زندہ درگور لوگ بھلا اس قدر کثیر مقدار ادویہ وغیرہ کو کیسے ہضم کر سکتے ہیں؟ چنانچہ اب یہ عام طور پر تین رتی سے چھ رتی تک استعمال ہوتی ہے لیکن ہم نے اسے بیسیوں مرتبہ روزانہ ڈیڑھ ماشہ تک استعمال کرایا ہے اور کبھی مضرت ثابت نہیں ہوئی۔ لیکن اس قدر کثیر مقدار میں یکمشت شروع نہیں کر دینی چاہیے۔ بلکہ اس کی مقدار خوراک بتدریج آہستہ آہستہ بڑھائی جانی چاہیے۔ حتیٰ کہ روزانہ ڈیڑھ دو ماشہ استعمال کرانے لگ جائیں۔

طریق استعمال

یہ بیرونی و اندرونی دونوں پر مستعمل ہے۔ چنانچہ جلدی امراض موج چوٹ اور زخم وغیرہ پر طلا اور زودراً استعمال ہوتی ہے۔ اندرونی طور پر عموماً بطور سفوف یا حبوب کے استعمال ہوتی ہے۔ لیکن سب سے بہتر طریقہ یہ ہے کہ گرم دودھ وغیرہ میں اس کا محلول تیار کر کے پلایا جائے یعنی ددین چچے بھر گرم دودھ میں گھول کر پلا دینی چاہیے۔ اس طریق سے یہ جلد ترین ہضم اور تحلیل ہو کر اپنے خواص و اثرات ظاہر کر دیتی ہے۔ واضح رہے کہ اس کا محلول بوقت ضرورت تازہ تیار کرنا چاہیے۔ باسی محلول موزوں نہیں رہتا۔ نیز اس کا مطبوخ بالکل نہیں بنانا چاہیے۔ کیوں کہ اس کو گرم کرنے سے اس کے خواص و اثرات میں کمی واقع ہو جاتی ہے۔

کئی ڈاکٹر اس کو بذریعہ انجکشن (پچکاری) بھی استعمال کرتے ہیں چنانچہ ڈاکٹر ڈیڈناتھ چرن رائے

صاحب ایم بی رقم طراز ہیں۔

”اس کے انجکشن کرنے سے کوئی سوجن نمودار نہیں ہوتی۔ بالکل معمولی درد ہوتا ہے۔ اور

آہستہ آہستہ جذب ہو جاتی ہے سب سے پہلے میں نے ایک خرگوش کی جلد کے نیچے اس کی پھکاری کی تھی اور جب ایک ہفتہ کے بعد میں نے جلد کے اس حصہ کو چاقو سے چیر کر دیکھا تو وہاں پر نہ کوئی سوجن کی علامت تھی اور نہ وہاں کوئی دوا کا بقیہ حصہ موجود تھا۔ میں اس کا انجیکشن صرف نروس (ذرا سی بات میں طول ورنجیدہ ہو جانے والے) مریضوں پر استعمال کرنے کی سفارش کرتا ہوں اس کے بیس فی صدی محلول کا تخت الجلد انجیکشن بڑی حفاظت سے کیا جاسکتا ہے۔

(ہرنل آف ایورویڈ)

قابل یادداشت بات

چرک اور واگ بھٹ وغیرہ میں لکھا ہے کہ کسی بھی رسائن یعنی شلاجیت مکر دھوج چیمون پرائش اولیہ وغیرہ کے استعمال سے پیشتر جلاب وغیرہ کے ذریعہ سے جسم کو پاک و صاف کر لینا چاہیے یعنی کہ جس طرح کسی کپڑے کو رنگنے سے پہلے اس کو دھو کر صاف کرنا نہایت ضروری و لازمی ہوتا ہے ورنہ اس میں کچیلے کپڑے پر رنگ اچھی طرح سے پڑ جھنے نہیں پاتا لیکن اس صاف و ستھرے کپڑے پر رنگ حسبِ منشاء پڑھ جاتا ہے۔ بعینہ اسی طرح سے اگر جلاب وغیرہ سے جسم صاف کر لیا جائے تو شلاجیت وغیرہ کا اثر جلدی اور حسبِ منشاء ہوتا ہے۔ لیکن اگر جسم صاف نہ ہو یعنی جلاب وغیرہ کے ذریعہ جسم کی غلاظت خارج نہ کر دی گئی ہو تو رسائن ادویہ کا فائدہ بالکل برائے نام ہوتا ہے اس لیے اس کے استعمال سے پیشتر جسم کی صفائی ضرور کر لینی چاہیے۔

شاستروں میں جسم کے موادِ فاسد سے پاک و صاف کرنے کے لیے خاص اقسام کے عملیات کا ذکر لکھا ہے جن کو طب ایورویڈ کی اصطلاح میں پنچ کرم کہتے ہیں۔ پنچ کے معنی پانچ اور کرم کے معنی کام پس جن خاص پانچ عملیات کے ذریعہ انسانی جسم کو پاک و صاف کیا جاتا ہے جس کے بعد معمولی ادویہ سے بھی انسان منحوس و نامراد امراض کے چنگل سے بچ نکلتا ہے۔ ان کو پنچ کرم کہتے ہیں۔ وہ پنچ کرم یہ ہیں۔

۱۔ مکر دھوج اور چیمون پرائش اولیہ ہر دو ایورویڈ کی شہرہ آفاق و بیخا ادویہ ہیں۔ آپ ان ادویہ کو استعمال کر کے اپنے مطب کو چار چاند لگا سکتے ہیں۔ اگر آپ ان ادویہ اور ایسی ہی دیگر بیسیوں بالکل تیز بہت ادویہ کے متعلق پوری پوری واقفیت حاصل کرنا چاہتے ہیں تو ہماری تصنیف کردہ کتاب ایورویڈک فارماکوپیا کا مطالعہ فرمائیں۔

(۱) سینہ کرم (سینہ کے معنی چکنا اور کرم کے معنی کرنا پس جس طریق سے انسانی جسم کی شین کو چکنا کیا جائے وہی سینہ کرم ہے

(۲) سوید کرم (پسینہ نکالنا یعنی سٹیم ہاتھ)

(۳) ومن کرم (قے کرانا)

(۴) ورین کرم (جلاب کرانا)

(۵) دستی کرم (عمل حقنہ یا انیما)

لیکن کیونکہ ان پر عمل کرنے کے لیے سخت محنت اور کافی وقت درکار ہوتا ہے اس لیے آج کل کے آرام پسند اور چٹ منگنی پٹ بیاہ کی ذہنیت کے لوگ ایسا نہیں کر سکتے۔ اس لیے کم از کم اس قدر ضرور کر لینا چاہیے کہ ایک دو دن مونگ کی دال اور چاول کی کچھری میں گھی ملا کر کھلائیں تاکہ پیٹ ملائم و چکنا ہو جائے۔ بعد ازاں اچھا بھیدی رس وغیرہ کوئی بھی عمدہ اور بے ضرر جلاب دے کر جسم کو مواد فاسد سے صاف کر کے بعد ازاں شلاجیت کا استعمال جاری کرنا چاہیے۔ پھر پھر اس سے مکمل طور پر فیض یاب ہونے کے لیے اس کے دوران استعمال میں ذیل کی اشیاء سے قطعاً پرہیز رکھنا چاہیے۔

چمپری، گرم ترش، نمکین اور خشک اشیاء نیز نیم بریاں یعنی تلی ہوئی اشیاء سے پرہیز رکھنا چاہیے، کوئی بھی غذا جو بد ہضمی یا ترشی پیدا کرنے والی ہو استعمال میں نہیں لانی چاہیے بلکہ کھائے کہ کھتے، کبوتر اور فاختہ کا مانس شلاجیت کے مؤثر اثرات کو نائل کر دیتا ہے۔ شلاجیت سے پوری طرح سرفراز ہونا ہو تو کثرت جماع، تیز دھوپ اور تیز ہوا سے مطلقاً بچ کر رہنا چاہیے۔ غذا، دودھ، گھی، مکھن، چاول، گیہوں، اور جو وغیرہ تمام پرورش دہ اور قوت بخش اشیاء نیز انگور، انار وغیرہ شیریں پھل، دالوں اور مانس کا شوربہ بخوبی استعمال کیا جاسکتا ہے۔

شلاجیت کی تاثیرات عضویاتی

تاثیرات بیرونی۔ اس کا لپ جلد پر لگانے سے مانع عفونت، قاتل الجراثیم، مسکن اور دافع سوزش ہوتا

۱۔ اس نہایت مشہور و مجرب جلاب اور دوا کا نسخہ "آیور ویک فارما کوپیا" میں ملاحظہ فرمائیں۔

۲۔ مانع عفونت (ایٹی بیسیک) وہ دوا وغیرہ ہے جو کہ عفونت یعنی جرمز کے عمل اور ان کی افزائش

وغیرہ -

کو روکتی ہے، مگر جرمز کو ہلاک نہیں کرتی۔ جیسے بورک ایسڈ)

ہے۔ کیونکہ شلاجیت میں ایک تیل پایا جاتا ہے کہ جو کشید کر لیا جائے تو اکتھیول کہلاتا ہے۔ اس لیے اس کا مقامی اثر بہت کچھ اکتھیول ہی کی مانند ہے۔ اور ہم اس کی بجائے اسے ٹوش اسلوبی سے استعمال کر سکتے ہیں۔ مختلف جراثیمی جلدی امراض میں بھی، ہم شلاجیت کو استعمال کر کے بہت فیض یاب ہو سکتے ہیں لیکن اس عرض کے لیے یہ عام مستعمل نہیں ہے کیونکہ عام لوگ اس کے دافع عفونت و قاتل الجراثیم فعل سے بالکل نا آشنا ہیں۔ موجد و ضرب میں بھی معقول مسکن اور دافع سوزش ہونے سے نہایت مفید اثر رکھتی ہے۔

جوشاندے اور لیموں و انناس وغیرہ جیسے پھلوں کے رس عرصہ تک شلاجیت کی آمیزش سے بگڑنے سے محفوظ رکھے جا سکتے ہیں گرم ممالک میں عموماً ۵ رتی فی پھٹانک کے حساب سے شلاجیت ملائی چائیے اس میں نقص صرف یہ ہے کہ اس طریق کے بموجب محفوظ کی ہوئی چیز میں سے شلاجیت کی معمولی بو آتی ہے۔ سینر سنبریوں کے تازہ رس میں شلاجیت کو ملا کر ان کو بگڑنے سے محفوظ رکھنا بہت مشکل ہے۔

جب کسی جوشاندہ وغیرہ میں شلاجیت ملائی جاتی ہے تو سب سے پہلے یہ اس میں حل ہو جاتی ہے لیکن کچھ وقت کے بعد اس کی سطح پر سیاہ بالائی کتبہ کی صورت میں تیرنے لگتی ہے۔ شلاجیت کی یہ تہہ تعفن (سٹرانڈ) پیدا کرنے والے جراثیم کا جوشاندہ وغیرہ پر اثر ہونے میں مانع ہوتی ہے۔ لہذا وہ جوشاندہ وغیرہ عرصہ تک جوں کاتوں پڑا رہتا ہے اور خراب نہیں ہونے پاتا۔

تأثیرات اندرونی جلد۔ جب یہ اندرونی طور پر استعمال کی جاتی ہے تو یہ خفیف پلسینہ لاتی ہے جلد کی گلیشیوں کو محرک کرتی ہے۔ اور جب دوا کا کچھ حصہ ان (مسامات جلدی) کے راستے خارج ہوتا ہے اس وقت اس کا خفیف دافع عفونت اثر ہوتا ہے اس دافع عفونت اثر کی وجہ سے یہ بیرقان کی کجلی، جذام، جھاہن و دیگر جلدی امراض میں مفید اثر رکھتی ہے۔ اس کے استعمال کنندہ کے پسینہ سے بھی ہمیشہ اس کی مخصوص بو آتی ہے۔

چونکہ اس کے اثر سے شرائین پھیل جاتی ہیں اور خون کی روانی بخوبی ہوتی ہے اس لیے اس کا اندرونی استعمال سقط و ضربہ میں بھی نہایت مفید رہتا ہے کیونکہ وہاں کا جمع شدہ خون تحلیل ہو کر درد اور نشان رفع ہو جاتا ہے۔ پس اسی لیے یہ دوا بیردنی اور اندرونی چوٹوں کے واسطے بہت مفید اور مؤثر ثابت ہوتی ہے۔

معدہ و امعاء۔ تلخ و چرپری ہونے کی وجہ سے رطوبات ہاضمہ کے اخراج کو تیز کرتی ہے۔ جس

سے بھوک بڑھ جاتی ہے۔ ہاضمہ عمدہ ہو جاتا ہے اور کھایا پیا جزو بدن بنتا ہے علاوہ بریں معدہ پر اس کا بستہ
 کی مانند مسکن اثر ہوتا ہے جس سے یہ اکثر قے کے لیے مفید
 رہتی ہے۔ کیونکہ اس سے معدہ و امعاء کا تعفن دور ہو جاتا ہے۔ اس لیے اس سے ریاح کی
 پیدائش میں خاصی کمی ہو جاتی ہے۔ اگرچہ یہ مسہل و ملین نہیں ہے۔ لیکن مخرج صفرا ہونے کی وجہ
 سے قدرتی و طبعی قبض کشائی کے ہمزنگ ضرور ہے چنانچہ انہی وجوہات سے یہ دائمی قبض پرانی
 بدہضمی اور بواسیر کے لیے نہایت فائدہ مند چیز ہے۔ علاوہ ازیں کرم امعاء کے مریضوں کے لیے
 بھی بہت مفید ہے خصوصاً جب بذریعہ مسہلات موجودہ کرموں کو خارج کر دیا جائے تو اس کا
 استعمال دوبارہ پیدائش کرم کی عادت کو دور کر دیتا ہے۔

جگر۔ معدہ و امعاء سے جب یہ دوا جذب ہو کر خون میں مل جاتی ہے اور دوسرے اعضاء
 میں جاتی ہے تو اس وقت جو اعضاء اس سے متاثر ہوتے ہیں۔ ان میں سے جگر کو خصوصیت
 سے نہایت بلند درجہ حاصل ہے۔ چنانچہ یہ دوا جگر کے لئے عمدہ قوی محرک ہے اور اس سے
 صفرا کا اور ارتیز ہو جاتا ہے۔ اس لحاظ سے اس کا اثر بہت کچھ جگر کے خلاصہ خشک کے استعمال
 کی مانند ہی ہوتا ہے۔ یہ صفرا کے قوام کو بھی رقیق کرتی ہے۔ اس واسطے صفراوی نالیوں کی وہ سوزش
 جو غلیظ صفرا کی غلاظت وغیرہ سے پیدا ہوتی ہے، غلیظ صفرا کے رقیق ہو کر خارج ہو جانے اور اس
 کے مانع عقوننت اثر کی وجہ سے کم ہو جاتی ہے جس سے صفرا کی نالیاں بھی صاف و کشادہ ہو جاتی
 ہیں۔ اور وہ پتھریاں جو جگر پتھریاں میں بن چکی ہوں۔ وہ منجمد صفرا کے رقیق ہونے اور صفرا کے بہاؤ
 کے زور سے آنت میں جاگرتی ہیں۔ غرضیکہ اس طرح سے یہ دوا حصات مراریہ (پتھہ کی پتھری) اور
 حصات الکبد (جگر کی پتھری) کیلئے نہایت فائدہ مند ہے۔ اور اس کے استعمال سے دوبارہ
 پتھری پیدا نہیں ہو سکتی۔ کیونکہ صفرا بخوبی خارج ہوتا رہتا ہے۔

یہ مرض یرقان کے لیے نہایت زود اثر ہے۔ اصل بات یہ ہے کہ یوں تو یرقان کا مرض
 کئی وجوہات سے ہوتا ہے۔ لیکن اکثر صفرا کی نالیوں کی سوزش اور ان کے بند ہو جانے سے ہوتا
 ہے۔ چنانچہ ایسی صورت میں صفرا آنتوں میں گرنے نہیں پاتا۔ بلکہ پتھہ میں جمع ہوتا رہتا ہے اور آہستہ
 آہستہ پتھہ صفرا سے بھر ہو جاتا ہے۔ اور پتھہ سے صفرا دوبارہ خون میں جذب ہونے لگتا ہے اور
 اس طرح سے خون میں بکثرت جذب ہو کر باعث مرض بنتا ہے۔ چنانچہ پیشاب زرد رنگ کا آنے لگتا
 ہے۔ آنکھوں کی رنگت زرد ہو جاتی ہے۔ اور جلد بھی خفیف زردی مائل ہو جاتی ہے۔ جلد میں خارش

ہونے لگتی ہے اور مریض یرقان اکثر بدن کو ہمیشہ کھجلا تا رہتا ہے۔ مرارہ سے صفرا انتڑیوں میں نہ گرنے کی وجہ سے پاخانہ خشک اور سفید آتا ہے۔ مگر شلاجیت کے استعمال سے یہ ناک کی تمام شکایات رفع دفع ہو جاتی ہیں۔ کیونکہ اس کے استعمال سے پیشاب زیادہ مقدار میں آنے لگتا ہے۔ اس لیے کافی زہر بلا مادہ اس راستہ سے خارج ہو جاتا ہے۔ علاوہ ازیں یہ صفراوی نالیوں کی سوزش کو کم کرتی ہے۔ اسلئے سوزش کی وجہ سے جو نالیاں بند ہوں۔ وہ کھل جاتی ہیں۔ اور اگر کوئی نالی جگر یا پتہ کی پتھریوں سے بند ہو تو وہ پتھریاں بھی صفرا کے ادرا اور اس کے بہاؤ کے زور سے خارج ہو جاتی ہیں۔ اس لیے اس دوا سے نالیوں کی یہ بندش بھی دور ہو جاتی ہے۔ یعنی صفراوی نالیوں کا راستہ کھل جاتا ہے۔ بالفرض اگر جگر یا پتہ کی پتھری کی ایک طرف سے بھی ہو کر گزر جاتا ہے۔ غرضیکہ صفرا کا بہاؤ ہر لحاظ سے آسانی ہونے لگتا ہے۔ کہ جس سے اب صفرا آنتوں میں گرنے لگتا ہے۔ چنانچہ صفرا کے خارج نہ ہونے کی وجہ سے مرض یرقان میں جو قبض وغیرہ شکایات نمودار ہو جاتی ہیں وہ اب صفرا کے ادرا کے سبب دور ہونے لگتی ہیں۔ کیونکہ یہ دافع تعفن دوا قدرے پسینہ لاکر بذریعہ مسامات جلدی خارج ہوتی ہے۔ اسی لیے اس سے یرقان کی خارش بہت جلد کم ہو جاتی ہے۔ بلکہ خارش کا نام و نشان بھی باقی نہیں رہتا۔ ہم نے صرف اس کے دس بارہ یوم کے استعمال ہی سے کئی یرقان کے مریضوں کی نہایت تکلیف دہ خارش دور ہوتے دیکھی ہے۔

یوں تو مرض ذیابیطس کئی وجوہات سے پیدا ہوتا ہے۔ لیکن ان میں سے ایک اہم وجہ یہ بھی ہے۔ کہ جب کسی وجہ سے جگر کے فعل میں نقص یا فتور آجائے تو اس کا گلائیکو جینی فعل (شکر انگوری کو شکر کبدی میں تبدیل کرنا) ناقص ہو جاتا ہے۔ یعنی شکر انگوری کو شکر کبدی میں تبدیل نہیں کر سکتا جس سے مرض ذیابیطس لائق ہو جاتا ہے۔ اور کیونکہ شلاجیت کے استعمال سے جگر کا گلائیکو جینی فعل درست ہو جاتا ہے۔ اس لیے جگر کے فعل کی خرابی کی وجہ سے پیدا ہونے والا مرض ذیابیطس اس کے استعمال سے رفع ہو جاتا ہے۔ چنانچہ زمانہ قدیم سے آپور ویک طب میں یہ اس دوا کے لیے استعمال ہوتی چلی آتی ہے۔ اور اب تک یہ بکثرت مستعمل ہے۔ کئی ڈاکٹروں کے تجربہ میں بھی یہ نہایت مفید و زود اثر ثابت ہوئی ہے۔ لیکن کرنل چو پڑا صاحب کے تجربہ میں یہ بالکل بے اثر ثابت ہوئی ہے۔ اس امر پر مفصل روشنی ہم آگے چل کر موزوں جگہ پر ڈالیں گے۔ علیٰ ہذا القیاس مرض استسقاء کبدی میں بھی مفید ہے۔ پھپھڑے شلاجیت نظام تنفسی کے لیے قوی محرک ہے۔ اور یہ اس کی لعاب دار جھلی پر

لے خارج نہ بھی ہو تو بھی کیونکہ اس کے استعمال سے صفرا رقیق و سیال ہو جاتا ہے اس لیے یہ پتھری

مزبل عفونت (ڈس ان فیک ٹینٹ بلغم ہے جس سے سانس کی تنگی پر اس کا مفید اثر پڑتا ہے۔ اور دمہ وغیرہ کے مریضوں کو نہایت درجہ تسکین حاصل ہوتی ہے۔ غرضیکہ شدید اور پرانی کھانسی میں خاص کر بچوں اور بہت کمزور بوڑھے آدمیوں میں جب کہ بلغم غلیظ ہو اس کا استعمال اکثر فائدہ مند رہتا ہے۔ جگر کی خرابی اور بد ہضمی کے باعث جو دمہ لاتی ہوا ہو۔ اس میں بھی یہ بہت زود اثر رہتی ہے۔ چنانچہ جب یہ کافی دنوں تک باقاعدہ استعمال کی جائے تو یہ صرف تشنجی دوروں ہی کو نہیں روکتی بلکہ مرض کو ہمیشہ کے لیے ٹھیک کر دیتی ہے۔ یہ تشنج کو روکتی ہے۔ پشیا ب کی مقدار کو بڑھاتی ہے۔ اور بلغم کا اخراج بکثرت کرتی ہے۔ اس لیے جب نفرس (گاؤٹ) کے سبب دمہ ہو تو اس کا استعمال بہت مفید رہتا ہے۔ کیونکہ یہ مقوی ہاضم ہونے کی وجہ سے کھانسی پی غذا کو تیز و بدن بناتی ہے۔ نظام تنفسی پر محرک اثر کرتی ہے۔ جگر گردے۔ امعاء اور جلد کے فعل کو تیز کر کے خون کو فضلات سے پاک کرتی ہے جس سے صحت کو قائم رکھنے کے لیے عام مفید رہتی ہے۔ مانع عفونت اور مقوی بھی ہے اسی لیے یہ پھیپڑے کی سل میں عموماً مفید رہتی ہے۔ اور خصوصیت سے ذیابیطس کے سبب پیدا ہوئی سل میں اس کا استعمال نہایت موزوں رہتا ہے۔ مذکورہ بالا اثرات ہی سے یہ انٹریوں کی سل میں بھی مفید چیز ہے۔

قلب و دوران خون۔ اگرچہ شلاجیت کا دل پر براہ راست کوئی اثر نہیں ہوتا ہے لیکن جب معدہ۔ جگر و گردہ کی خرابی کی وجہ سے دل کے عضلات کمزور ہو جاتے ہیں تو اس کا استعمال بہت مفید ہوتا ہے چنانچہ ایسی صورت میں اس کے چند یوم کے استعمال سے دل اور دوران خون میں ایک اچھی طاقتور رفتار پیدا ہو جاتی ہے۔ خفقان (دل دھڑکنے) احتلاج القلب (دل پھڑکنے) اور درد دل کا ذب میں اس کے استعمال سے نہایت تسلی بخش نتائج ظہور پذیر ہوتے ہیں۔

ضغظتہ العروق یعنی خون کے دباؤ کی زیادتی (ہائی بلڈ پریشر

سائپرٹیس

کے لیے یہ ایک مخصوص دوا ہے اور بلیو پیل

لے وہ دوا وغیرہ ہے جو بیماری پیدا کرنے والے جرمز کو ہلاک کر دیتی ہے۔ اور اسی طرح سے عفونت اور مادہ چھوٹ کو زائل کر دیتی ہے۔ جیسے کارباک ایسڈ

پرینگے نیٹ آف

وغیرہ۔

پروناش

اور ایٹوڈ اینڈز
کا فعل اس میں پایا جاتا ہے۔ یعنی ان تمام ادویہ کے اوصاف اس ایک
دوا میں موجود ہیں۔

اس کے ہائی بلڈ پریشر میں مفید ہونے کی ایک خاص وجہ ہے۔ یعنی اسکے اثر سے تمام جسم کی اکثر
شرائین پھیل جاتی ہیں۔ چنانچہ گردہ کی شرائین کشادہ کر کے پیشاب زیادہ پیدا کرتی ہے۔ جگر کی شرائین
پھیلا کر تولید صفرا کے فعل کو تیز کرتی ہے۔ تمام بدن کی شرائین پھیلا کر تھکے شرائین (آرٹری اور
سکلیروسس
کی وجہ سے بڑھے ہوئے خون کے دباؤ کو کم کر دیتی

ہے۔ جلدیہ شرائین پھیلا کر لپینز پیدا کرتی ہے۔ ہائی بلڈ پریشر کے جن مریضوں میں شرائین کی سختی
بہت بڑھی ہوئی نہ ہو۔ ان کا اگر بذریعہ شلاجیت علاج کیا جائے۔ تو ان کی شرائین کی لچک جو پہلے
معدوم ہوتی ہے۔ دوبارہ آجاتی ہے۔ اور ہائی بلڈ پریشر کم ہو جاتا ہے۔ کہ جس سے تضخم القلب
(دل کا بڑھ جانا) بھی کم ہو جاتا ہے۔

نظام بولی۔ بذریعہ شلاجیت علاج کئے ہوئے مریضوں کے پیشاب کا بار بار امتحان کرنے کے
بعد جو نتائج برآمد ہوئے ہیں۔ وہ اس طرح سے ہیں۔

(۱) ۲۴ گھنٹوں کے پیشاب کی مقدار بڑھ جاتی ہے۔

(۲) پیشاب کے تیزابی پن و کھاری پن میں کوئی تغیر و تبدل نہیں ہوتا۔

(۳) رنگ یا یو میں کوئی تبدیلی نہیں ہوتی۔

(۴) شکر کی مقدار (اگر ہو تو) کم ہو جاتی ہے۔

(۵) ایلبیومن (یعنی زلال) کی مقدار (اگر ہو تو) کم ہو جاتی ہے۔

(۶) یورینا کی مقدار بڑھ جاتی ہے۔

گردے۔ شلاجیت کے تمام بدن کی شرائین کو پھیلانے کے وصف سے گردوں کی شرائین
بھی کشادہ ہو جاتی ہیں جس سے پیشاب زیادہ مقدار میں آتا ہے۔ چونکہ یہ عمدہ مدبول اور مفت الحضات
(پتھری کو خارج کرنے والی دوا) ہے اس لیے گردہ کی پتھری کے مریضوں میں اس سے عمدہ نتائج برآمد

یہ عرذتی ساخت کی ایک مزمن تبدیلی کا نام ہے جو عموماً ایام پیری میں رونما ہوتی ہے۔ اس میں شرائین کے
طبق سخت اور بوردے ہو جاتے ہیں یعنی ان کی ساخت کے لحمی ریشوں کی لچک اور ربڑ کی مانند پھیلنے اور
سکڑنے کی استعداد رفتہ رفتہ مفقود ہو جاتی ہے۔ جو کہ ہائی بلڈ پریشر کا ایک خاص سبب ہوتا ہے۔

ہوتے دیکھے گئے ہیں۔ البتہ واضح رہے کہ یہ یوریا کی مقدار کو بڑھاتی ہے۔ اسلئے یورک ایسڈ سے پیدا شدہ پتھری اور ریک میں اسے استعمال نہیں کرنا چاہیے۔

پسینہ آور ہونے کی وجہ سے خون میں جذب شدہ زہریلے مادہ کو خارج کر کے ہر قسم کے ٹاکسیا یعنی خون کا زہر بھلا ہونا) کو کم کرتی ہے۔ چنانچہ زہر بول یعنی یوری میا۔ وغیرہ کو نافع ہے۔ علاوہ ازیں جلد بھر وغیرہ میں جمع ہوئے پانی کو بھی کم کرتی ہے۔

مثانہ :- یہ مثانہ کو ایک قسم کا دھو دیتی ہے۔ چنانچہ اس سے اجتماع خون، ورم اور بار بار بار پیشاب آنے کی تکلیف رفع ہو جاتی ہے۔ غرضیکہ یہ ورم مثانہ کے لیے مفید ہے۔ احتباس البول کے لیے بھی فائدہ رساں ہے۔ بشرطیکہ نائزہ میں تنگی نہ ہو گئی ہو۔ تقطیر البول سوزاک اور قرح میں بھی اس کا مفید اثر ہوتا ہے۔ دافع لعفن ہونے سے قرح پواس کا اثر نہایت عمدہ ہوتا ہے۔ اور زخم اندال پا جاتا ہے۔

نظام عصبی :- یہ پوری نوراک میں خفیت مسکن اعصاب، منوم اور دافع تشنج ہے عام نوراک میں مقوی اعصاب اور تسکین بخش ہے۔ اور دافع تشنج ہونے سے یہ ہسٹیریا کے لیے نہایت نفع مند چیز ہے۔ علاوہ ازیں عصبی کمزوری، سہر، جنون سلعی یعنی مے نیا اس میں مرض کی طبیعت میں غیظ و غضب اور جوش و خروش بڑھ جاتا ہے، ہر وقت لڑنے جھگڑنے مارنے پیٹنے اور گالی گلوچ دینے پر کمر بستہ رہتا ہے۔ ایسے مریض کے خون کا داؤ بڑھا ہوا ہوتا ہے، اور مرگی کے لئے اکثر مفید ثابت ہوتی ہے۔

اعضاء تناسل :- ہر دو مردانہ دزنانہ اعضا تناسل پر اس کا خاص مقوی اثر ہوتا ہے جس کی وجہ سے یہ کثرت حیض، سیلان الرحم، ضعف باہ اور جریان و اختلام کے لیے نہایت مفید رہتی ہے۔

غذا کا تزویدن ہونا (میٹابولزم) یہ جسم کے ہر اعضا کی تصحیح کرتی ہے چنانچہ جو اعضا لاغر گئے ہوں ان کے نسج الخاص (وہ خاص بافت جو سسٹ و جگر و طحال و گردہ وغیرہ احتشاء جسم کی بنیاد میں پائی جاتی ہے) کو تازہ وجود بخشی ہے اور جو اعضا اپنا فعل انتہا سے بڑھ کر کر رہے ہوں، ان کے فعل کو حد کے اندر رکھتی ہے۔ اس طرح یہ جسم کے تمام اعضا کو صحیح حالت میں لاتی ہے یہ جسم پر محرک اثر رکھتی ہے۔ وزن کو کم کرتی ہے۔ یہ قدرہ یلین اور پسینہ آور ہے۔

شلاجیت اور بنیزواک ایسڈ

جناب کرنل آر۔ ایس۔ چوہڑا صاحب رقمطراز ہیں۔

وید شلاجیت کو بیدنی طور پر مانع عفونت، قاتل الجراثیم، مسکن اور دافع سوزش کے طور پر استعمال کرتے ہیں۔ یہ تمام اثرات غالباً شلاجیت میں بنیزواک ایسڈ کی موجودگی کی وجہ ہی سے ہیں۔ یہ بخوبی معلوم ہے کہ بنیزواک ایسڈ کا ۱۰ فیصدی سے زائد کا محلول خاصی مقامی خراش پیدا کرتا ہے۔ اور اس طرح سے موج اور ضرب کے حصوں پر اس کا لیپ مفید ہو سکتا ہے۔ شلاجیت کا بھوک کے لیے مفید اثر ہونا اور بدہضمی میں استعمال ہونا بنیزواک ایسڈ کی وجہ ہی سے ہے اس کا جگر کی بیماریوں مثلاً یرقان میں عمدہ اثر ہونا، خفیف نیند اور ہونا، تمام اقسام کے قولنج، عضلاتی تالیوں کے تشنج اور دم میں دافع تشنج ہونا بھی اس میں بنیزواک ایسڈ اور اس کے نمکیات کی موجودگی کی باعث ہی ہے۔ وید اس کو شدید و مزمن کھانسی میں استعمال کرتے ہیں۔ اور بنیزواک ایسڈ و بنیزو ایسڈس (نمکیات بنیزواک ایسڈ) مغربی طب (ایلوپیتھک) میں بھی ان صورتوں میں استعمال کئے جاتے ہیں۔ خاص کر بچوں اور بہت کمزور بوڑھے آدمیوں میں جن کو غلیظ بلغم کثرت خارج ہوتا ہے۔ شلاجیت، بلاشک و شبہ، حلق و معدہ میں خراش پیدا کر کے بلغم کے اخراج میں مدد دیتی ہے۔ وید اسے جوڑوں کی سوجن اور پھیپھڑوں کی سل میں استعمال کرتے ہیں۔ تیس سال پیشتر بنیزواک ایسڈ اور اس کے نمکیات ان امراض کی ادویہ کے لیے ایلوپیتھک ادویات میں بہت مشہور تھے۔ لیکن اب ان کا استعمال چھوڑ دیا گیا ہے۔ ویسی معالجین اسے پیشاب لانے اور پتھری کو توڑنے کے لیے بھی استعمال کرتے ہیں۔ بالکل اسی طرح کے اثرات ایلوپیتھک طب میں بنیزواک ایسڈ کیلئے منسوب کئے گئے تھے۔ پس ظاہر ہے کہ بہت سے اثرات جو شلاجیت کے بیان کئے جاتے ہیں، وہ بنیزواک ایسڈ اور بنیزو ایسڈس جو شلاجیت میں بہت زیادہ مقدار میں پائے جاتے ہیں۔ ان ہی کی موجودگی کی باعث واضح کئے جاسکتے ہیں۔ اور ہم ان کو شلاجیت کے اہم اجزائے مؤثرہ تصور کرتے ہیں۔

(انڈیجنس ڈرگز آف انڈیا)

۱۔ آیورویک مفرد استعمالات

(مختلف قدیم آیورویک کتب سے اخذ کردہ)

(۱) مرض اُرو سمیتھ (رانوں کا شل ہو جانا) میں شلاجیت مصفے (بقدر چار چار رتی صبح و شام) کو بول مادہ گاڈیا جو شانڈہ دشموول کے ہمراہ دیں۔ (رسیندر سارنگرہ)

(۲) جلاب وغیرہ سے جسم کو فاسد مادہ سے صاف کرنے کے بعد شلاجیت مصفے کو جو شانڈہ گلو کے ہمراہ دینے سے وات رکت (فساد خون) دور ہو جاتا ہے۔ (برہت یوگ ترنگنی)

(۳) شالپرنی پیرشٹ پرنی۔ کنڈیاری خورد۔ کنڈیاری کلاں۔ پوست ارنی کے جو شانڈہ (پانچوں اشیاء کو دوتولہ لے کر جو کوب کر کے ڈیڑھ پاؤ پانی ڈال کر جو شائیں جب پانی چوتھا حصہ رہ جائے تو اسے توب مل کر چھان لیں) کے ہمراہ شلاجیت مصفے کو استعمال کرنے سے وات گلم (بادی کی وجہ سے پیدا ہونے والا گولا) چند ہی روز میں دور ہو جاتا ہے۔ (چرک سنگھتا)

(۴) جو شانڈہ تر پچلہ کے ہمراہ شلاجیت مصفے کو استعمال کرنے سے مینوں خلطوں کے بگاڑ سے پیدا ہونے والی سو جن (آماس) رفع ہو جاتی ہے۔ (رس کام دھینو)

(۵) شلاجیت مصفے۔ بلٹھی۔ زنجبیل۔ فلفل گرد۔ فلفل دراز۔ کشتہ سونا کھی اور کشتہ

فولاد کو ہوزن لے کر مجلہ ادویہ کو بطریق معروف ملا کر سفوف بنا رکھیں۔ اسے سات سات رتی کی مقدار میں صبح و شام ہمراہ دودھ دینے سے دق رفع دفع ہو جاتا ہے۔ (رسیندر سارنگرہ)

کشتہ سونا کھی۔ باؤ بڑنگ۔ شلاجیت مصفے۔ پوست ہلیہ زرد۔ اور کشتہ فولاد کو ہوزن لے کر مجلہ ادویہ کو بطریق معروف ملا کر سفوف بنا لیں۔ اسے بقدر پانچ پانچ رتی صبح و شام شہرہ اور گھی میں ملا کر چاٹنے سے اور موافق غذا کھانے سے بہت بڑھا ہوا دق بھی دور ہو جاتا ہے۔

(بھیشج رتنا دلی)

تر پچلہ۔ گلو۔ دشموول۔ چھوٹا پینچ موول۔ دشالپرنی۔ پیرشٹ پرنی۔ کنڈیاری کلاں۔ کنڈیاری خورد۔ خار خشک۔ ان پانچوں ادویہ کو ہوزن مقدار میں باہم ملا لینے سے چھوٹا پینچ موول تیار ہو جاتا

۱۶ جو شانڈہ دشموول کانسو آیورویک فارما کوپیا میں ملاحظہ فرمائیں۔

ہے، کاکوئی کھیر کاکوئی ان تمام ادویہ کے الگ الگ جوشاندوں میں مصفے کی ہموئی شلاجیت استعمال کرنے سے دق کو دور کرتی ہے (رس کام دھینو)

کشتہ فولاد (ایک رتی) اور شلاجیت مصفے (چار رتی) کو باہم ملا کر (صبح و شام) ہمراہ شیر بڑو شہد استعمال کرنے اور باپریہیز رہنے سے دق رفع دفع ہو جاتا ہے۔ (یوگ رتناکر)

(۶) شلاجیت مصفے کو شہد کے ہمراہ دینے سے پتھری اور اس کی وجہ سے پیدا ہوئی تنگی پیشاب کی تکلیف دور ہو جاتی ہے۔ (یوگ رتناکر)

(۷) شلاجیت مصفے کو آب دھما سے اور آب اڑوسہ کے ہمراہ استعمال کرانے سے تنگی پیشاب کی شکایت دور ہو جاتی ہے۔ (چکروت)

دانہ آلاچی خورد۔ پکھان بھید (پتھر پھوڑی) شلاجیت مصفے۔ فلفل دراز جملہ ادویہ مساوی وزن لے کر سفوف تیار کریں۔ اور اس کو (دو۔ دو ماٹھ کی مقدار میں صبح و شام) چادلوں کے پانی کے ہمراہ استعمال کرانے سے قریب المرگ تنگی پیشاب کے مریض کو بھی آرام آ جاتا ہے۔ (یوگ رتناکر)

(۸) شلاجیت مصفے۔ بابرنگ۔ کشتہ فولاد۔ پوست ہلیہ زرد۔ رس سندھور۔ کشتہ سونا مکھی جملہ ادویہ کو ہوزن لے کر بطریق معروف یکجان کریں۔ اسے صبح و شام (چھ چھ رتی) شہد و گھی میں ملا کر پندرہ یوم استعمال کرنے سے دُبل پتلا اور پرمیہہ (جریان وغیرہ) سے کمزور و ناتواں شدہ مریض مضبوط و توانا ہو جاتا ہے۔ (داگ بھٹ)

۲۔ تاثرات و استعمالات

(ڈاکٹروں کے قلم سے)

(۱) شری ڈاکٹر ہیم چندر سین ایم۔ ڈی کلکتہ رقمطراز ہیں۔

بطور مخرج اللیدان (پیٹ کے کیڑے خارج کرنے والی دوا) اس کی بنیاں مقعد سے کیڑوں کو خارج کرنے کے لیے استعمال کی جاتی ہیں۔

اس کا لیپ جوڑوں میں گٹھیا کے دردوں کو تسکین دینے کے لیے مقامی طور پر لگایا جاتا ہے، فالج۔ کچلا جانا وغیرہ کے علاوہ موج اور ضرب میں بھی بطور مالش استعمال کیا

جاتا ہے۔ اندرونی طور پر شلاجیت کو مزمن بد ہضمی اور بد ہضمی کے اسہال میں جو شانڈہ آملہ کے ہمراہ دینا اور صفراوی توج اور یرقان میں ترچھلا یا دشمول کے جو شانڈہ کے ہمراہ دینا بہت مفید ہے۔ جگر کی خرابی کی وجہ سے پیدا شدہ بد ہضمی میں شلاجیت دیگر مخرج صفرا ادویہ کے ہمراہ ملا کر استعمال کی جاتی ہے۔ جلندھر کے درجہ اولیٰ یعنی ابتدائی میں یہ کشتہ خبت الحدید کے ساتھ ملا کر دی جاتی ہے۔ بطور خوراک صرف دودھ دیا جاتا ہے۔ نمک اور پانی کا استعمال بالکل بند کر دیا جاتا ہے۔ بچوں کے ہزال الکبد (جگر کے سکرٹ جانے) کے درجہ اولیٰ یعنی ابتدائی میں شلاجیت دوسری مخرج صفرا ادویہ مثل آب برگ چرائتہ۔ آب برگ ارہریا آب برگ ہارسنگھار کے ہمراہ استعمال کی جاتی ہے۔ درد دل کاذب میں دورہ مرض کے علاوہ یعنی وقفہ کی حالت میں بھی اس کے استعمال کی سفارش کی جاتی ہے۔ یہ شدید مزمن کھانسی۔ قصبہ ریہ کا پھیل جانا دمہ کہ جس میں مریض کا جگر بگڑ چکا ہو اور بد ہضمی ہو۔ نقرسی آدمیوں کے دمہ۔ پھمڑوں کی سل سل ذیابیطسی اور انٹریوں کی دق میں بہت مفید ہے۔

ضعف باہ میں یہ عام طور پر اسگندھ کے ہمراہ۔ جریان میں آب انگور یا خیسانڈہ ترچھلا کے ہمراہ۔ سوزاک کہنہ (قرعہ) میں کشتہ قلعی۔ کشتہ سکہ اور کشتہ چاندی وغیرہ کے ہمراہ استعمال کی جاتی ہے۔ یہ واحد طور پر بھی استعمال کی جاسکتی ہے۔ اور بہت فائدہ پہنچاتی ہے۔ کثرۃ الطمث فعلی رحم کے فعل میں فرق آجانے کی وجہ سے حیض کا بکثرت آنا، میں جب صفرا کا غلبہ ہو۔ اور جگر بگڑا ہوا ہو۔ تو یہ بالعموم جو شانڈہ آملہ کے ہمراہ دی جاتی ہے۔ یا قابض (کسیلی) ادویہ مثل کتھا۔ گل دھائے یا سرخ کنول کے شربت کے ہمراہ ملا کر دی جاتی ہے۔ بوجہ کمزوری لاحق ہوئے سیلان رحم میں یہ دودھ یا کسیلی ادویہ کے ہمراہ دی جاتی ہے۔ لقطیر البول (پیشاب کا قطرہ قطرہ آنا) یا پیشاب کے درد کے ساتھ آنے میں شلاجیت دیگر پیشاب آور اور ملطف (مواد کو رقیق کرنے والی اشیاء) ادویہ مثل جو شانڈہ خارحسک اور ملٹھی وغیرہ کے ہمراہ استعمال کی جاتی ہے۔ بول زلالی (پیشاب میں ایلپیومن آنا) اور بول کیلوسی (دودھ یا پیشاب) میں یہ قابض (کسیلی) ادویہ مثل جو شانڈہ کتھا۔ جو شانڈہ سال۔ آب برگ ارہریا آب لہسن کے ہمراہ سودمند رہتی ہے۔ ہسٹریا میں یہ عموماً خیسانڈہ یا پچھڑیا جو شانڈہ دھما سے کے ہمراہ اور جنون میں خیسانڈہ ترچھلا یا جو شانڈہ دشمول کے ہمراہ استعمال کی جاتی ہے۔

شلاجیت کو سمن مفرط (زیادہ موٹاپا) ذیابیطس۔ بد ہضمی۔ گوشت کا جلندھر (خمیر کی طرح

تمام جسم کا پھول جانا، جگر تلی کا بڑھ جانا اور خونی بوا سیر، دمہ، تھپیر البول، امراض گردہ اور رحم کے تکلیف دہ امراض فعلی میں خاص طور سے آزانا چاہیے، اس دوا کا مسلسل استعمال گردہ اور جگر کی پتھریوں کے بننے کے رجحان کو دور کرنے والا معلوم ہوا ہے۔ درد جگر کے لیے یہ ماریفا کے انجیکشن سے زیادہ بہتر اور بہت بے ضرر ہے۔ کیونکہ ماریفا سے عارضی آرام آتا ہے۔ لیکن شلاجیت مستقل آرام دیتی ہے۔ دیگر ماریفا آخر میں اس کی رطوبت یعنی صفرا کے اخراج کو روک کر جگر کو نقصان پہنچاتا ہے۔ حالانکہ شلاجیت ایک قابل قدر مخرج صفرا اور بلین دوا ہے ہندو اور مسلمان معالجین شلاجیت کو نظام تناسلی و بولی امراض کے لیے اپنی آخری بہترین ادویہ میں سے شمار کرتے ہیں۔

(انڈین میڈیکل ریکارڈ، کلکتہ)

ایک اہم نکتہ

درد جگر اور دیگر اقسام کے قورنج کے مریضوں کو شلاجیت اور اس کے مرکبات کے استعمال کے فوراً بعد پانی پینے کی ہرگز اجازت نہیں دینی چاہیے۔ ورنہ کامل فائدہ کی امید ہرگز نہیں (مؤلف)

(۲) نٹری ڈاکٹر تاد کرنی "انڈین میڈیکل کالج" میں رقمطراز ہیں:-

اسے کویراج اور حکیم انواع و اقسام امراض میں استعمال کرتے ہیں یہ خصوصاً امراض تناسلی

بولی اور ذیابیطس میں استعمال کی جاتی ہے، صفراوی پتھری، بترقان، تلی کا بڑھ جانا، اختتامی بد مضمی کرہائے شکم، بوا سیر، موٹاپا، گوشت کا جلندھر، خمیر کی طرح تمام جسم کا پھول جانا، سنگ گردہ، کمی بول، ہسٹریا، ضعف عصبی، مرگی، جنون، بندش حیض، دشواری حیض، کثرت حیض، خنازیر، تپ دق، جذام، ایگزیم (نار فارسی) فیل پاؤ، کمی خون، بھوک کا کم ہو جانا، حرارت جگر، بد مضمی، جگر کا بڑھ جانا، دمہ اور تھپیر البول (پیشاب کا قطرہ قطرہ آنا) میں مستعمل ہے، ذیابیطس میں یہ شکر اور پیشاب کی مقدار کو کم کرتی ہے۔ لیکن یہ یوریا

یہ یورک ایسڈ کی پتھری میں بالکل نہیں دینی چاہیے۔ یہ فاسفٹوریا

پیشاب میں فاسفیٹس خارج ہونے کو کم کرتی ہے۔ اور جسم کی ساخت میں بھی فاسفیٹس کے غلیظ و سخت ہو جانے (فاسفیٹک کنکریشن

یہ جلندھر زیر بول (پیشاب کے زیریلے مادو کا خون میں جذب ہو جانا) اور صفرا کے خون میں جذب ہو جانے (چول ایما

اور اسی مانند کے دیگر امراض کے لیے بھی مفید ہے۔ ذیابیطسی زلال البول (بوجہ ذیابیطس پیشاب میں زلال یعنی البیومن کا آنا) کے مریضوں کے لیے بہت قابل قدر ہے۔ یہ

کاسٹس) یعنی پشیاہ کی نالی کی لعابدار جھلی کے ٹکڑوں (اور ایلیمینٹوں) دونوں کو کم کرتی ہے۔
 بیان کیا جاتا ہے کہ ذیابیطس کی وجہ سے بنیائی جاتے رہنے کو بھی یہ ٹھیک کرتی ہے۔
 (۳) ڈاکٹر کو من کہتے ہیں کہ کچھ سال پیشتر میں نے ورم مثانہ مزمن کا ایک ایسا مریض دیکھا۔
 جسے شلاجیت کے استعمال سے بہت فائدہ ہو رہا تھا۔ جو اسے ایک یونانی طبیب نے دی تھی۔
 (انڈین ڈرگز رپورٹ مدراس)

۳۔ دو خاص انخاص استعمالات

(۱) ذیابیطس اور شلاجیت

ایورویڈ کی اکثر تمام قدیمی و مستند کتب ششدرت دواگ بھٹ وغیرہ میں یہ مرض ذیابیطس کے لیے
 ایک بہترین دوا قرار دی گئی ہے۔ چنانچہ ششدرت سنگھتا میں لکھا ہے کہ جس ذیابیطس کے مریض کو
 معالجین نے لا علاج قرار دے دیا ہو۔ اس ذیابیطس کے مریض کا علاج سمجھ دار معالج کو شلاجیت سے
 کرنا چاہیے۔ دواگ بھٹ میں لکھا ہے کہ معالجین سے لا علاج قرار دیا ہوا بھی ذیابیطس کا مریض
 اگر پانچ سیر شلاجیت کھالے تو شفا یاب ہو جاتا ہے۔ غرضیکہ قدیمی ایورویڈک علما کی گراں قدر رائے
 میں شلاجیت ذیابیطس کی انتہائی حالت میں بھی مفید و مجرب ہے۔ اور مدت مدید سے یہ اس غرض
 کے لیے مستعمل ہے۔ یہی نہیں آج کل کے بھی کمی ڈاکٹر اسے استعمال کر کے فیض یاب ہو چکے ہیں۔
 چنانچہ ڈاکٹر کو من صاحب کہتے ہیں کہ میں نے شلاجیت کشتہ ابرک سیاہ کے ہمراہ دو ذیابیطس کے
 مریضوں کو استعمال کرائی۔ ان مریضوں میں سے ایک مریض کے پشیاہ میں اارتی فی اولس (نصف
 چھٹانک) اور دوسرے میں ۱۸ اارتی فی اولس کے حساب شکر خارج ہوتی تھی۔ اور یہ شکر تقریباً تین ہفتہ
 کے استعمال سے مکمل طور پر دور ہو گئی۔ اور دوسری علامات کثرت بول، پیاس وغیرہ میں بھی بہت
 کچھ کمی ہو گئی۔ دونوں مریضوں کی خوراک دودھ اور روٹی تھی۔

(انڈین ڈرگز رپورٹ مدراس)

نئی ڈاکٹر ویڈنا تھ چرن رائے ایم۔ بی کلکتہ "جرنل آف ایورویڈ کلکتہ کے ماہ دسمبر ۱۹۲۴ء کے پرچہ
 میں تحریر فرماتے ہیں کہ یہ بات پایہ ثبوت کو پہنچ چکی ہے کہ ذیابیطس کے کمی مریضوں میں شلاجیت نہایت
 تیزی سے شکر کی مقدار کو کم کر دیتی ہے۔ ایورویڈک معالجین کا یہ دستور ہے کہ وہ شلاجیت کو ذیابیطس

کے ہر ایک مریض میں کسی نہ کسی صورت میں ضرور استعمال کرتے ہیں۔ ذیابیطس کے وہ مریض جن کا پیشاب میں نے باقاعدہ طور پر ملاحظہ کیا تھا۔ ان میں سے مجھے پانچ کے متعلق یقین ہے کہ شلاجیت ہی کے علاج سے ان کے پیشاب میں شکر آنی بند ہو گئی تھی۔ عرصہ صیکہ اس طرح آٹھ دن کے تجربات سے یہ بات عموماً ثابت ہوتی رہتی ہے۔ کہ شلاجیت ذیابیطس کے لیے ایک نہایت زود اثر دوا ہے۔

کرنل آر۔ این چوہڑا صاحب کی رائے میں یہ ذیابیطس کے لیے بالکل غیر مفید ہے۔ چنانچہ آپ "انڈی جنس ڈرگز آف انڈیا" میں تحریر فرماتے ہیں۔

"ویدک معالجین ذیابیطس شکر کی لیے جو ادویہ استعمال کرتے ہیں۔ ان تمام میں سے شلاجیت بھی ایک نہایت ہی پُر اثر دوا شمار کی جاتی ہے۔ کہا جاتا ہے کہ اس کے استعمال سے پیاس۔ پیشاب کی زیادتی۔ جلن اور تھکاوٹ فوراً رفع ہو جاتی ہے۔ شکر آنے کو کم کرنے میں بہت معاون ہے۔ ویدک معالجین اسے دودھ یا انگوروں کے رس سے استعمال کرتے ہیں۔ مصنف شلاجیت کو سال۔ پیال۔ آسن (اسنا، کیکر، ابول، کھٹا۔ ہرٹ۔ بلا (کھرنٹی) وغیرہ درختوں یا پودوں میں سے کسی ایک یا زیادہ کے رس یا جوشاندہ میں بھگونے یا بھاونے کی بھی سفارش کی گئی ہے۔

میں نے خود ذیابیطس شکر کی کئی مریضوں پر مصنف شلاجیت کی آزمائش کی ہے تاکہ معلوم ہو کہ یہ ذیابیطس میں کس قدر مفید ہے۔ ہسپتال میں داخل ہونے کے لئے جو مریض آئے بغیر کسی چٹاؤ کے ان میں سے چند مریض انتخاب کر لیے گئے مریضوں کو کاربو ہائیڈریٹ۔۔۔۔۔

یعنی نشاستہ دار غذا کی مقرر کردہ غذا نہایت احتیاط سے استعمال کرائی گئی۔ چوبیس گھنٹے کے دوران میں مریضوں کا کل بول نہایت احتیاط سے اکٹھا کر کے پایا جاتا تھا اور شکر کی مقدار معلوم کرنے کے لیے ہر روز اس کے کچھ حصہ کا امتحان کیا جاتا تھا۔ خون میں شکر کی موجودگی کا امتحان بھی کبھی کبھی کیا جاتا تھا۔ آزمائشی وقت کے دوران میں مریضوں کا باقاعدہ وزن کیا جاتا تھا۔

داخلہ کے بعد مریضوں کو نہایت احتیاط سے خاص کاربو ہائیڈریٹ یعنی نشاستہ دار غذا استعمال کرائی گئی اور کئی دفعہ روزانہ کھانڈ کے استعمال کی بھی اجازت دی گئی۔ تاکہ اس کی مقدار برابر رہے۔ مریضوں کو شلاجیت (شکل گولی) استعمال کرائی گئی۔ اس کی مقدار آہستہ آہستہ بڑھائی جاتی رہی حتیٰ کہ ۲۴ گھنٹوں میں روزانہ دو ماخذ استعمال ہوتی رہی۔ کئی ذیابیطس کے مریضوں کا نہایت احتیاط سے امتحان کرنے پر معلوم ہوا۔ کہ آٹھ سے بارہ روز کے عرصہ میں روزانہ ۲۱ رتی سے ۵ رتی تک تین مرتبہ

شلاجیت استعمال کرنے سے "ٹون میں شکر" یا "پیشاب میں شکر" کی آمد پر کوئی اثر ظاہر نہیں ہوتا تمام مقدار بول میں بھی کوئی کمی نہ تھی۔ اور نہ پیاس، تھکاوٹ وغیرہ ہی میں کوئی بہتری ہوئی۔ لہذا ستہ دار غذا کو جزو عضو بنانے میں بھی کسی طرح سے ترقی نہ ہوئی۔ ان مریضان میں انسولین کے استعمال سے

پیشاب میں شکر کی آمد بند ہو گئی۔ اور کثرت بول و پیاس وغیرہ علامات دور ہو گئیں۔

جناب کرنل چو پڑہ صاحب کے تجربات سے یہ صاف عیاں ہے کہ شلاجیت ذیابیطس شکر میں بالکل غیر مؤثر ہے اور اسے اس غرض کے لیے استعمال کرنا کوئی دانشمندی نہیں ہے۔ لیکن برصلاف

اس کے ہزاروں ایسی معالجین کا تجربہ ہے۔ کہ یہ ذیابیطس شکر کے لیے ایک بہترین دوا ہے، اور قدیم ترین کتب میں اسے اس غرض کے لیے استعمال کرنے کی زبردست سفارش کی گئی ہے۔ قدرتا سوال پیدا ہوتا ہے کہ اس کے استعمال کے متعلق دو متضاد رائیں کیوں؟ کیونکہ تجربہ ہزاروں لیلوں کی ایک دلیل۔ اور

ہزار سچائیوں کی ایک سچائی ہے۔ اس لیے ضرور ایک رائے غلط اور ایک ٹھیک ہونی چاہیے۔ اور واقعی یہ ہے بھی ٹھیک بات دراصل یہ ہے کہ شلاجیت ذیابیطس شکر کے لیے ہے۔ تو بالکل مفید و مؤثر اور اس میں کوئی شک و شبہ کی گنجائش نہیں۔ لیکن اس سے اس قدر جلد فائدہ ظہور پذیر نہیں ہوتے۔

جس قدر کہ جناب کرنل صاحب اس دوا سے توقع رکھتے ہیں۔ اور آپ کی طرف سے ایسا ہونا چنداں غیر واجب بھی نہیں۔ کیونکہ آپ کو اس نامراد مرض کی مشہور ایلو پیتھک دوا انسولین سے واسطہ پڑا ہے جو بہت ہی جلد پیشاب میں شکر کی آمد کو روک دیتی ہے۔ لیکن کتنے دن؟ یہ نہ پوچھئے۔ انجیکشن کیے

جائیں آرام ہے۔ انجیکشن بند کر دیں تو بس وہی ڈھاک کے تین پات۔ یہ کوئی کامل علاج نہیں۔ بلکہ جس طرح کسی مریض کو ایفون کھلا کر سلا دیا جاتا ہے اور مریض سمجھتا ہے کہ آج مجھے خوب نیند آئی۔ پس یہی حال اس دوا کا ہے۔ اگر کوئی ان سے پوچھے کہ یہ کیا معاملہ ہے؟ تو یہی فرماتے ہیں کہ اس کے زیادہ سے زیادہ انجیکشن ہونے چاہئیں۔ لیکن اس دوا میں کمی لگائیں ہیں۔ اس لیے اس کے متواتر انجیکشن

بھی نہیں کیے جاسکتے۔ بس اسی طرح ذیابیطس شکر کا مریض اس دوا کا ہورہنا ہے۔ جب شکر آتی شروع ہو گئی۔ انجیکشن کرا لیے۔ شکر بند ہو گئی تو انجیکشن نہیں ہو سکتے۔ پھر شکر آتی شروع ہو گئی۔ تو پھر انجیکشن شروع۔ دوا کیا ہے؟ بھاڑے کا ٹٹو ہے۔ لیکن شلاجیت میں یہ بات نہیں ہے۔ یہ انسولین کی مانند

ہاتھ پر سرسوں جہانے والی دوا نہیں ہے۔ اسے اس غرض کے لیے کئی ماہ تک استعمال کرنا پڑتا ہے۔ تبھی تو قدیمی شائستروں میں اسے پانچ پانچ سیر کی مقدار میں استعمال کرنے کی سفارش کی گئی ہے۔ اگر روز دو ماہ بھی کھائی جائے تو چھ سال آٹھ ماہ فوج ہوتے ہیں۔ واضح رہے قدیم زیادہ کے لوگ مضبوط و توانا ہوا کرتے تھے۔

تین ماہ سے زائد عرصہ سے اسی حالت میں تھا۔ اور اب وہ مریض فالج سے بھی نہایت اچھی طرح سے شفا یاب ہو رہا تھا۔

(ب) منرباسو۔ ہندو۔ مرد۔ عمر ۳۴ سال۔ چھوٹے قد کا۔ قوی جسم۔ بہت زیادہ کھانے والا اس کو اگست ۱۹۱۶ء میں تین دن بہت زیادہ نکسیر پھوٹی تھی۔ فروری ۱۹۱۹ء میں اس کو سکتہ کا حملہ بھی ہوا تھا اور اپریل ۱۹۱۹ء میں اسے دوسری مرتبہ سکتہ کا حملہ ہوا تھا۔ خون کا دباؤ ۱۵۵ سے ۲۲۰ تک ہو گیا تھا۔ ٹرائین سخت ہو گئی تھیں۔ دل پھیل گیا تھا۔ اور دل کی دوسری آواز زوردار لہجہ میں سنائی دیتی تھی۔

اس مریض کو بلیو پیل

سلفیٹس

سائٹریٹس

ایموڈائیڈز

ہیپ

پینوزیٹس

نائٹریٹس

پیورٹس

اور جیو پ

ٹریونیک

کے میرم

سین

استعمال کرائے گئے۔ لیکن خون کا دباؤ ۱۸۵ سے

کم نہ ہوا۔ شلاجیت کے استعمال سے اب ۱۶ ہو گیا ہے۔ اور بیمار نہایت اچھی طرح سے شفا یاب ہو رہا ہے۔

(ج) مس سین ہندو عورت۔ عمر ۳۵ سال۔ ہٹا کٹا جسم۔ متواتر سرد۔ متلی۔ فساد الشہوت (بھوک کا بگڑ جانا یعنی نہ کھانے والی چیزوں مثلاً مٹی۔ کوئلہ وغیرہ کے کھانے کی خواہش پیدا ہونا) آنکھ کے پپوٹے سوچے ہوئے خفقان (دل دھڑکنا) خون کا دباؤ ۱۹۰۔

ایموڈوگلی ڈن

ایموڈالین

اسے تھائے لین

اور نائٹریٹس دیئے گئے۔ لیکن خون کا دباؤ ۱۸۵ سے کم نہ ہوا۔ شلاجیت

کے استعمال سے سرد رہتا رہا۔ دیگر عوارض رفع ہو گئے اور خون کا دباؤ کم ہو کر ۱۴۴ پر آ گیا۔

(د) مس گوہا۔ ہندو عورت۔ عمر ۲۸ سال۔ کثیر الدم (جسم میں خون کی زیادتی) متواتر سرد میں

بتلا خفقان۔ عسر الطمث (حیض کا تکلیف سے آنا) اور خون کا دباؤ ۲۱۰ تھا۔ یہ مریضہ اس قدر

موٹی تھی کہ اس کے دل کا رقبہ معلوم کرنا ناممکن تھا۔ دل کی دوسری آواز زوردار لہجہ میں سنائی

دیتی تھی۔

سیکری ٹوجن۔

میں نے اس پر تھائرائیڈ ایکسٹریکٹ

اور سیلائٹز

نائٹریٹس

ایموڈائیڈز

کی آزمائش کی۔ لیکن اسے کچھ آرام نہ ہوا۔ شلاجیت کے علاج سے اس کی تکلیفات اور عوارض غائب ہو گئے۔ اور خون کا دباؤ کم ہو کر ۱۶ پر آ گیا۔

(۳) مسٹر گھوش۔ بندو۔ مرد۔ عمر ۴۶ سال۔ بہت بیٹھے رہنے کا عادی۔ متواتر سردی کی تکلیف اور بھوک کی کمی۔ لیکن اس کے باوجود وہ موٹا ہو رہا تھا۔ خون کا دباؤ ۱۸۰ تھا۔ دل کی ٹھوس آواز بڑھ رہی تھی۔ اور دل کی دوسری آواز زردار لہجہ سے سنائی دیتی تھی۔

میں نے اس پر تمام اقسام کی منقوی معدہ۔ واقع تعفن امعاء اور جلاب آور ادویہ۔ ایٹو ڈائٹرز۔

ناٹریٹیس اور سیلی سیلیٹس کی

آزمائش کی۔ لیکن خون کے دباؤ اور دیگر عوارض میں معمولی کمی ہوئی۔ خون کا دباؤ ۱۷۰ سے کم نہ ہوا۔ شلاجیت کے علاج سے خون کا دباؤ کم ہو کر ۱۳ ہو گیا۔ اور اسی حالت میں قائم رہا۔ دل کی ٹھوس آواز اصل حالت پر آ گئی۔ اور دیگر عوارض کا فوراً ہو گئے۔

مذکورہ تجربات کے مطالعہ کے بعد ایک معمولی سمجھدار انسان بھی یہ خوبی اندازہ لگا سکتا ہے کہ خون کے بڑھے ہوئے دباؤ کو کم کرنے کے لیے شلاجیت کس قدر مفید و موثر ہے۔ حقیقت یہ اس نامراد مرض کی نہایت بے نظیر و بیخظاء دوا ہے۔ دیسی معالجین اسے اس غرض کے لیے استعمال کر کے ایلوپتھک ڈاکٹروں پر بھی سبقت حاصل کر سکتے ہیں۔

(جنرل آف ایورویڈ کلکتہ)

(۳) چند مزید آزمودہ تجربات

جناب ڈاکٹر کے سی مہنتہ صاحب ایم۔ بی۔ بی۔ ایس "میڈیکل ڈاٹمی جیسٹ بمبئی کے ماہ نومبر ۱۹۵۱ء کے پرچہ میں رقمطراز ہیں۔

میں نے شلاجیت کو جن امراض میں استعمال کیا ہے۔ ان استعمالات کو اب میں مختصراً بیان کرتا ہوں۔

میں شلاجیت کو اقرص (ہمالیہ ڈرگ کی تیار شدہ) اور سیال کی صورت میں صغفہ دموی کی زیادتی (ہائی پرنشن استعمال کیا کرتا ہوں۔

جیسا کہ معلوم ہے۔ صغفہ دموی کی زیادتی کی دو اقسام ہوتی ہیں۔ ایک قسم اولی (پرائمری یا ذاتی) ایٹنشل یعنی وہ قسم جو خود پیدا ہو کسی دوسرے

مرض کے تابع یا اس کا عرض نہ ہو) جس کا علم اسباب اب تک معلوم نہیں ہوا ہے۔ اور دوسری قسم
ثانوی (سیکنڈری) یعنی وہ قسم جو کسی دوسرے مرض کے دوران میں ثانوی

طور پر یا بطور عرض پیدا ہو جائے۔ خود اصل مرض نہ ہو) ہے جو درم گروہ۔ (نفراٹیس۔
پائلو نفراٹیس ایک خاص قسم کا درم گروہ)

حمل ہونا۔ امراض گروہ۔ یوجہ ذیابیطس غذا کے جزو بدن بننے کے فعل میں خلل ہونا۔ بے نالی غدود
سے تراش پانے والی اندرونی رطوبات (انڈوکرائن
کے علاوہ دیگر اعضاء کے امراض مثلاً گش انگریسٹروم

یہ ایک غدہ نخامیہ یعنی پیچوٹیری گلینڈ کا ایک مرض ہے)۔ کلاہ گروہ کی رسولیاں وغیرہ امراض میں
بطور عرض پیدا ہوتا ہے۔ میں نے دونوں اقسام کے ضغطہ دموی کی زیادتی میں شلا جیت استعمال
کی ہے جس کا نتیجہ یہ رہا ہے۔ کہ میں ذاتی ضغطہ دموی کی زیادتی کے مریضوں میں کامیابی حاصل نہیں
کر سکا لیکن ایک بات مجھے معلوم ہوئی کہ طویل عرصہ تک شلا جیت کے استعمال کرنے سے مریض اپنی
حالت بہتر محسوس کرنے لگتا ہے۔ ذاتی ضغطہ دموی کی زیادتی کے ایک مریض میں انقباضی دباؤ۔
(سسٹولک پرلشیر ۲۲۰ ملی میٹر سیماپی سے ۱۸۰ ملی میٹر سیماپی

اور انبساطی دباؤ ۱۷۰ یا ۱۸۰ ملی میٹر سیماپی پرلشیر۔

سیماپی سے ۱۱۰ ملی میٹر سیماپی تک تھا۔ مگر شلا جیت کو سر پینا کے ہمراہ ملا کر بھی استعمال کرنے
سے خون کا دباؤ کم نہ کیا جاسکا۔ یہی تجربہ مجھے بہت سے مریضوں میں مشاہدہ کرنے کو ملا ہے۔

ایسے مریضوں کو میں شلا جیت اور سر پینا دونوں کو اقراص کی صورت میں ایک ایک قرص کی مقدار
خوراک میں ملا کر دن میں تین مرتبہ ترجیحاً بعد از غذا استعمال کرنے کو تجویز کیا کرتا تھا۔ ان مریضوں
میں میں نے یہ ایک بات نوٹ کی کہ جس جس مریض نے شلا جیت کو مسلسل استعمال کیا اس کا دوران
سر کا دورہ اور خون کے دباؤ کی زیادتی کی وجہ سے لاتی ہوا سرد درد تدریجاً کم ہو گئے جس کے نتیجہ
کے طور پر مریض اپنے کو آرام میں محسوس کرتا تھا۔

امراض گروہ کی وجہ سے ہونے والے ثانوی قسم کے ضغطہ دموی کی زیادتی میں میں نے بہت
توصلہ افزا نتائج معلوم کئے ہیں۔

۱۔ ہمالیہ ڈرگ کی چھوٹی چندن سے تیار ہونے والی ٹکیوں کا یہ بیوپاری نام ہے۔

اس قسم کے مریضوں کی کثرت تعداد میں میں نے شلاجیت کو واحد طور پر ایک قرص کی مقدار خوراک میں دن میں تین مرتبہ ہمراہ گرم دودھ استعمال کرایا ہے۔ جس کا نتیجہ یہ دیکھا گیا کہ یہ القباضی دباؤ کو کم کرتی ہے۔ چنانچہ دس سے پندرہ دن کے کورس میں ۹۰ ملی میٹر سیما بی سے کم ہو کر ۸۰ ملی میٹر سیما بی پر آجاتا ہے۔ کئی دفعہ میں نے شلاجیت اور سر پینا دونوں کو ملا کر ان مریضوں کو استعمال کرایا ہے کہ جو بیمار لے خوابی کی شکایت بھی کرتے ہیں۔ اور نتیجہ بہت اچھا رہا۔ میں یہاں خوراک کے متعلق دھیان راغب کرانا چاہتا ہوں۔ اور خصوصاً ذاتی منغظہ دموی کی زیادتی میں کہ جس میں خوراک اور شلاجیت سے ہی حوصلہ افزا نتائج برآمد ہوتے ہیں۔ میں ذیل کی خوراک تجویز کیا کرتا ہوں۔

مریض کو دودھ۔ چاول اور پھل استعمال کرنے چاہئیں۔ غرضیکہ مریض کو کم از کم ایک ماہ اپنی خوراک میں معدنی نمک استعمال نہیں کرنا چاہیے۔ اور کم سوڈیم یعنی طبعی نمک) والی خوراک پر گزارہ کرنا چاہیے۔

ان نتائج کو دیکھ کر میری خواہش ہے کہ میرے رفیق منغظہ دموی کی زیادتی میں شلاجیت اور سر پینا کو ملا کر استعمال کر کے میرے مشاہدہ کی خوب کلینکی آزمائش (مریض کے لیٹر کے پاس رہ کر عینی آزمائش کرنا) کریں۔ مزید براں یہ دیکھتے ہیں آیا ہے کہ شلاجیت آیوڈائیڈز کی طرح کام کرتی ہے۔ اور اس لیے یہ تھلپ الشرائین (آرٹھر یوسکلے ری اوس)۔۔۔۔۔ یعنی یہ عراقی ساخت کی ایک مزمن تبدیلی کا نام ہے۔ اس میں

شرائین کے طبق سخت اور بوزے ہو جاتے ہیں) کی وجہ سے لائق ہوئے منغظہ دموی کی زیادتی میں فائدہ مند ثابت ہوتی ہے۔ اگرچہ شلاجیت کا اثر آہستہ آہستہ ہوتا ہے۔ لیکن یقینی ہوتا ہے۔ اور مستقبل میں صحت کو قائم رکھتا ہے۔ لہذا شلاجیت کے استعمال میں ایک دشواری ہے کہ شفا یابی اور دیر پانہ نتیجہ کی برآمدی کی خاطر اسے طویل عرصہ تک استعمال کرنا پڑتا ہے۔ بعض اوقات چند ایسے مریض بھی آتے ہیں جنہیں شروع میں بہت قلیل مقدار میں مثلاً ایک دن میں ایک گرین (۱/۲ رتی) کی خوراک میں شلاجیت دینی پڑتی ہے۔ اور پھر بموجب حالت بتدریج مقدار بڑھاتی پڑتی ہے۔

حال ہی میں میں نے شلاجیت ذیابیطس شکری کے ایک ایسے مریض کو استعمال کرائی ہے۔ کہ جس کا خون کا دباؤ بھی بڑھا ہوا تھا۔ اس سے ان دونوں امراض کو بہت ہی فائدہ ہوا۔

یہاں میں کہنا چاہتا ہوں کہ اگر یہ طویل عرصہ تک استعمال کی جائے۔ تو ذیابیطس شکری کے مریضوں میں اس کی آزمائش قابل قدر رہتی ہے۔ یہ انسولین کی طرح پیشاب سے شکر کو استیصال کرنے میں مریض کی مدد کرتی ہے۔ چنانچہ پیشاب کے نمونہ میں نصف فی صدی شکر کا اثر رہ جاتا ہے۔ لہذا یہ مریض کے لیے کفایت شعار ثابت ہوتی ہے۔

مزید برآں مجھے بلٹری ڈس کاٹی نیشیا یعنی جگر کی صفراوی نالیوں میں صفرا کے بہنے کی رفتار کا مدھم پڑ جانا کے دو مریضوں پر شلاجیت کو استعمال کرنے کا اتفاق ہوا تھا۔ مریضوں کو طویل عرصہ تک اسے استعمال کرنے کی التجا کی گئی تھی۔ ان مریضوں کو شلاجیت ۵-۵ گرین (۲ ۱/۴ - ۲ ۱/۴ رتی) کی مقدار خوراک میں دن میں دو مرتبہ قلیل المقدار دودھ کے ہمراہ دی جاتی تھی۔ اور غذا کی نوعیت کے متعلق انہیں چربی رکھی تیل وغیرہ اور تلی ہوئی اشیاء سے پرہیز کرنے کی کم از کم دو ماہ کی پابندی تھی۔ ایک چیز مجھے یہ معلوم ہوئی کہ پندرہ دن کے استعمال کے بعد وہ اپنی طبیعت کی کیفیت بہتر اور عمدہ محسوس کرتے تھے۔ اور ابھی وہ اسے بدستور استعمال کر رہے ہیں میں سمجھتا ہوں کہ امراض مرارہ (پتہ) کے مریضوں میں اس کی مزید آزمائش کرنی چاہیے۔

صرف گذشتہ چار ہی سال کی بات ہے کہ مجھے نو ماہ کی عمر کا ایک بچہ دکھایا گیا۔ کہ جس کو بائیں طرف کا پیدائشی فتق مائی (نوظوں میں پانی اترنا) تھا۔ اور سرجن اپریشن کرنے کا فیصلہ کر چکے تھے رشتہ دار چھوٹے بچے کا اپریشن کرانے سے خوف زدہ تھے۔ انہوں نے مجھے کہا کہ کوئی ایسا علاج کر دیکھو کہ جس سے اپریشن ٹالا جاسکے۔ ان کی التجا پر میں نے انہیں کہا کہ آپ مجھے کم از کم ایک ماہ آزمائش کرنے دیں۔ اس طرح مجھے اس مریض پر شلاجیت آزمانے کا اتفاق ملا۔ اور نتیجہ بھی اچھا رہا میں نے چار گرین (دورتی) شلاجیت کی تین خوراکیں بنا کر دن میں دینے کو تجویز کیں۔ اسے طبعی حالت میں آنے میں چوبیس دن لگے۔ اس مرض کا میرے پاس ایک ہی مریض آیا ہے۔ لیکن ایسے مریضوں میں اس کی مزید کلینکی آزمائش کرنے کی ضرورت ہے۔ ایسے مریضوں کے علاج کے دوران میں ہر دنی طور پر شلاجیت کا مقام ماؤنڈ پر لیپ بھی کیا جاسکتا ہے۔

(۴) چند عام آزمودہ استعمالات

استعمالات بیرونی (۱) لڑائی جھگڑے میں لاٹھی ڈنڈے کی چوٹ لگ جانے۔ درخت وغیرہ سے گر پڑنے یا پتھر وغیرہ سے ٹکرا کر گر پڑنے سے کیسی ہی سو جن کیوں نہ آگئی ہو اور نہایت سخت

درد کیوں نہ ہو۔ شلاجیت کو گرم پانی میں گھول کر لپیپ کرنے اور سیکنے سے بہت جلد آرام آجاتا ہے
(۲) اگر چاقو وغیرہ لگنے سے زخم ہو گیا ہو۔ خون بند نہ ہوتا ہو تو ابال کر صاف کیے ہوئے پانی
میں اس کا محلول بنالیں اور زخم پر کم از کم نصف گھنٹہ تک اسے ڈالتے رہیں۔ لیکن واضح رہے۔
کہ محلول شیر گرم ہو۔ ٹھنڈا نہ ہو جائے۔ اس سے زخم بالکل پکنے نہیں پاتا اور بہت جلدی آرام
آجاتا ہے۔ اگرچہ خون جاری ہوئے مقام پر اسے لگانے سے پانچ سات منٹ تک جلن رہتی
ہے۔ لیکن پھر درد وغیرہ بالکل محسوس نہیں ہوتا۔

استعمالات اندرونی (۱) لاٹھی وغیرہ کسی بھی وجہ سے جسم پر کسی ہی چوٹ کیوں نہ
لگی ہو اسے چار چار رتی کی مقدار میں دینا نہایت مفید و مجرب ہے۔ بہترین طریقہ استعمال تو یہ ہے
کہ دو تین چمچے گرم دودھ میں گھول کر پی لی جائے۔ اور بعد ازاں اوپر سے پاؤ ڈیڑھ پاؤ گرم
دودھ پی لیا جائے۔ اسے دن میں دو تین مرتبہ ہمراہ گرم دودھ استعمال کرنے سے چوٹ کے
درد و سوزش کو فوراً تسکین ہوتی ہے۔ چوٹ سے اگر زخم آگیا ہو تو اس کے استعمال سے خون
نکلنا جلدی رک جاتا ہے۔ اور زخم بہت جلد مندمل ہو جاتا ہے۔ عموماً دو تین روز اس کا استعمال
کافی رہتا ہے۔ عام لوگ زیادہ تر اسی غرض کے لیے اسے اپنے گھر ہر وقت رکھتے ہیں۔ تا
کہ بوقت ضرورت اس کے استعمال سے فوری فائدہ اٹھایا جاسکے۔

(۲) اس کے استعمال سے خون میں مرمت کا مادہ بیکدم بڑھ جاتا ہے جس سے ہڈی
جلدی بڑھ جاتی ہے۔ چنانچہ شلاجیت مصفے کو چار رتی سے ایک ماہ تک کی مقدار میں روزانہ
صبح و شام دودھ کے ہمراہ استعمال کرنے سے ٹوٹی ہوئی ہڈی بڑھ جاتی ہے۔
(۳) درد کو رفع کرنے کے لیے یہ چار رتی کی مقدار میں صبح و شام شیر گرم دودھ میں حل
کر کے پلانی نہایت مفید و مجرب رہتی ہے۔ اگر اس کی ہر خوراک کے ہمراہ سفوف اسگندہ
ناگوری بقدر تین ماشہ بھی کھلا دیا جائے۔ تو سونے پر سہاگہ کا کام ہوتا ہے۔ اور پرانے سے
پرانا درد رفع ہو جاتا ہے۔

(۴) جن اشخاص کو ہمیشہ قبض لاحق رہتا ہے۔ اور دور ہونے ہی میں نہ آتا ہو وہ اسے
چار رتی سے ایک ماہ تک روزانہ ماہ ڈیڑھ ماہ تک متواتر شربت گل بنفشہ یا گل قند وغیرہ کے
ہمراہ استعمال کر کے اس نامراد مرض سے ہمیشہ کے لیے نجات حاصل کر سکتے ہیں۔ اگرچہ اس سے
فوری فائدہ نہیں ہوتا۔ لیکن اس کا گاتار استعمال اس بد عادت کو دور کرنے کے لئے واقعی پے

خطا ہے۔

(۵) شدھ شلاجیت آفتابی۔ بسونت مصفے۔ منغر تخم نیم۔ مویز منقے ہر ایک یکتولہ۔ ان کو باریک کر کے یا ہم ملا کر چار۔ چار رتی کی گولیاں بنالیں۔ صبح و شام دو۔ دو گولیاں باسی پانی یا دودھ کے ہمراہ دینے سے خونی و بادی بوا سیر کو بہت ہی فائدہ ہوتا ہے۔ واقعی یہ ایک عجیب نسخہ ہے۔

شدھ شلاجیت آفتابی دگندھک آمد سار مصفے کو ہموزن مقدار میں لے کر باریک پیس کر محفوظ رکھ لیں۔ اسے ایک ایک ماشہ کی مقدار میں صبح و شام دودھ یا پانی سے دینے سے ہر قسم کی بوا سیر کو یقینی فائدہ ہوتا ہے۔ یہ بے لظہر چٹکے بارہا کا تجربہ ہے۔

(۶) اگر کرم امعاء کے مریضوں کو کرمی مدگر رس^۱ وغیرہ کسی بھی زرد اثر کرم کش دوا کے استعمال کرانے کے بعد مردہ کرموں کو اچھا بھیدی رس^۲ وغیرہ کسی بھی توی مسہل کے ذریعہ خارج کر دیا جائے۔ اور بعد ازاں اس کو تین چار رتی کی مقدار میں دونوں وقت پانی وغیرہ کے ہمراہ استعمال کیا جائے۔ نو دو بارہ کرم پیدا نہیں ہونے پاتے۔

(۷) جو شانہ پوست درخت برنا اور جو شانہ پنج ترن مول^۳ کے ہمراہ اسے استعمال کرنے سے سنگ وریگ گردہ و شانہ اور تنگی پیشاب کی شکایت رفع دفع ہو جاتی ہے۔

(۸) تنگی پیشاب میں اسے جو شانہ خار خشک کے ہمراہ دینے سے عمدہ فائدہ ہوتا ہے۔

سفوف شلاجیت مصفے دو حصہ۔ سفوف خار خشک پانچ حصہ۔ شہد خالص دو حصہ۔

ان تمام ادویہ کو یا ہم ملا کر یک جان کر دیں۔ اسے ایک ایک ماشہ کی مقدار میں دن میں تین چار مرتبہ دینے سے تنگی پیشاب اور دم شانہ کی تکلیف رفع ہو جاتی ہے۔

(۹) سوزاک میں اسے کشتہ قلعی کشتہ سکہ وغیرہ کے ہمراہ ملا کر دیتے سے نہایت تسلی

۱۔ نسخہ جات کے لیے آیور ویدک فارما کوپیا ملاحظہ فرمائیں۔

۲۔ پنج معنی پانچ۔ ترن معنی گھاس۔ مول معنی جڑ۔ یعنی پانچ اقسام کی گھاس کی جڑوں کا مجموعہ۔ یہ آیور وید کا نہایت مشہور مرکب ہے۔ جو خاص کر پتھری کو توڑنے اور پیشاب کھولنے کے لیے مستعمل ہے۔ وہ پانچ ادویہ یہ ہیں۔

بیخ نرسل (کاہی) بیخ سرکنڈا۔ دُوب کی جڑ۔ خس۔ بیخ گنا۔

بخش فائدہ ہوتا ہے۔ یہی نہیں بلکہ یہ ایکلی بھی بہت مفید ہے۔ اسے اس غرض کے لئے شیر بڑ کی لسی کے ہمراہ دینا چاہیے۔ چنانچہ ذیل کا نسخہ عموماً سوزاک کی ہر حالت میں چاہے نیا ہو یا پرانا مفید و مجرب رہتا ہے۔

شدھ شلاجیت - ست بہروزہ - سر و جینی - کتھ سفید - رال ہر ایک یکتولہ - دانہ آلاچی خورد نو ماشہ - کشتہ قلعی عمدہ تین ماشہ - پہلی چھ ادویہ کو خوب باریک پیس لیں۔ پھر بمعدہ کشتہ قلعی کے جملہ ادویہ کو باہم ملا لیں۔ اسے تین تین ماشہ صبح و شام شربت صندل شربت بزوری - دودھ کی لسی - یا ٹھنڈے پانی کے ہمراہ دیں۔

(۱۰) مرض بخوابی کے مریض اسے دو تین ہفتے شیر گاؤ کے ہمراہ استعمال کریں۔ تو ان کو نہایت مزے کی فیند آنے لگ جاتی ہے۔

(۱۱) مرگی میں اسے شربت برہمی - جو شادہ دس مول یا تر پھلا کے ہمراہ استعمال کرانے سے نہایت عمدہ فائدہ ہوتے دیکھا گیا ہے۔

(۱۲) بوجہ کمزوری جو سیلان الرحم ہو تو اسے کشتہ فولاد کے ہمراہ ملا کر دیتے ہیں۔ چنانچہ ذیل کا نسخہ نہایت مفید و مجرب ہے۔

شدھ شلاجیت تین تولہ - کشتہ فولاد - سورن بنگ ہر ایک نصف تولہ - دانہ آلاچی خورد - طباشیر لقرہ ہر ایک دو تولہ - تمام ادویہ کو بطریق معروف ملا کر سنبھال رکھیں اور بقدر ایک ایک ماشہ دودھ سے دیں۔ بقیضہ دو تین ہفتے میں سیلان الرحم کو مکمل شفا ہوگی۔

(۱۳) اسے چار رتی کی مقدار میں گرم دودھ کے ہمراہ مجامعت کے بعد کھانے سے صحت کے بعد کی کمزوری اور تمام سستی فوراً دور ہو جاتی ہے۔

(۱۴) سفوف اسکندھ کے ہمراہ اسے ملا کر دینے سے احتلام کے مریضوں کو عجیب الاثر فائدہ ہوتا ہے۔

چار رتی شلاجیت مصفے مسفوف اور تین ماشہ سفوف تر پھلا کو صبح و شام خالص شہد میں ملا کر چٹانے سے مرض احتلام یقیناً رفع دفع ہو جاتا ہے۔

(۱۵) اسے تین چار رتی کی مقدار میں صبح و شام ہمراہ دودھ استعمال کرنے سے چند ہی یوم میں صداع مزمن (پرانا سردرد) نیست و نابود ہو جاتا ہے۔

سردرد کے لیے چار رتی شلاجیت مصفے اور ایک ماشہ دانہ آلاچی کلاں کو ملا کر گرم دودھ

یا چائے کے ہمراہ کھلانے سے بہت جلد آرام آجاتا ہے۔


(۱۶) جسمانی یا دماغی کام کاج کرنے کے بعد جب تھکان محسوس ہو یا بوجہ سفر تھکان معلوم ہو تو شلاجیت مصفے چار رتی کو ایک پیالہ گرم دودھ یا چائے کے ہمراہ لے لینے سے نپٹوں میں طبیعت بلی پھلکی ہو جاتی ہے۔

(۱۷) جب کسی بھی مرض کے جھنگل سے چھٹکارا حاصل کرنے کے بعد کمزوری محسوس ہو تو چند روز چار۔ چار رتی شلاجیت مصفے کو صبح و شام گرم دودھ کے ہمراہ استعمال کرنے سے گئی ہوئی طاقت پھر لوٹ آتی ہے۔ اس غرض کے لیے یہ کمال کی چیز ہے۔

(۱۸) بچہ پیدا ہونے کے بعد زچہ کو لگاتار دو ہفتے صبح و شام چار۔ چار رتی شلاجیت مصفے کو نیم گرم دودھ کے ہمراہ استعمال کرانے سے وہ جلد ہی اپنی کھوئی ہوئی طاقت دوبارہ حاصل کر لیتی ہے، علاوہ ازیں پر سوت بنجار یا پر سوت کی دیگر تکالیف کے ہونے سے محفوظ رہتی ہے۔

(۱۹) اگر ایفون کے ساتھ شلاجیت کو ملا کر استعمال کیا جائے۔ تو ایفون کم مضر ثابت ہوتی ہے اور جو لوگ ایفون کی بُری عادت کو چھوڑنا چاہیں۔ وہ اگر ہر روز ایفون کی قدرے مقدار کم کرتے جائیں اور اسی قدر ایفون کے ساتھ شلاجیت کی مقدار بڑھاتے جائیں، حتیٰ کہ ایفون کی بجائے بالکل خالص شلاجیت کھانے لگ جائیں۔ تو اس طرح سے اس منحوس عادت سے نجات حاصل ہو جاتی ہے۔

واضح رہے کہ لوگوں میں یہ غلط فہمی پھیلی ہوئی ہے، کہ ایفون کی عادت کو چھوڑنا مشکل ہے درحقیقت اگر ایفونی دل سے ایفون چھوڑنا چاہے۔ تو پھر ایفون چھوڑنی بالکل آسان ہے، غرضیکہ مستقل و مصمم ارادے کیساتھ مذکورہ بالا ترکیب پر عمل کرنے سے بغیر کسی تکلیف کے ایفون کھانے کی عادت چھوٹ جاتی ہے۔



مستند آیور ویدیک مرکبات

(۱) آروکیہ وروہنی گٹھکا

اجزاء نسخہ :- پارہ مصفہ - گندھک آملہ سار مصفہ - کشتہ فولاد - کشتہ ابرک سیاہ - کشتہ تانبا ہر ایک ایک تولہ - سفوف ترچھلا (پوست ہلیدہ زرد، پوست ہلیدہ - آملہ منقہ تینوں ادویہ کا ہموزن سفوف آدھ پاؤ - سفوف شدھ شلاجیت آفتابی تین چھٹانک - شدھ گوگل اور سفوف پوست چترک ہر دو ایک ایک پاؤ - سفوف کٹکی ساڑھے تین پاؤ

ترکیب تیاری :- اول پارہ و گندھک کی عمدہ کجلی بنائیں اور پھر ایک آہنی کھل کے اندر گوگل کو اچھی طرح سے کوٹ لیں - بعد ازاں اس میں برگ نیم کارس ڈال کر اس قدر احتیاط سے کھل کریں کہ یہ بالکل حل ہو جائے اور اس کی برائے نام بھی کوئی گٹھی نہ رہے - اب اس محلول گوگل میں سفوف شلاجیت کو ملا کر اس قدر کھل کریں کہ ہر دو اشیاء بالکل یک جان ہو کر مانند ملائی ہو جائیں - پھر اس محلول میں پارہ و گندھک کی کجلی اور تمام کشتہ جات کو ملا کر یکجان کر دیں - اور بعد ازاں باقی ماندہ ادویات کے سفوف شامل کر کے کامل دوروز تک زور دار ہاتھوں سے ہمراہ آب برگ نیم کھل کر کے چار - چار رتی کی گولیاں بنالیں -

نوٹ :- اگر تازہ نیم کے پتوں کا رس نہ مل سکے تو اس کی بجائے خشک نیم کے پتوں کا جوشاندہ بنا کر استعمال کریں - چنانچہ مذکورہ مرکب کے لئے ایک سیرتین پاؤ برگ نیم لے کر چودہ سیر پانی میں جوشائیں اور جب ساڑھے تین سیر پانی باقی رہ جائے تو اسے مل کر چھان لیں اور کام میں لائیں - واضح رہے کہ گوگل کو حل کرنے کے لیے گرم گرم جوشاندہ کا استعمال بہتر رہتا ہے -

مقدار خوراک :- ایک سے دو گولی صبح و شام -

ترکیب استعمال :- جلندھر کے لیے پز نووا اشک کو اتھیا بول مادہ گاڈ کے ہمراہ دیں - اور یرقان کے لیے شربت دینار یا عرق کاسنی سے -

۱۰ نسخہ وغیرہ کے لیے آیور ویدیک فارماکوپیا ملاحظہ فرمائیں

انفعال و منافع - رس زن سچھیہ میں لکھا ہے کہ یہ دنی چالیس روز تک متواتر استعمال کرنے سے تمام قسم کے جذام کو رفع دفع کرتی ہے۔ علاوہ ازیں وات - پت اور کف ان تین خلطوں سے پیدا ہوئے مختلف قسم کے بخاروں کو دور کرتی ہے۔ بخار پیدا ہونے کے پانچویں دن دینے سے یہ اچھا کام کرتی ہے۔ یہ پاپن اور وین ہے۔ تمام امراض میں قابل استعمال ہے۔ دل کو مفید ہے۔ موٹاپے کو دور کرتی ہے۔ روزانہ پانچ صاف لاتی ہے۔ کچھ دنوں کے استعمال سے ہی بھوک کو بہت تیز کر دیتی ہے۔ اس کے متعلق زیادہ تعریف کرنا فضول ہے۔ یہ تمام امراض میں مفید ہے۔ یہ آرڈکیہ وردھنی گٹکا کے نام سے مشہور ہے۔ تمام امراض کی دافع۔ اس دنی کو شری ناگ ارجن آپا ریہ نے بیان کیا ہے۔

منفعت خاص :- یہ اعلیٰ درجہ کی پیٹ کو صاف کرنے والی بھوک بڑھانے والی اور طاقت دینے والی دوا ہے۔ ہر قسم کے جلد ہر کیلئے مفید ہے۔ پیٹ کے جلد بھر (جلود بھر) کی یہ خاص الخاص اور بارہا کی آزمودہ دوا ہے۔ اسے اور نارائن چورن کو دواڑھائی ماہ لگاتار استعمال کرنے سے بالکل آرام آجاتا ہے۔ لیکن ان ہر دوا دیات کے استعمال کے دوران میں پانی کا استعمال بالکل نہیں کرنا چاہیے۔ یہاں تک کہ کلی یا غرارہ کرتے وقت بھی خیال رکھیں کہ پانی اندر نہ چلا جائے۔ بطور غذا صرف دودھ ہی استعمال کرنا چاہیے۔ پہلے تھوڑی مقدار میں دودھ شروع کریں۔ پھر آہستہ سے دودھ کی مقدار بڑھاتے جائیں۔ اگر مریض بہت کمزور ہو تو ان ہر دوا دیات کے ساتھ مکر دھوج وغیرہ کسی مقوی دوا کا استعمال بھی ضرور جاری رکھنا چاہیے۔ جب مریض بالکل ٹھیک ہو جائے تو پھر پانی و آماج دیں۔ علاوہ بریں جگر۔ گردوں اور دل کی خرابی اور کئی خون کی وجہ سے ہونے والے جلد بھر میں بھی نہایت مفید و مجرب ہے۔ یرقان کے لیے بھی از حد مفید اور بہترین دوا ہے۔ دیگر بھگی کے لیے بھی اس کی کئی بار آزمائش کی گئی ہے۔ اور اکثر فوری اثر ہوتے دیکھا گیا ہے۔

(آیور ویدک فارماکوپیا)

(۲) پورن چندر رس

اجزائے نسخہ :- رس سندور۔ کشتہ ابرک سیاہ۔ کشتہ فولاد۔ شدہ شلاجیت۔ بانے بڑنگ مسفوف۔ کشتہ سونا کھی۔ جملہ ادویہ ہم وزن۔

ترکیب تیاری :- کسی صاف وعده کھل میں رس سنڈور کو باریک پیس لیں پھر ہمراہ پانی اس قدر کھل کریں کہ اس کی چمک بالکل ناپید ہو جائے۔ بعد ازاں اس میں شدہ شلاجیت کو ڈال کر اتنا کھل کریں کہ مانند لٹی ہو جائے۔ پھر اس میں بقیہ ادویہ کو آمیز کر کے کامل ایک روز پانی سے کھل کر کے تین تین رتی کی گولیاں بنالیں۔

مقدار و ترکیب استعمال :- ایک ایک گولی صبح و شام ہمراہ شیر گاڑ دیں۔ اگر ایک گولی نا کافی ثابت ہو تو دو دو گولیاں بھی استعمال کرائی جاسکتی ہیں۔

افعال و منافع :- رسیندر سار سنگرہ اور بھیشج رتناولی میں لکھا ہے کہ اسے گھی اور شہد سے کھاٹے۔ یہ ورشیہ (مولد منی اور ساتوں دھاتوں کو قوی اور توانا کرنے والا) ہے۔ **مفعول خاص :-** یہ مقوی و مہی ہے۔ جریان۔ رقت و سرعت کو مفید ہے۔ احتلام کو روکنے کے لیے خاص کر مفید و مجرب ہے۔ قوتِ مردمی کو بڑھاتا ہے۔ خون صالح پیدا کرتا ہے۔ کہ جس سے جسم کی لاغری و ناتوانی دور ہو جاتی ہے۔ اگرچہ اس کا اثر رقتہ رقتہ ہوتا ہے۔ لیکن مستقل طوز پر ہوتا ہے۔ (ایور ویدک فارما کوپیا)

(۳) تاپیہ آدی لوہ

اجزائے نسخہ :- پوست ہلیہ زرد۔ پوست ہلیہ۔ آبلہ متقی۔ زنجبیل۔ فلفل گرد۔ فلفل دراز۔ پوست یخ پتڑک۔ باڑنگ ہر ایک کا سفوف نصف نصف چھٹانک۔ ناگرموتھا سفوف ڈیڑھ تولہ۔ پپلا مول۔ دیودار۔ دارچینی۔ چویہ۔ دار ہلدی ہر ایک کا سفوف ایک ایک تولہ شلاجیت مصفے۔ کشتہ سونا کھی۔ کشتہ چاندی۔ کشتہ فولاد ہر ایک دس دس تولہ۔ کشتہ منڈور (خبت الحدید) ایک پاؤ۔ مصری مسفوف تیس تولہ۔

ترکیب تیاری :- کسی صاف کھل میں سب سے پہلے شلاجیت مصفے کو باریک کھل کر لیں۔ پھر اس میں تمام کشتہ جات کو ملا دیں۔ بعد ازاں بقیہ جملہ ادویہ کو ملا کر دو تین گھنٹے کھل کر کے بالکل یک جان کر دیں۔

مقدار خوراک :- چار رتی سے ایک ماہ تک صبح و شام۔
ترکیب استعمال :- گھی خون و جریان وغیرہ کے لیے اسے شہد میں ملا کر چٹائیں اور اوپر سے شیر گرم دودھ پلائیں۔ برفان کیلئے اسے بول مادہ گاڑیا آب مولی کے ہمراہ دیں۔

منفعت خاص :- یہ نہایت اعلیٰ مقوی معدہ اور مولد خون دوا ہے جس کی وجہ سے چند یوم میں ہی قوت ہاضمہ نہایت تیز ہو جاتی ہے۔ اور کھائی پی ہوئی خوراک اچھی طرح ہضم ہو کر جزو بدن بننے لگتی ہے کہ جس سے تازہ دھاف خون بکثرت پیدا ہوتا ہے۔ کمزور ذائقوں اور لیضوں کے چہروں پر بھی رونق آجاتی ہے۔ ان کی سستی اور شرمردگی دور ہو کر جسم میں چستی و پھرتی عود کراتی ہے۔ پیریا بنجار کے بعد ہونے والے کئی خون کے لیے یہ دوا خصوصیت سے نہایت مفید ہے۔ ریرقان کے دفعیہ کے لیے بھی نہایت مجرب ہے۔ جریان کو رفع دفع کرنا ہے اور قوت مردمی کو بڑھاتا ہے۔ قصہ کوتاہ ہر مطب میں یہ قابل قدر تحفہ تیار رکھنا چاہیے۔ بوقت ضرورت اس سے خوب فیض اٹھایا جاسکتا ہے۔

(۴) چنتامنی رس

اجزائے نسخہ :- سیلاب مصفٰ گندھک آندسار مصفٰ کشتہ ابرک سیاہ کشتہ فولاد۔ شدہ شلاجیت آفتابی ہر ایک ایک تولہ کشتہ لقرہ چھ ماشہ کشتہ سونائین ماشہ۔ ترکیب تیاری :- اول پارہ و گندھک کی بطریق معروف عمدہ کجلی بناویں۔ پھر اس میں لقیہ ادویہ آمیز کر دیں۔ اور جو شانہ پوست بیخ چترک۔ آب بھنگرہ سبز۔ جو شانہ پوست درخت ارجن کی الگ الگ سات سات بھادنائیں دے کر ایک ایک رتی کی گولیاں تیار کر لیں۔ اور سیاہ میں خشک کر کے محفوظ رکھیں۔

مقدار و ترکیب استعمال :- صبح و شام ایک ایک گولی بغیر گرم گائے کے دودھ سے دیں۔ افعال و منافع :- بھیشج زیناوی میں لکھا ہے کہ یہ تمام اقسام کے امراض دل پھیڑوں کی بیماریاں بیس اقسام کے پریمبہ (جریان وغیرہ) اور خطرناک دمہ دکھانسی کو رفع دفع کرتا ہے جسمانی طاقت بڑھاتا ہے۔ جسم کو مضبوط کرتا ہے اور دل کو طاقت دیتا ہے۔

منفعت خاص :- یہ اکثر امراض دل اور خاص کر کمزوری دل خفقان اور اختلاج القلب کے لیے نہایت مفید و مجرب ہے۔ بلاتامل آزمائش کریں۔ نیز جب کثرت مباشرت وغیرہ کی وجہ سے جسم میں منی کی مقدار کم رہ گئی ہو۔ اور منی کا قوام بالکل پانی کی مانند پتلا پڑ گیا ہو کہ جس کی وجہ سے جریان و سرعت کا مرض لاحق ہو گیا ہو تو اس کا متواتر استعمال مذکورہ بالاتمام شکایات کی بیخ کنی کر کے جسم میں قوت باہ کی ایک برقی لہر دوڑا دیتا ہے۔ تازہ خون اس قدر بافراط پیدا ہونے

لگتا ہے۔ کہ پڑمردہ چہرہ تر و تازہ اور رنگین ہو جاتا ہے۔ غرضیکہ ایک قابل قدر تحفہ ہے۔ بنا کر
مطب کو چار چاند لگائیں۔

(۵) چند پر بھاوی

اہترائے نسخہ :- باجی۔ درج۔ ناگرموتھا۔ چرائتہ۔ گلو۔ برادہ دیودار۔ ہلدی۔ آئیس
پوست دار ہلدی۔ پپلا مول۔ پوست بیخ پترک۔ دھنیا۔ پوست بیلہ زرد۔ پوست بیلہ
آملہ منقی۔ چوبہ۔ بائرنگ۔ گج پپی۔ فلفل سیاہ۔ فلفل دراز۔ سوٹھ۔ جو کھار۔ سبھی کھار۔
سیندھانک۔ سوچل نمک۔ وٹنمک تمام ادویہ کے سفوف تین تین ماشہ۔ کشتہ سونا کھی
تین ماشہ۔ نسوت۔ وتی مول۔ تیزبات۔ دار چینی۔ الاچھی خورد۔ طبائشیر ہر ایک کا سفوف
ایک تولہ۔ کشتہ فولاد و تولہ۔ مصری چار تولہ۔ شدھ شلاجیت آفتابی۔ شدھ گوگل۔ ہر دو
آٹھ آٹھ تولہ۔

ترکیب نیاری :- ایک صاف آہنی کھل میں نصف سپر گرم گرم پانی میں شدھ گوگل کو بھگو
دیں۔ جب وہ تدرے نرم ہو جائے تو پھر آہستہ آہستہ اسے کھل کریں۔ حتیٰ کہ تمام گوگل پانی
میں حل ہو جائے۔ پھر اس محلول گوگل میں مصری و شدھ آفتابی شلاجیت کو آمیز کر کے اتنا کھل
کریں کہ ہر سہ اشیاء بالکل یکجان ہو جائیں۔ بعد ازاں بقیہ تمام ادویہ کو ملا کر کامل ایک دن کھل کرنے
کے بعد تین تین رتی کی گولیاں بنالیں۔

نوٹ :- مجھے ذاتی طور پر معلوم ہے کہ کئی آیور ویدک فارمیسیوں میں گوگل پانی کی بجائے
دودھ میں بھگویا جاتا ہے۔ اس سے دوا کے اوصاف میں اضافہ تو کیا ہوتا ہے۔ البتہ مرکب
کا وزن کافی بٹھ جاتا ہے۔ کہ جس سے ان کے مالی فائدہ میں ضرور اضافہ ہوتا ہے اور اس کے
سوائے شاید ان کا بھی کوئی دوسرا مدعا نہیں ہوتا۔

مقدار و ترکیب استعمال :- ایک سے دو گولی تک صبح و شام بیماری کے مطابق مناسب
بدرقہ سے دیں۔ چنانچہ جریان و اختلام کے لئے اچھا اثر ہے یا دودھ سے قیض کے واسطے
دودھ میں بادام روغن ڈال کر کئی حیض میں تیز عرق سولف سے کثرت حیض میں شیر آہن تاب

۱۔ نسخہ کے لئے آیور ویدک فارما کوپیا ملاحظہ فرمائیں

سے بدہضمی میں عرق سولفت سے پیشاب میں جلن گدلا پن یا سفیدی ہو یا زیادتی پیشاب ہو تو عرق گلو سے دیں۔

افعال و منافع: شازنگدھر میں لکھا ہے کہ چند پر پجھا وٹی کل امراض کے دور کرنے میں مشہور ہے۔ اس سے بیس اقسام کے پر میہ۔ عسّر البول۔ تقطیر البول۔ پتھری۔ قبض۔ اچھارہ۔ پیٹ درد۔ ذیابیطس۔ گلٹی۔ رسولی۔ کلانی فوطہ۔ کمی خون۔ یرقان۔ یرقان اسود۔ آنت اترنا۔ درد کمر۔ کھانسی۔ دمہ۔ جزام۔ بوا سیر۔ کھجلی۔ طحال۔ بھگندرا امراض دانت۔ امراض چشم۔ وچرچیکا۔ مستورات کے امراض حیض۔ مردوں کے امراض منی۔ کمی یا زخم۔ نفرت طعام اور دات پت دکت کی کمی و زیادتی کو دور کرتی ہے۔ مقوی ہے۔ مادہ تولید میں اضافہ کرتی ہے اور رسائن ہے۔

منفعت خاص: یہ گولیاں ہر قسم کی جسمانی اور دماغی کمزوری کو رفع کرنے کے لیے اکسیر ہیں ان کے استعمال سے مردوں کے امراض منی جریان و احتلام دور ہوتے ہیں۔ قوت باہ بڑھتی ہے۔ مستورات کی شکایات متعلقہ ماہواری یعنی حیض کا کم آنا یا درد سے آنا بے قاعدہ آنا وغیرہ کے لیے بہت مفید ہیں۔ غرضیکہ مردوں کے امراض منی اور عورتوں کے امراض رج دور کر کے قابل اولاد بناتی ہیں۔ شکایات متعلقہ پیشاب مثلاً پیشاب کا زیادہ آنا بار بار آنا۔ پیشاب میں منی چربی شکر۔ فاسفیٹ اور یوریک وغیرہ کا آنا۔ پیشاب کارک کر آنا یا جلن اور درد کے ساتھ آنا کو نہایت مفید ہیں۔ دائمی قبض کے مریضوں کے لیے بھی مفید ہیں۔ معدہ و جگر کو طاقت بخشی ہیں کہ جس سے غذا ہضم ہو کر جزو بدن بنتی ہے۔ بوا سیر کے مریضوں کے لیے نہایت نافع ہیں۔ ہر مزاج کے مرد و عورت۔ جوان و بوڑھے کے لیے ہر ملک و ہر موسم میں قابل استعمال ہیں۔ غرضیکہ صاحب (مخوڑ) نسخہ نے اس کے جو اوصاف لکھے ہیں۔ وہ بالکل درست ہیں۔ مگر فائدہ رفتہ رفتہ لیکن مستقل طور پر ہوتا ہے۔ اس لیے اسے کچھ مدت لگاتار استعمال کرنا چاہیے۔ یہی وہ گولیاں ہیں۔ کہ جو اشتہاری وید و حکیم مختلف ناموں سے رجسٹرڈ کر کے آئے۔ ان ہزاروں روپوں کی فروخت کر رہے ہیں۔

(آیورویک فارما کوپیا)

لہجہ ایک کوڑھ کی قسم ہے۔ کہ جس میں کھجلی کرنے والی سیاہ رنگ کی پھندیاں ہوتی ہیں۔ اور ان سے بہت گندہ مواد نکلتا رہتا ہے۔ اسے وچرچیکا کہتے ہیں (چرک سنگھتا)

(۶) چند رکلاوی

اجزائے نسخہ :- الپچی خورد مسفوف - کافور شدہ شلاجیت آفتابی ہر ایک یکتولہ - املہ منقی
جائفل - ناگ کیسر - موصلی سنبل ہر ایک کاسفوف یکتولہ - رس سیندور - کشتہ قلعی - کشتہ فولاد
ہر ایک یک تولہ -

ترکیب تیاری :- رس سیندور کو کسی عمدہ کھل میں ڈال کر باریک رگڑ لیں اور پھر ہمراہ جوشاندہ
گلو اس قدر کھل کریں - کہ اس کے ذرات کی چمک غائب ہو جائے۔ بعد ازاں اس میں کافور اور شدہ
شلاجیت آفتابی کو آمیز کر کے زوردار ہاتھوں سے اتنا کھل کریں - کہ ہر سہ ادویہ یکجان ہو جائیں - پھر
بقایا تام ادویہ کو شامل کر دیں - اور بقیہ جوشاندہ گلو سے کامل ایک دن کھل کریں - جب مرکب
غلیظ القوام ہو جائے - تو بعدہ موصلی سنبل کے جوشاندہ کے ہمراہ کامل ایک دن کھل کریں -
اور پھر جب یہ مرکب گولیاں بننے کے قابل ہو جائے - تو تین تین رتی کی گولیاں بنالیں -

نوٹ :- دس تولہ گلو کو نیم کوب کر کے ایک سیر پانی میں جوشائیں - جب نصف پاؤ پانی
باقی رہ جائے - تو اسے مل کر چھان لیں - بس یہی جوشاندہ گلو مطلوب ہے - اور اسی طرح دس
تولہ موصلی سنبل کا تیار شدہ جوشاندہ درکار ہے -

مقدار و ترکیب استعمال :- صبح و شام ایک تا دو گولی حسب طاقت امراض منی کے
لیے گلے کے درجہ کے ساتھ کھلائیں - اور ایلپیٹو من وغیرہ آنے کی حالت میں ہمراہ جوشاندہ
گلو دیں -

افعال و منافع :- یوگ رتنا کر - یوگ چنتا منی - اور رس کام دھنیو وغیرہ میں لکھا ہے
کہ اسے تمام اقسام کے پریشہ میں استعمال کریں -

منفعت خاص :- اس کی روید کے مشہور مرکب سے جریان اور اختلام ہر دو شکایات
زیخ دین سے اکھڑ جاتی ہیں - نظام ہضم درست ہو کر کھایا پیا جزو بدن بننے لگتا ہے - دماغی
طاقت بہت جلد بڑھ جاتی ہے - غرضیکہ منی کو گاڑھا کرنے اور منی کے دیگر بیسیوں نقائص کو
دور کرنے کے لئے یہ ایک عجیب و غریب اور آزمودہ دوا ہے - لیکن یہ خیال رہے کہ اس کا
اثر رفتہ رفتہ لیکن مستقل طور پر ہوتا ہے - اور تیز ادویات کی نسبت اس کا استعمال ہر لحاظ
سے بدرجہا بہتر رہتا ہے - علاوہ ازیں اگر پشیاہ میں ایلپیٹو من - چربی - فاسفیٹ اور شکر

وغیرہ آتی ہو تو بھی اس کے استعمال سے از حد فائدہ ہوتا ہے۔

(ایور ویدک فارما کوپیا)

(۷) رس آدی چورن

اجزائے نسخہ: پارہ مصفے ایک تولہ، گندھک آملہ سار مصفے دو تولہ، کافورین تولہ، شلاجیت مصفے آفتابی چار تولہ، خس مسفون پانچ تولہ، فلفل گرد مسفون چھ تولہ، مصری مسفون سات تولہ، ترکیب تیار کی:۔ اول کسی صاف و پختہ کھل میں پارہ و گندھک کی عمدہ کجلی تیار کریں۔ پھر کافور اور شلاجیت مصفے کو ملا کر یکجان کریں۔ بعد ازاں دیگر حیلہ ادویہ کو ملا کر ایک روز کامل خوب زور دار ہاتھوں سے کھل کر کے سنبھال کر رکھ لیں۔

مقدار و ترکیب استعمال:۔ اسے بقدر تین تین رتی کی مقدار میں دن میں تین مرتبہ ہمراہ شہد چٹائیں۔ اگر یہ خوراک کے ہمراہ ہموزن مقدار میں یعنی بقدر تین رتی کشتہ ہڑتال گودنتی ملا لیا جائے۔ تو سونے پر سہاگہ کا کام ہوتا ہے، اسے ٹھنڈے پانی سے بھی دے سکتے ہیں۔

انعال و منافع:۔ یوگ زتنا کریں لکھا ہے کہ اسے باسی پانی کے ہمراہ استعمال کرنے سے بہت بڑھی ہوئی پیاس بھی دور ہو جاتی ہے۔

منفعت خاص:۔ یہ صفر کو تسکین دینے کے لیے نہایت مجرب و آزمودہ دوا ہے چنانچہ جب بخار کا درجہ حرارت بہت زیادہ ہو۔ مریض قے سے سخت نالاں ہو۔ جسم گرمی کی وجہ سے جلا جاتا ہو۔ آنکھیں سرخ ہو گئی ہوں بے چینی سے ایک کروٹ لیٹنا مشکل ہو رہا ہو۔ مریض ماہی بے آب کی طرح تڑپ رہا ہو۔ تو ایسی حالت میں اس کے استعمال سے نہایت درجہ تسکین حاصل ہوتی ہے۔ ایک دو خوراک کے استعمال کے بعد ہی مریض کی بے چینی و پیاس وغیرہ علامات کافور ہو جاتی ہیں۔ درجہ حرارت کم ہو جاتا ہے۔ اور مریض سکھ کا سانس لینے لگتا ہے۔ اگر ایسی حالت میں اس کے علاوہ مریض کی پیشانی پر برف سے ٹھنڈے کئے ہوئے پانی یا بکری کے دودھ یا سرکہ و عرق گلاب کی پٹی چسپیں تیس منٹ تک رکھ دی جائے۔ تو پھر نہایت ہی جلد اکیسرا اثر فواید ظہور پذیر ہوتے ہیں۔

۸۔ پیکرت پلمہاری لوہ

اجزائے نسخہ:۔ شنگرف سے نکلا ہوا پارہ گندھک آملہ سار مصفے کشتہ فولاد کشتہ ابرک

سیاہ۔ منسل مصفے سفوف ہلدی مغز جاما لگوٹہ مدبر سہاگہ بریاں، شدہ شلاجیت آفتابی۔ ہر ایک ایک تولہ۔ کشتہ تانبہ دو تولہ۔

ترکیب تیاری :- اول پارہ اور گندھک کو خوب کھل کر کے عمدہ کجلی تیار کریں پھر کسی ایک عمدہ وصاف کھل میں مغز تخم جاما لگوٹہ مدبر کو ڈال کر ہمراہ پانی اس قدر زور دار ہاتھوں سے کھل کریں کہ اسکے تمام ذرات تحلیل ہو جائیں۔ اب اس میں کجلی وغیرہ بقیہ تمام ادویہ کو ملا دیں۔ اور اس مرکب کو بیخ جاما لگوٹہ نسوت (نردی) پوست بیخ چترک سینجھاؤ۔ نرکٹا (زنجبیل۔ فلفل دراز۔ فلفل گرد) ہر پانچ ادویہ کے علیحدہ علیحدہ جو شانہ سے ایک ایک روز کھل کریں۔ بعد ازاں اسے اورک اور سبز بھنگرے کو کوٹ کر نکالے ہوئے پانی میں ایک ایک روز کھل کر کے دو دو رتی کی گولیاں بنا لیں۔

مقدار و ترکیب استعمال :- ایک ایک گولی صبح و شام عرق مکویا بول مادہ گاڈیا لسی کے ہمراہ

دیں۔

افعال و منافع :- بھیشج رتناولی میں لکھا ہے کہ اس کے استعمال سے دیرینہ امراض جگر وتلی چاہے ایک خلط سے ہوں یا دو خلطوں سے یا تینوں خلطوں سے دور ہو جاتے ہیں، آٹھ اقسام کے امراض شکم۔ اچھارہ۔ بخار۔ کٹی خون۔ یرقان۔ سوجن (آماس) ہلیک (کاملاروگ یعنی یرقان کی ایک قسم ہے جس میں مریض کے جسم کا رنگ نہایت زرد ہو جاتا ہے) کٹی ہاضمہ اور ارجی کو نافع ہے۔

متفعت خاص :- اس کے استعمال سے جگر وتلی کی اکثر شکایات رفع و رفع ہو جاتی ہیں چنانچہ بڑھے ہوئے جگر وتلی کے لیے بہت ہی مفید ہے۔ اس سے ہر روز کھل کر ایک دست ہو جاتا ہے کئی ہاضمہ کو دور کر کے غذا کو خوب جذب بناتا ہے جس سے جسم میں بکثرت صاف خون پیدا ہونے لگتا ہے۔ مرض یرقان کی بارہا کی تجربہ شدہ نہایت بھروسہ کی دوا ہے۔ علاوہ ازیں جگر وتلی کی خرابی کی وجہ سے جو بخار دور ہونے میں نہیں آتے۔ وہ اس کے استعمال سے جلد کا فوراً ہو جاتے ہیں غرضیکہ یہ ایک قابل قدر نسخہ ہے۔ جو ہر طب میں تیار رہنا چاہیے

(۹) یوگ راج


اجزائے نسخہ :- پوست بلیہ زرد۔ پوست بہیرا۔ آملہ منقی۔ زنجبیل۔ فلفل دراز۔ فلفل گرد۔ پوست بیخ چترک۔ بائرنگ ہر ایک کا سفوف یکتولہ۔ شدہ شلاجیت آفتابی۔ کشتہ روپاکھی۔ کشتہ سوناکھی۔

۱۰ روپاکھی وغیرہ کے کشتہ جات کے تیار کرنے کی ترکیب معلوم کرنے کیلئے ایور ویدک فارما کو پیلا۔

(باقی صفحہ پر)

کشتہ فولاد کشتہ چاندی ہر ایک ایک چھٹانک۔ کھانڈ لسی آٹھ تولہ
 ترکیب تیاری :- اول کسی صاف کھل میں شدھ شلاجیت کو باریک پیس لیں پھر اس میں کشتہ جات
 کو ملائیں۔ بعد ازاں بقیہ جملہ ادویہ کو ملا کر تین چار گھنٹے کھل کر کے بالکل یکجان کر دیں۔
 مقدار و ترکیب استعمال :- بقدر چاررتی سے ایک ماشہ تک صبح و شام شہد خالص میں ملا کر
 چٹائیں اور اوپر سے شیر گرم دودھ پلائیں۔

افعال و منافع :- چرک سنگھتا پکردت اور بھیشج رتنا ولی وغیرہ میں لکھا ہے کہ یہ آب
 حیات کی مانند بہترین رسائن اوشدھی (دوا) تمام امراض کو رفع دفع کر دیتی ہے۔ یہ کمی خون۔ زہر
 کھانسی روق۔ بلیریا بخار۔ جذام۔ بد ہضمی۔ پر مہیہ (جریان وغیرہ) سوکھا۔ دمہ۔ ہچکی۔ ارجی (کھانے
 کی طرف طبیعت کا راغب نہ ہونا) کو دور کرتی ہے۔ اور خاص کر مرگی۔ بیرقان اور بواسیر کو نافع ہے
 منفعت خاص :- یہ مقوی معدہ اور مولد خون ہے۔ جس کی وجہ سے اس کے چند یوم کے
 استعمال کے بعد ہی بھوک چمک اٹھتی ہے۔ کھایا پینا جزو بدن بننے لگتا ہے۔ تازہ خون بکثرت
 پیدا ہوتا ہے۔ کمزور و ناتواں مریضوں کے جسم میں بھی چستی اور پھرتی نمود کر آتی ہے۔ اور وہ مضبوط
 و توانا ہو جاتے ہیں۔ غرضیکہ جو مریض آئے دن کمی خون وغیرہ کی وجہ سے ہمیشہ پڑا مردہ رہتے
 ہیں۔ وہ اسے استعمال کر کے قابل رشک صحت حاصل کر سکتے ہیں۔ علاوہ ازیں جریان وغیرہ
 کو نیست دنا بود کر کے قوت مردمی کو بھی خوب بڑھاتا ہے۔



(بقیہ صفحہ ۷۹) مطالعہ فرمائیں جس میں سالہا سال کے عملی تجربات کے بعد تجربہ کی کسوٹی پر سو فیصدی جاچنی ہوئی بالکل
 صحیح و تجرب ترکیب پوری دیانتداری اور دیادلی کیساتھ تحریر کر دی گئی ہیں۔ کوئی ایک بھی ترکیب ایسی درج نہیں کی
 گئی کہ جس کی متعدد مرتبہ آزمائش نہ کی جا چکی ہو۔ یہی نہیں بلکہ کشتہ سازی کے متعلق جو اکثر راز پوشیدہ ہیں جن
 کے متعلق کامل واقفیت نہ ہونے سے کشتہ جات تیار کرنے میں ہر مرحلہ پر ناکامی ہوتی ہے۔ وہ تمام نکتے نہایت
 سلجھا کر افشا کر دیئے ہیں۔ غرضیکہ علم و عمل کشتہ جات کے متعلق ان ان پوشیدہ رازوں کو افشا کیا گیا ہے جن
 کا اندازہ کتاب کے مطالعہ یا تجربہ کے بعد ہی کسی قدر لگایا جاسکتا ہے۔

بہترین آزمودہ محربات

(۱) آدرش رسائن

حقیقی معنوں میں قوت باہ کی تمام ادویہ کی سرتاج دوا ہے۔ بڑی بڑی قیمتی یا قوتیاں بفرجات کشتے اور چوٹی کے نسخہ جات اس کے سامنے سبچ ہیں۔ یہ ہماری متعدد درجہ کی آزمودہ اور مطب میں ہر وقت تیار رہنے والی جامع الاثرات اکسیر ہے۔ ایک مرتبہ جس نے اس کی آزمائش کر لی۔ وہ ہمیشہ کے لیے اس کا گرویدہ ہو گیا ہے۔ ہو بھی کیوں نہ۔ اس کے چند روز کے استعمال سے ہی جسم میں قوت و طاقت کی ایک لہر دوڑ جاتی ہے۔ اور بدن کے ہر رگ درلیشہ میں از سر نو آثار حیات تازہ پیدا ہو جاتے ہیں۔ غرضیکہ یہ ایک نہایت تجربہ اور بھروسہ کی چیز ہے۔ مطب کی جان ہے۔ آمدن کا خاص ذریعہ ہے۔ ہمارے اکثر مفرات اس کے نسخہ کے متلاشی رہتے ہیں۔ مدت سے ٹالتا آرہا ہوں لیکن اب انہیں مزید انتظار کرانا گوارا نہیں۔ اس لئے اب اس پوشیدہ نسخہ کو بالکل صحیح طور پر پوری دیانتداری کے ساتھ ذیل میں افشا کئے دیتا ہوں تاکہ احقر کی یاد آپ کے دلوں میں بنی رہے۔

اجزائے نسخہ:- شلاجیت مصفے آفتابی۔ کچھ مدبر مسفوف آب کھیکوار و اورک والا ہر دو آٹھ آٹھ تولہ کشتہ فولاد درجہ خاص چار تولہ۔ جائفل۔ لونگ۔ جاؤنری ہر ایک کا مسفوف دو۔ دو تولہ عقرقر ہا مسفوف تین تولہ۔ خالص زعفران کاشمیری ایک تولہ۔ خراطین مصفے مسفوف چار تولہ۔ کشتہ شکر درجہ خاص دو تولہ کشتہ سکھیا درجہ خاص تین ماشہ

ترکیب تیاری:- کسی نہایت صاف و پختہ نہ گھسنے والی پتھر کی کھل میں کشتہ سکھیا۔ اور کشتہ شکر کو ڈال کر ہمراہ آب برگ پان ایک گھنٹہ خوب زور دار ہاتھوں سے کھل کریں پھر زعفران کو داخل کر کے اس قدر کھل کریں۔ کہ اس کے تمام رگ درلیشہ بالکل معدوم ہو کر وہ مانند مکھن یک جان و ملائم ہو جائے۔ بعد ازاں شلاجیت کو ڈال کر اتنا کھل کریں۔ کہ تمام ادویہ یکجان ہو جائیں بعدہ بقیہ ادویہ کو شامل کر کے کامل دوروز ہمراہ آب برگ پان خوب زور دار ہاتھوں سے کھل کر کے تین تین رتی کی گولیاں بنالیں۔

خاص راز کی باتیں

۱۔ ترکیب تدبیر کچلہ پذیریعہ آب گھیکوار و ادراک

حسب ضرورت کچلوں کو کسی تام چینی کے برتن میں آب گھیکوار کے اندر دو ہفتہ تک تر رکھیں۔ آب گھیکوار اتنا ہونا چاہیے کہ اس میں کچلے ڈوبے رہیں۔ بعد ازاں آب گھیکوار جب ان کے اندر جذب ہو جائے۔ تو پھر ان کو آب ادراک میں دو ہفتہ تک بھگوٹے رکھیں۔ آب ادراک جذب ہو جانے پر جب کہ وہ گیلے ہی ہوں۔ ان کو ہاون دستہ میں خوب زور سے اچھی طرح کوٹ پیس کر کپڑ چھان کر کے رکھ لیں۔ بس یہی مطلوب ہے۔

فائدہ :- عموماً کچلوں کو مدبر کرتے وقت ان کے بالائی چھلکے اور پتے کو نکال دیا جاتا ہے لیکن اس طریق میں بالائی چھلکا وغیرہ کے ہمراہ ہی باریک کر کے استعمال کر لئے جاتے ہیں۔ اس ترکیب سے مدبر ہوئے کچلہ میں پتہ وغیرہ کوئی نقصان نہیں دیتا۔ بلکہ اس طریق سے ان کا جزو مؤثرہ پوری طرح سے قائم رہتا ہے۔ جس کی وجہ سے دیگر ترکیب سے مدبر کئے ہوئے کچلوں کی نسبت یہ مدبر چہا مفید ثابت ہوتے ہیں۔ ٹیکسلا آیور ویدک فارمیسی میں ہمیشہ سیروں کی مقدار میں اس طریق سے انہیں شدہ کیا جاتا ہے۔ اور یہ طریقہ واقعی بالکل سائنٹیفک اور تجربات پر مبنی ہے۔ چنانچہ اگر آپ آدرش رسائن سے پورا پورا فائدہ اٹھانا چاہتے ہیں۔ تو اس میں اسی طریق سے مدبر کئے ہوئے کچلہ کو شامل کیجئے۔ کچلہ کو مدبر کرنے کے متعلق اگر آپ زیادہ کامل واقفیت حاصل کرنا چاہتے ہیں۔ تو آیور ویدک فارما کوپیا کا مطالعہ فرمائیں۔ کہ جس کے باب نہم بنام شودھن ودھو میں اس پر مفصل روشنی ڈالی گئی ہے۔ صرف اسی پر نہیں۔ بلکہ دیگر بیسیوں ادویہ مثلاً سونا۔ چاندی۔ پارہ شکر۔ گندھک۔ ابرک۔ جالگوٹ وغیرہ کے مدبر کرنے کی بہترین ترکیب مندرج ہیں۔

۲۔ کشتہ فولاد۔ درجہ خاص

یوں تو اس میں کوئی بہترین کشتہ فولاد (کشتہ فولاد شکرنی وغیرہ) ڈالا جاسکتا ہے۔ لیکن وسیع تجربات

لہ اس کی صحیح اور مستند ترکیب تیاری آیور ویدک فارما کوپیا میں باوضاحت درج ہے۔

کے بعد مجھ پر یہ امر بخوبی روشن ہو چکا ہے کہ اگر اس میں وہ کشتہ فولاد جو ہم نے اپنے دو خانہ کی فہرست میں کشتہ فولاد درجہ خاص کے نام سے درج کیا ہے شامل کیا جائے تو یقین جاتے کہ سونے پر سہاگہ کا کام دے گا۔ اور ہو بھی کیوں نہ جب کہ یہ اکیلا ہی کشتہ تجربات سے قوت مردی کو بڑھانے کے لیے اکیسرا اثر ثابت ہو چکا ہے۔ پھر جب یہ آدرش رسائن کے دیگر بہترین اجزاء سے مرکب ہوتا ہے تو لازمی طور پر عجیب رنگ دکھاتا ہے۔ غرضیکہ یہ تمام اجزاء باہم مرکب ہو کر مسیحائی تاثیر کے حامل بن جاتے ہیں۔ چنانچہ ہم ہمیشہ اس میں یہی کشتہ فولاد ڈالتے ہیں یہ کوئی عام کشتہ فولاد نہیں ہے۔ بلکہ کئی حکماء کے سینہ کاراز ہے۔ اور کوئی وائید اور حکماء اشتہار بازی کر کے اس سے خوب روپیہ کما رہے ہیں۔ خیر ہمیں ان کی اشتہار بازی سے واسطہ نہیں۔ ہم نے تو صرف اس کی صحیح و مجرب ترکیب سے آپ کو آگاہ کرنا ہے تاکہ آپ اسے خود تیار کر سکیں۔

پیشتر اس کے کہ اس کی ترکیب تیاری وغیرہ کے متعلق آپ کو مطلع کریں یہ نہایت ضروری معلوم ہوتا ہے کہ اس کے متعلق چند دیگر ضروری امور سے آپ کو آگاہ کر دیا جائے تاکہ آپ کو اس مبارک نسخہ کی پوری پوری قدر و قیمت معلوم ہو جائے۔ چنانچہ کئی سال ہوئے جب کہ ہم نے سب سے پہلے اس نسخہ کو چکتسا چندر اودے کے حصہ چہارم میں پڑھا تھا۔ اور اس دن سے اسے تیار کرنے کی ٹھان لی تھی۔ چنانچہ پھر کئی بار بنایا۔ کتاب مذکورہ میں اس کے متعلق لکھا ہے۔

”اس نسخہ کی کہانی بھی عجیب ہے یہ پنڈت بالکرشن جی کو لاہور کے مشہور و معروف پنڈت ٹھاکر دت جی شرما سے ملا۔ پنڈت ٹھاکر دت جی کو نواب بہاول پور کے سسر حاجی جیات محمد خان صاحب سے ملا۔ حاجی صاحب کو یہ ملاقات کی پہاڑی گپھالی میں رسنے والے رتن گری نامی ایک سادھو سے ملا۔ سادھو مہاتمانے اپنی خدمت کرنے والے ایک گوالے کو اس کی چار خوراکیں دے دیں۔ وہ چاروں خوراکیں ایک ہی بار کھا گیا۔ اسے کھاتے ہی کام جو چڑھا۔ اگر سادھو مہاراج اس کا علاج نہ کرتے تو وہ گوالا مر جاتا۔ اس بوڑھے گوالے پر اس کا اتنا اثر ہوا کہ اسے بڑھاپے میں تین شادیاں کرنی پڑیں۔“

یہی نہیں بلکہ چکتسا چندر اودے کے مصنف بابو ہری داس جی نے لکھا ہے۔

”اس کے استعمال سے نیا خون پیدا ہوتا ہے۔ اکیس دن میں چہرہ لال سرخ ہو جاتا ہے۔ چالیس

دن میں اتنی طاقت آجاتی ہے کہ بنا مباشرت کئے رُکنا مشکل ہو جاتا ہے۔ ہمیں یہ نسخہ رتنا کر اور چاندنامی ماہواری رسالوں سے ملا ہے۔ اس لیے ہم ایڈیٹر رتنا کر۔ چاند اور پنڈت بالکیش شرما کو دلی مبارکباد دیتے ہیں۔ آپ لکھتے ہیں کہ چھ سات خوراک کھانے ہی قوت جماع تیز ہو جاتی ہے زیادتی پیشاب کئی خون اور جگر کی کمزوری کے لیے اکسیر ہے اور قوت مردی کے لیے بینظیر ہے۔ آپ نے اسے سینکڑوں بیماروں پر آزمایا اور ہر بار عمدہ نتیجہ پایا۔ ہم نے بھی اسے بنایا اور مرلیضوں کو دیا۔ ایک آدمی کا وزن ایک ہفتہ میں چار پونڈ بڑھ گیا۔ اور دوسرے کا چہرہ لال سرخ ہو گیا۔ لیکن ہم نے اتنا چمتکار ابھی تک نہیں دیکھا کہ اکیس دن استعمال کرنے سے عورت کے بغیر نہ رہا جائے۔ ابھی آزمائش کر رہے ہیں۔

اب آپ خود اندازہ لگائیں کہ یہ نسخہ کس قدر قیمت کا ہے؟ بہر حال ذیل میں اس کا مبارک نسخہ ملاحظہ فرمائیں۔

اجزائے ترکیب :- برادہ جو ہر دار فولاد اصلی مصفے ایک پاؤ۔ سم الفار (سنگھیا) سفید ہر تال ورقیہ مصفے۔ آملہ سا رنگدھک مصفے۔ پارہ مصفے ہر ایک چار تولہ۔ مشک کافور عمدہ دو تولہ ترکیب تیاری :- یہ کشتہ فولاد سولہ آنچ سے تیار ہوتا ہے، ہر ایک آنچ کے متعلق ذیل میں تفصیل سے روشنی ڈالی جاتی ہے۔

پہلی آنچ

برادہ جو ہر دار فولاد	بیس تولہ
سم الفار سفید	ایک تولہ
کافور	ڈیڑھ ماشہ

تینوں اشیاء کو بموجب وزن ایک عمدہ وصاف لوہے کے کھل میں ڈال کر آب گھیکوار کے ہمراہ خوب زور دار ہاتھیوں سے کامل چھ گھنٹے تک کھل پھر اس کی تیلی تیلی۔ چھوٹی چھوٹی ٹکیاں بنا کر خشک کر کے کوزہ گلی میں گل حکمت کر کے سکھالیں۔ پھر کسی محفوظ الہوا جگہ میں ایک گڑھے کے اندر سے پانچ سیر صحرائی اوپلوں کی آنچ میں پھونک دیں۔ آگ کے خود بخود سرد ہونے پر کوزہ گلی کو گڑھے سے نکال کر بہ احتیاط کھول کر ٹکیوں کو نکال لیں اب ان کو کھل میں ڈال کر پس لیں۔ اور ذیل کے طریقہ سے دوسری آنچ دیں۔

دوسری آنچ

مذکورہ فولاد.....

بھرتال ورقیہ مصفیٰ ایک تولہ

کافور ڈیڑھ ماشہ

جس طرح پہلی آنچ کے دوران میں جملہ اشیاء کو آب گھیکوار کے ہمراہ کھل کر کے آگ دی تھی بلکہ اسی طرح پہلی آنچ دینے کے بعد حاصل ہوئے فولاد کو بھرتال ورقیہ مصفیٰ و مشک کافور کے ہمراہ آب گھیکوار میں کھل کر کے بدستور آگ دیں۔ غرضیکہ ترکیب تیاری وہی ہے صرف اشیاء کا فرق ہے بار بار انہی الفاظ کو دہرانا موزوں نہیں معلوم ہوتا۔ اس لیے صرف ہر آنچ کی اشیاء تحریر کرنے ہی پر اکتفا کیا جائے گا۔ باقی ترکیب تیاری بالکل پہلی آنچ کی مانند ہی ہے۔ خوب سمجھ لیویں۔

تیسری آنچ

مذکورہ فولاد.....

گندھک آمدہ سار مصفیٰ ایک تولہ

کافور ڈیڑھ ماشہ

ٹھیک پہلی آنچ کی مانند تمام اشیاء کو کھل کر کے آگ دیں۔

چوتھی آنچ

مذکورہ فولاد.....

سیلاب مصفیٰ ایک تولہ

کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آگ دیں۔

پانچویں آنچ

مذکورہ فولاد.....

سم الفار سفید ایک تولہ

کافور ڈیڑھ ماشہ

بالکل پہلی آنچ کے مانند تمام اشیاء کو کھل کر کے آگ دیں۔

چھٹی آنچ

مذکورہ فولاد.....

ہر تال ورقیہ مصفیٰ ایک تولہ

کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آنچ دیں

ساتویں آنچ

مذکورہ فولاد.....

گندھک آمدیسا مصفیٰ ایک تولہ

کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آگ دیں

آٹھویں آنچ

مذکورہ فولاد.....

سیماب مصفیٰ ایک تولہ

کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آگ دیں

نویں آنچ

مذکورہ فولاد.....

سم الفار سفید ایک تولہ

کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آگ دیں

دسویں آنچ

مذکورہ فولاد.....

ہر تال ورقیہ مصفیٰ ایک تولہ

کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آگ دیں

گیارہویں آنچ

مذکورہ فولاد.....

گندھک آمدہ سار مصفیٰ ایک تولہ

کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آگ دیں۔

بارہویں آنچ

مذکورہ فولاد.....

سیماب مصفیٰ ایک تولہ

کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آنچ دیں۔

تیرہویں آنچ

مذکورہ فولاد.....

سم الفار سفید ایک تولہ

کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آگ دیں۔

چودھویں آنچ

مذکورہ فولاد.....

ہڑتال ورقیہ مصفیٰ ایک تولہ

کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آگ دیں۔

پندرہویں آنچ

مذکورہ فولاد.....

گندھک آمدہ سار مصفیٰ ایک تولہ

کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آگ دیں۔

سوتھویں آنچ

مذکورہ فولاد.....

سیماب مصفے ایک تولہ
کافور ڈیڑھ ماشہ

بالکل پہلی آنچ کی مانند تمام اشیاء کو کھل کر کے آگ دیں۔

نکات

(۱) اگر مذکورہ ترکیب کا آپ بغور مطالعہ فرمائیں تو آپ پر یہ بخوبی روشن ہو جائے گا۔ کہ اس کشتہ کی ترکیب تیاری کے چار دور ہیں۔ یعنی ہر چار آنچ کا ایک دور ہے۔
(۲) ہر دور کی پہلی چار آنچ، دوسری چار آنچ، تیسری چار آنچ اور چوتھی چار آنچ کی کھل کی جانے والی اشیاء یکساں ہیں۔

(۳) سولہ آنچ میں سم الفار سفید، ہر تال ورقیہ مصفے، گندھک آمد سار مصفے، پارہ مصفے ہر چہار اشیاء چار چار تولہ در کافور دو تولہ خرچ ہوتا ہے، اور اسی لیے اجزائے ترکیب میں یہ اشیاء ہمیشہ اسی نسبت سے درج کر دی گئی ہیں۔

دہی اگرچہ سولہ آنچ دینے سے فولاد کا نہایت اعلیٰ و بہترین کشتہ تیار ہو جاتا ہے۔ چنانچہ اس کے پاسنگ کا کشتہ من کوئی آسان نہیں ہے، لیکن بیان کیا جاتا ہے کہ اگر اس تیار شدہ کشتہ کے اندر ذیل کے عمل سے بیر بہوشیوں کا اثر جذب کر دیا جائے، تو نور اعلیٰ نور کے مصداق ہو جاتا ہے۔ یعنی اس کے افعال و خواص میں عجیب اضافہ ہو جاتا ہے۔ اور قوت باہ کو بڑھانے کے لیے تو خاص کر اکسیر الاثر ہو جاتا ہے۔ تاہم جن لوگوں کو بیر بہوشی کے استعمال سے پرہیز ہو وہ بیر بہوشی ملائے بغیر یونہی بھی استعمال کر سکتے ہیں۔ ان کی آمیزش کے بغیر بھی یہ کشتہ بے نظیر فوائد کا حامل ہے۔ کوئی معمولی کشتہ نہیں ہے۔ بیر بہوشی ملانے کا عمل ذیل میں ملاحظہ فرمائیں۔

سولہ آنچ سے تیار شدہ کشتہ فولاد کو مع ہموزن بیر بہوشیوں کے ایک آہنی کڑا ہی میں ڈال کر چولھے پر سوار کریں۔ اور نیچے آنچ دیں، کشتہ فولاد اور بیر بہوشیوں کو کسی سیخ آہنی وغیرہ سے خوب رگڑتے جائیں، تاکہ فولاد کے کشتہ میں بیر بہوشیوں کا اثر جذب ہو جائے۔ جب تمام بیر بہوشیاں جل کر

خاکستری ہو جائیں تو کراہی کو نیچے اتار لیں۔ اور سرد ہونے پر فولاد کو کھل میں ڈال کر خوب زوردار ہاتھوں سے رگڑ کر یہ احتیاط شیشی میں ڈال کر محفوظ رکھیں۔

کچھ تجربہ کی باتیں

(۱) شری پنڈت کرشن کنوردت جی شرما مرحوم ایڈیٹر "آب حیات" ماہ دسمبر ۱۹۳۶ء کے پرچہ میں رقمطراز ہیں۔

»جب میں نے پہلے پہل یہ کشتہ حکیم غلام محمد صاحب ناظم لاہوری کے قلم سے جناب حکیم محمد یوسف صاحب حضروی کی ایک تصنیف اسرارِ باہ کے پہلے ایڈیشن میں (جولائی ۱۳۲۶ء) میں یعنی آج سے دس سال پیشتر شائع ہوا تھا، دیکھا تو مجھے اس کے تیار کرنے کا اشتیاق پیدا ہوا۔

صاحب نسخہ جناب حکیم غلام محمد صاحب ناظم نے مجھے بتایا کہ اس کشتہ کی تیاری میں ایک راز کی بات ہے۔ جو میں نے صفحہ قرطاس پر ظاہر نہیں کی کہ اسے جو پانچ سیراپلوں کے انگاروں کی آنچ دی جاتی ہے۔ وہ وزن انگریزی نہیں ہے۔ بلکہ طبری ہے۔ یہاں سیر ۸ تولہ کا نہیں بلکہ ۳۳ تولہ ۹ ماشہ کا چاہیئے؛

ہم نے اپلوں کو انگریزی سیر کی بجائے طبری سیر کے مطابق شمار کر کے یہ کشتہ تیار کر کے دیکھا ہے کہ جس سے تجربہ معلوم ہوا ہے کہ یہ قطعاً کوئی راز کی بات نہیں ہے۔ البتہ مبالغہ آمیز بات ضرور ہے۔ اس طریق سے کشتہ تیار کرنے پر آگ کا وزن مطلوبہ وزن سے بہت کم رہتا ہے۔ کہ جس سے معیار کے مطابق کاشتہ تیار نہیں ہونے پاتا۔ اس لیے ہمیشہ انگریزی تول کے پانچ سیر اپلوں کی آگ دینی چاہیئے۔ قطعاً کوئی کمی پیشی نہ کریں۔

(۲) چکتسا چند راوے میں اس کی ترکیب تیاری کو وضاحت کرتے ہوئے "آخری کام" کے عنوان کے تحت لکھا ہے۔

»اس بھسم کو ایک لوہے کی کڑاہی میں ڈال دو جتنی یہ بھسم ہوائی ہی خشک پیر بہوٹیوں کو لے کر کڑاہی میں رکھی بھسم کے اوپر ڈال دو۔ کڑاہی کے نیچے آگ جلاؤ۔ جب ساری پیر بہوٹیاں جل جائیں انہیں اڑادو۔ پیر بہوٹیاں اڑ جائیں گی۔ پھر اس کی ٹانگیں رہ جائیں گی ٹانگوں کو ہوشیاری

سے نکال دو۔ بس بھسم تیار ہے۔“

پھر آگے ”ساودھان“ یعنی انتباہ کے عنوان کے تحت لکھا ہے۔

”بیر بہوٹیوں کی ٹانگیں بھسم سے نکالنے میں بڑی دقت ہوتی ہے۔ بڑی پتے ماری (ہمت و محنت) سے ٹانگیں نکلتی ہیں۔ ہمیں تو ایک بار بھسم کو ایک پیالے میں رکھ کر اوپر سے پانی بھر دینا پڑتا۔ تب ساری ٹانگیں پانی پر آگئیں۔ بھسم نیچے رہ گئی۔ ہم نہیں کہہ سکتے۔ مذکورہ الصدر دونوں پنڈت جی بیر بہوٹیوں کی ٹانگیں کس طرح بیٹے (علیحدہ کرتے) ہیں۔ ساری ٹانگیں بین بین کر نکال دینا آکاش (آسمان) کے تارے گننا۔ ہماری رائے میں کیسی بھی زبردست بنائی ہو۔ کچھ نہ کچھ ٹانگیں بھسم میں ضرور رہ جاویں گی۔“

ہم نے بیسوں مرتبہ اس کشتہ کو تیا کیا ہے۔ لیکن بیر بہوٹیوں کی ٹانگوں کو چن چن کر الگ کرنے کی نہ تو کوئی نوبت پیش آئی ہے اور نہ کبھی یہ تکلیف درپیش آئی ہے جب کبھی یہ کشتہ تیار کرتا ہوں تو چکھتا چند اودے کے مصنف کی تحریر کرہ مذکورہ الصدر سطور ہمیشہ یاد آ کر حیران کر دیتی ہیں معلوم بیر بہوٹیوں کی ٹانگیں کس خاص مصالح کی بنی ہوئی ہیں کہ بیر بہوٹیوں کا لقیہ تمام حصہ آگ کی ندر ہو جاتا ہے۔ لیکن ان کی ٹانگیں جوں کی توں باقی رہ جاتی ہیں۔ جل کر خاکستر نہیں ہونے پاتیں۔

(۳) تجربہ سے معلوم ہوا ہے کہ اگر سولہ آنچ سے تیار شدہ کشتہ فولاد کو بیر بہوٹیوں کے ہمراہ ملا کر نرم آنچ دے کر پکایا جائے تو کشتہ فولاد سیاہی مائل رنگ کا تیار ہوتا ہے۔ جو کہ فوائد میں بے نظیر ہونے کے باوجود بھی خوشنما نہ ہونے سے اکثر پسند نہیں کیا جاتا ہے۔ چونکہ معمولی سے معمولی کشتہ فولاد بھی سُرخ مائل رنگ کا ہی پسند کیا جاتا ہے۔ چنانچہ اگر اس سیاہی مائل کشتہ فولاد کو آب گھیکوار کے ہمراہ تین چار گھنٹے کھل کر کے پانچ سیراپوں کی ایک اور آنچ دے دی جائے تو کشتہ سیاہی مائل نہ رہ کر خوشنما سُرخ مائل رنگ کا تیار ہو جاتا ہے۔

(۴) نرم نرم آنچ نہ دے کر اگر خوب تیز آنچ دی جائے تو کشتہ سیاہی مائل رنگ کا تیار نہ ہو کر سُرخ مائل رنگ کا تیار ہوتا ہے اور پھر آب گھیکوار سے کھل کر کے آگ دینے کی کوئی خاص ضرورت نہیں ہوتی اگر دے دی جائے تو زیادہ لطیف اور خوش نما ہو جاتا ہے۔

مقدار و ترکیب استعمال۔ نصف تا ایک رتی صبح و شام ایک چھٹانک بھر مکھن یا بالائی میں رکھ کر کھلائیں۔ ادھر سے مہری ملا ہوا دودھ پلائیں۔

غذا۔ نارسیب۔ انگور شیریں۔ اود دیگر تقویت دینے والے پھل کھلائیں۔ نیز عام غذا روٹی۔ پوری

دال۔ چاول اور سبزیاں استعمال کریں۔ اس کے دوران استعمال میں دودھ، گھی زیادہ استعمال کرنا چاہیے۔
پیرمیٹرز، سرخ مرچ، ترشی، تیل کی کچی ہوئی اشیاء، قابض، ثقیل، گرم خشک چیزوں اور جماع
سے پرہیز لازمی ہے۔

فوائد۔ فولاد کا یہ ایک عجیب و غریب اور نادر دنیا بکشتہ ہے۔ جس کے افعال میں خواص تعریف و
توصیف سے بالاتر ہیں۔ جو بھی اسے استعمال کرتا ہے۔ وہ اس کے معجزہ کار اثرات کی وجہ سے اس
کا گردیدہ ہو جاتا ہے۔ یہ معدہ و جگر کو طاقت دیتا ہے۔ کہ جس سے قوت ہاضمہ حیرت انگیز طور پر تیز ہو جاتی
ہے۔ دودھ بکھن گھی، ملائی اور مقوی غذا میں خوب مضم ہو کر جزو بدن بنتی ہیں۔ بالکل کمزور و ناتواں مریضوں
کے جسم میں بھی تازہ و صالح خون کثیر مقدار میں پیدا ہونے لگتا ہے۔ اور ڈیڑھ دو ماہ کے استعمال سے چہرہ
کارنگ شگرت کی طرح سرخ اور قندھاری انار کی طرح دلفریب بن جاتا ہے، قوت باہ میں خوب
ہیجان پیدا کرتا ہے۔ جس سے قوت مردی کے اکثر بالوس مریض بھی از سر نو جوانی کے لطف و لذت
سے بہرہ اندوز ہونے لگتے ہیں۔ غرضیکہ اس کا یا پلٹ اکیسری بدولت کثرت عیاشی یا بچپن کی بے ہودہ
کا گزاریوں وغیرہ سے برباد شدہ طاقت از سر نو واپس آجاتی ہے۔ چنانچہ جو اپنی جوانی چوراہے میں لٹا
کر بیسیوں عوارض کا شکار بن چکے ہوں، عورت کا نام سنتے ہی گھبرا جاتے ہوں۔ اس کا ماہ ڈیڑھ ماہ
کا استعمال ان کی تمام جسمانی کمزوریوں کو نیست و نابود کر کے ان کے قوت مردی کے سوئے ہوئے
جذبات کو بیدار کر دیتا ہے۔ غرضیکہ نئی طاقت اور جوانی پیدا کرنا اس کا فعل خواص ہے۔

امر حقیقی

اس بات کے ماننے میں تو انکار نہیں۔ کہ یہ ایک نہایت موثر مفید اور بے نظیر فوائد کا حامل کشتہ فولاد ہے۔
لیکن اس کی کہانی میں جن فوائد کا یہ دعویٰ بیان کیا گیا ہے۔ ان میں سراسر مبالغہ آمیزی سے کام لیا گیا ہے
اور تجربہ کی کسوٹی پر یہ اس معیار پر پورا نہیں اتر سکا۔ دیگر چونکہ اس کی داستان میں شری پنڈت ٹھاکر دت
جن شرامو جہد امرت دھارا کا بھی اتنیازی طور پر ذکر آیا ہے۔ بلکہ یوں کہنا چاہیے کہ حقیقتاً آپ کو ہی
اس کے افشا کرنے کا فخر حاصل ہے۔ اور آپ کے نام کی ہی بدولت اس کو خاص ناموری و
شہرت حاصل ہوئی ہے۔ اس لیے یہ نہایت موزوں معلوم ہوتا ہے کہ آپ کے اس نسخے کے متعلق جو
ذاتی خیالات ہیں۔ وہ بھی ناظرین کے پیش خدمت کر دیئے جائیں۔ تاکہ آپ کسی مغالطہ میں نہ رہ کر امر حقیقی
سے آگاہ ہو جائیں۔ چنانچہ آپ "دھنوتری" (وجے گڑھ ضلع علی گڑھ) کے "پرنس انک" میں

تحریر فرماتے ہیں:-

ہم نے اپنے اخبار ”دیس اپکارک“ میں ایک بار ایک حکیم کا فولاد کا نسخہ لکھا تھا۔ اس کی تعریف یہاں تک لکھی تھی کہ کسی کو سادھونے اس کی چار پانچ خوراکیں دیں۔ اس نے ایک ہی ساتھ کھا لیں تو اسی دن نامردی دور ہو کر یہ حالت ہوئی جس کا بیان مناسب نہیں۔ اس نسخہ کو ویسے ہی لکھ کر میں نے یہ بھی لکھا تھا کہ عمدہ کشتہ ہے۔ لیکن جو اوصاف لکھے تھے وہ نہیں آئے۔ ہمارے نسخہ کو کچھ اشتہار باز اشتہاروں میں چھاپ کر یہ بھی لکھ رہے ہیں کہ ہماری رائے میں اس سے بڑھ کر کوئی بھی طاقت دینے والا مقوی نسخہ نہیں دیکھا گیا۔ یہ مبالغہ آمیزی اور جھوٹ ہے۔ اور ہمارے نام کو اپنے فائدہ کی خاطر استعمال کرنا ہے۔ چاہے اس سے ہماری بدگوئی ہی ہو۔ ہم نے سیروں بنایا اور ہر تار دو ماہ کھانے سے اچھا فائدہ ہوتا ہے۔ لاثانی نسخہ کہتا تو ٹھیک نہیں ویسے بہت نسخوں کے ساتھ عمدہ کی بجائے لاثانی بھی لکھا جائے تو اس کا یہ مطلب نہیں ہوتا کہ دوسرا کوئی نسخہ اس جیسا نہیں ہو سکتا۔

اس کشتہ فولاد کو ٹھیک بیس تولہ عمدہ فولاد کو ریتی سے گھسا کر ہم نے بنوایا۔ جب آپنیں ختم ہوئیں۔ تو عمدہ رنگ کا کشتہ فولاد تیار ہوا۔ لیکن جب پیر ہوئیوں کے ساتھ آگ پر رکھا تو رنگ سیاہ ہو گیا۔ ہم نے چاروں ادویہ میں ایک ایک آگ اور دی اور تب یہ عنابی رنگ کا بہت عمدہ کشتہ تیار ہوا۔ ہم نے یہ کشتہ کئی بیماروں کو دیا ہے۔ فائدہ کرتا ہے۔ اور اگر کوئی اس کو دو ماہ تک استعمال کرے۔ تو لازمی طور پر جسم کو گانٹھ دے گا۔ چہرہ کو لال کرے گا۔ لیکن جو اوصاف اس کے لکھے گئے ہیں وہ ہم نے نہیں دیکھے۔

ایک دیگر عالمانہ رائے

شری پنڈت کرشن کنوردت جی شرما مرحوم ایڈیٹر رسالہ آب حیات ٹوہانہ ماہ دسمبر ۱۹۳۷ء کے پرچہ میں اس کشتہ کے متعلق تحریر فرماتے ہیں:-
ان اجتہادات کے بعد جو کشتہ تیار ہوا۔ وہ ایسا جواب تھا کہ اس کے مقابلہ کا کشتہ فولاد میں نے کسی بھی دوا خانہ میں نہیں دیکھا۔ بعض دوا خانے سو سو اور دو دو سو روپیہ

تولہ کاشتہ فولاد فروخت کر رہے ہیں۔ لیکن اگر آپ میری اس لائن کی واقفیت اور تجربہ کو اس اشتہار سے اور اس اشتہار سے متاثر ہو جانے والے اپنے اندھا دھند اعتقاد سے زیادہ قابل اعتبار سمجھیں تو میں آپ کو صاف لفظوں میں بتا دوں کہ دو دو سو روپیہ تولہ کے حساب سے بکنے والے کشتے اس کشتہ کے پاسنگ بھی نہیں ہیں اور اگر یہ کشتہ کوئی ایسی بے خطا کسی نہیں ہے جس سے سو فی صدی فائدہ کی توقع رکھی جاسکے تو یاد رکھیے کہ وہ دو دو سو روپیہ تولہ کے حساب سے بکنے والے کشتے بھی آب حیات کے گھونٹ نہیں ہیں کہ ان سے مردے زندہ ہو سکیں۔ جہاں تک فن کا تعلق ہے۔ میں مختلف دو خانوں کے ذاتی مشاہدہ کی بنا پر بلا خوف تردید کہہ سکتا ہوں کہ دو دو سو روپیہ تولہ کے حساب سے بکنے والوں کشتوں (فولاد کے کشتے) کی ترکیب تیاری میں کوئی ایسی خاص بات میں نے نہیں دیکھی جو انہیں اس کشتہ سے ممتاز کرتی ہو۔ بلکہ میں یہ کہنے کی بلا خوف تردید ہر اٹکرتا ہوں کہ ان میں سے پیشتر کشتہ جات اس کے پاسنگ بھی نہیں ہیں۔ دو دو سو تولہ قیمت کی وجہ سے وہ زیادہ مفید و مؤثر معلوم ہوتے ہیں۔ ورنہ ان کی ترکیب تیاری میں کوئی خصوصیت نہیں ہے۔ لیکن خیال رہے کہ یہ ذکر موجود وقت کے مشہور و معروف دو خانوں کے کشتہ فولاد کا ہے۔ ورنہ فنی نقطہ نگاہ سے متذکرہ بالا کشتہ فولاد سے بہتر کشتہ جات فولاد بھی ہو سکتے ہیں۔ اور ہیں۔ لیکن ان کے ذکر کا یہ موقع نہیں ہے۔

مقدار و ترکیب استعمال آدرش رسائن

ایک گولی صبح سویرے گرم دودھ کے ہمراہ۔ ایک دوپہر کو کھانا کھانے کے بعد ہمراہ آب نیم گرم اور ایک گولی رات کو سوتے وقت دودھ سے دیں۔ اگرچہ میں اس کی تین گولیاں ہی روزانہ استعمال کراتا ہوں۔ لیکن کئی مریضوں کو تین گولیاں کچھ گرمی کرتی ہیں۔ ایسی صورت میں دو گولیوں ہی کا استعمال کافی رہتا ہے یعنی ایک گولی صبح اور ایک گولی شام ہمراہ شیر گرم دودھ دیں۔ لیکن جس وقت ان کا استعمال موافق آجائے تو اڈل الذکر طریق کے مطابق ان کا استعمال جاری کر دیں یعنی ہر روز تین گولیاں کھلانی شروع کر دیں۔ نیز ان کے دوران استعمال میں دودھ مکھن، بالائی وغیرہ بہترین و مقوی غذا کا استعمال حسب مضمّن زیادہ ہونا چاہیے۔

افعال و منافع آدرش رسائن

یہ عجیب الفعل دوا دل و دماغ، معدہ و جگر اور گردہ و مثانہ کو تقویت دے کر باہ کو بنیادی طور پر مضبوط بنا دیتی ہے۔ یہی وجہ ہے کہ اس سے پیدا ہونے والی قوت باہ بہت دیر پا اور مستقل ہوتی ہے۔ یہ معدہ و جگر کو غیر معمولی تقویت دیتی ہے، کہ جس سے بھوک خوب چمک اٹھتی ہے۔ اور دودھ گھی، مکھن، ملائی اور دیگر مقوی غذائیں بلا کسی تکلیف کے ہضم ہو کر جزو بدن بننے لگتی ہیں۔ صاف صالح خون اس قدر کثیر مقدار میں پیدا ہوتا ہے کہ جلد ہی چہرہ پر سرخی کی لہر دوڑ جاتی ہے۔ نیا گوشت و پوست پیدا ہو کر جسم مضبوط و توانا ہو جاتا ہے۔ المختصر جسم انسانی کی تمام کھوئی ہوئی طاقتیں دوبارہ حاصل ہو جاتی ہیں۔ اس طرح بنیادی طور پر باہ کو تقویت دینے کے علاوہ یہ براہ راست بھی عضو مخصوص میں تحریک و ہیجان پیدا کرتی ہے، بچپن کی بے اعتدالیوں اور کثرت مباشرت کی وجہ سے پیدا ہوئی خرابیوں کو دور کرنے کے لیے یہ دوا خصوصیت سے عجیب الاثر ہے۔ واضح رہے کہ جریان و احتلام کے مریضوں کو اس سے استعمال نہیں کرنا چاہیے۔ ورنہ ان کی شکایات اس سے بڑھ جائیں گی، اس لیے اس کے استعمال سے پیشتر دوسری دواؤں (مثلاً چندر پر بھاوٹی، چندر کلاوٹی، برہت بگیشور رس، چندر کاتتا گولیاں اور نشاط زندگی وغیرہ) سے جریان وغیرہ کو دور کر لینے کے بعد اسے استعمال کرنا چاہیے۔ اور پھر اس سے اس قدر قوت باہ پیدا ہو جاتی ہے کہ وہ اپنی جوانی کی، ولولہ انگیز انگلیوں کو بخوبی پورا کر سکتا ہے۔ غرضیکہ ضعف باہ اور نامردی کو دور کرنے کے لیے ہر لحاظ سے یہ دوا جامع ہے۔

۲۔ جریان کی شرطیہ گولیاں

گپتا اینڈ کمپنی کے چندر گپتا اور شدھالیہ ٹوبانہ کی یہ مشہور و معروف پیٹنٹ گولیاں ہیں جو ان کے ہاں کثرت سے بنتی اور فروخت ہوتی ہیں، اور اپنے فوائد کی وجہ سے کافی شہرت حاصل کر چکی ہیں۔ صاحب نسخہ کا ان کے خواص و فوائد کے متعلق ارشاد ہے کہ ان کے استعمال سے پیشاب کے ساتھ آگے یا پیچھے یا درمیان میں دھات کا بہنا قطعی طور پر بند ہو جاتا ہے، صرف یہی نہیں بلکہ جریان سے پیدا ہونے والی اکثر کمزوریاں بھی دور ہو جاتی ہیں۔ نئی اور تازہ منی کافی مقدار میں پیدا ہوتی ہے۔ پتلی منی گاڑھی ہو جاتی ہے، دل اور دماغ کو طاقت حاصل ہوتی ہے، نیا خون

پیدہ ہو کر چہرہ پر رونق آجاتی ہے۔ جسم کی کمزوری دور ہو کر کافی قوت پیدا ہو جاتی ہے غرضیکہ جریان یا جریان سے پیدا ہونے والی تمام بیماریوں کو دور کرنے کے لیے یہ دو اکیسیرے فی الواقع جریان و احتلام کے لیے یہ گولیاں میرے تجربہ میں بھی مفید و مجرب ثابت ہوئی ہیں اسی لیے ناظرین کی خاطر یہ بے بہا تحفہ حاضر کیا جاتا ہے۔

اجزائے نسخہ شلاجیت آفتابی۔ آمد۔ منقہ۔ برگ بھانگ مصفیٰ۔ ہلدی۔ رسونت مصفیٰ ہر ایک تین تولہ۔ جائفل۔ ایلوا مصفیٰ۔ کافور ہر ایک دو تولہ۔ بیج۔ کشتہ چاندی بہترین ہر دو ایک ایک تولہ۔ کشتہ سہ دھاتہ۔ بہترین ایک چھٹانک۔ ایفون دو ماشہ۔

ترکیب تیاری۔ ایک عمدہ دکان کھل میں شلاجیت رسونت۔ ایلوا مصفیٰ اور کافور کو یار ایک پیس کر پانی کی مدد سے اس قدر کھل کریں کہ یہ جملہ اشیاء ملائی کی مانند یکجان و ملائم ہو جائیں بعد ازاں ان میں دیگر بقیہ نباتاتی اشیاء کے باریک کپڑ چھان سفوف کو شامل کر کے خوب کھل کریں پھر بعد میں کشتہ جات آمیز کریں۔ اور تمام مرکب کو پانی ملا کر دو تین گھنٹے زور دار ہاتھوں سے کھل کر کے دو۔ دو رتی کی گولیاں بنائیں۔

نکات

(۱) میرے مرحوم دوست جناب پنڈت کرشن کنوردت صاحب شرمایڈیٹر سالہ آب حیات (ٹوبانہ) ہی نے پہلی مرتبہ ان گولیوں کے پوشیدہ نسخہ کی نقاب کشائی کی تھی چنانچہ آپ نے اس نسخہ میں کافور بھیم سیننی خانہ ساز کے ڈالنے کا ارشاد کیا تھا۔ لیکن ہم جب بھی ان گولیوں کو نبولتے ہیں ان میں ہمیشہ بازار میں عام دستیاب ہونے والا خالص کافور ہی شامل کرتے ہیں کیونکہ مختلف دوا خانوں کی یہ ادویہ کے ذاتی مشاہدہ کی بنا پر بلا خوف تردید کہہ سکتے ہیں کہ کئی مشہور نسخہ جات میں کافور بھیم سیننی کے ڈالنے کو تحریر تو کر دیتے ہیں۔ لیکن یہ صرف دوسروں کو مغالطہ میں رکھنے کے لیے ہی ہوتا ہے، اگر ان کے وہی تیار شدہ نسخہ جات ملاحظہ فرمائیں تو بس ہاتھی کے دانت کھانے کے اور دکھانے کے اور والا معاملہ ہوتا ہے۔ نیز علمی نقطہ نگاہ سے بھی جریان و احتلام کی ادویہ میں کافور بھیم سیننی کا ڈالنا موزوں نہیں ہے۔ کیوں کہ یہ محرک ہوتا ہے اور محرک ادویہ جریان و احتلام کے مریضوں کے لیے غیر مفید ہوتی ہیں۔ البتہ مقوی باہ ادویہ میں اس کا شامل کرنا موزوں ہوتا ہے۔

(۲) کشتہ چاندی بہترین طریقہ کا تیار کردہ ہونا چاہیے۔ معمولی کشتہ کو شامل نسخہ کر کے پورے فائدہ کی امید نہ رکھیں۔ چنانچہ آیور ویدک فارما کوپیاء میں کشتہ چاندی کی بہترین ترکیب درج ہیں

اس لیے اس کتاب کا مطالعہ ناظرین کے لیے بے حد مفید رہے گا۔
 (۳) یوں تو کشتہ سے دھاتا کی کمی بہترین ترکیب ہیں لیکن پوست کو کنار سے تیار ہونے والا
 کشتہ سے دھاتا اپنی قسم کا بالکل لاشافی اسی اثر کشتہ ہے، کیونکہ سالہا سال کے تجربات کے بعد
 یہ ترکیب بہترین ثابت ہو چکی ہے۔ اس لیے ہم دیگر تمام طریقہ جات سے تیار کردہ کشتہ جات
 پر اسے سب سے زیادہ فوقیت دیتے ہیں، اور حقیقتاً ہی بھی اسی قابل۔
 ترکیب استعمال۔ ایک گولی صبح نہار منہ اور ایک گولی رات کو سوتے وقت تازہ پانی
 کے دو چار گھونٹ کے ہمراہ نگلوا دیا کریں۔
 فوائد۔ جریان و احتلام کے لیے یہ گولیاں واقعی بہت مفید و موثر ہیں۔

ترکیب تیاری کشتہ سے دھاتا پوست کو کنار والا

ایک چولھے میں خوب تیز آنچ روشن کر کے اس کے اوپر ایک صاف آہنی کڑا ہی سوار کر دیں جب کڑا ہی
 کا پینڈال سرخ ہو جائے تو اس میں تین پاؤں سے دھاتا مصفی کو ڈال دیں، اور تین چھٹانک جو کوب کردہ پوست
 کو کنار کو اپنے پاس رکھ لیں، جب تمام سے دھاتا بالکل پگل جائے، تو اس میں پوست کو کنار کی ایک چنگی ڈالیں، اور
 آہنی رگڑا سے خوب رگڑتے جائیں، جب پوست کو کنار جل کر بالکل رکھ ہو جائے، تو ایک دیگر چنگی ڈال کر بدستور آہنی
 رگڑا سے رگڑتے جائیں، غرضیکہ اس طرح پوست کو کنار کی ایک ایک چنگی ڈالتے جائیں اور آہنی رگڑا سے رگڑتے
 جائیں حتیٰ کہ تمام پوست کو کنار ختم ہو کر سے دھاتا کی عمدہ خاکستر تیار ہو جائے گی۔ پھر اس تمام خاکستر کو کڑا ہی کے
 پینڈے میں اکٹھا کر لیں، اور بغیر ہلائے جلائے مزید ایک گھنٹہ بدستور خوب تیز آگ دیں۔ بعد ازاں کڑا ہی کو چولھے
 سے اتار کر سرد ہونے کے لیے رکھ دیں، سرد ہونے پر تمام ددا کو کڑا ہی میں سے نکال لیں۔

اب اسے کسی صاف نہ گھسنے والے پتھر کی کھل میں ڈال کر گھیکوار کے گودہ کے، ہر آدھ تین چار گھنٹے خوب
 زور دار ہاتھوں سے کھل کر کے ٹکیاں بنا کر خشک کر لیں۔ بعد ازاں ان ٹکیوں کو دو سکوروں میں گل حکمت
 کر کے کسی محفوظ الہوا جگہ میں دس سیر اوپوں کی آنچ میں پھونک دیں۔ آگ کے سرد ہونے پر
 سکوروں کو رکھ سے نکال کر بہ احتیاط کھول کر ٹکیوں کو نکال لیں۔ اور پھر ان کو گھیکوار کے گودہ سے تین
 چار گھنٹے زور دار ہاتھوں سے کھل کر کے بطریق مذکورہ صدر آنچ دے دیں، غرضیکہ اسی طرح گھیکوار کے
 گودہ میں کھل کر کے دو تین آنچ دینے سے بسنتی رنگ کا نہایت خوش نما اور لطیف کشتہ تیار ہو جاتا ہے۔

۳۔ حب نزلہ

اجزائے نسخہ۔ شدھ میٹھا تیلیہ۔ جائل ہر ایک یکتولہ۔ جاوتری۔ شدھ شلاجیت آقباہی ہر ایک نصف تولہ۔ افیون۔ زعفران کشمیری ہر ایک تین ماشہ۔

ترکیب تیاری۔ ایک عمدہ اور تختہ نہ گھسنے والی کھل میں شدھ میٹھے تیلیہ کے ہر ایک کپڑ چھان سفوف کو خالص عرق گلاب خانہ ساز کے ہمراہ خوب زور دار ہاتھوں سے اڑھائی تین گھنٹے کھل کریں اور بعد ازاں اس میں زعفران کشمیری کو ڈال کر مضبوط ہاتھوں سے اس قدر کھل کریں کہ ہر دو ادویہ یکجان ہو جائیں اور زعفران کا کوئی معمولی سے معمولی ذرہ بھی نظر نہ آسکے۔ اب اس میں شلاجیت و افیون کو ملا کر کھل کریں اور جب یہ تمام ادویہ آپس میں بالکل یکجان ہو جائیں تو پھر بقیہ ادویہ کو ملا کر کامل ایک روز خالص عرق گلاب خانہ ساز کے ہمراہ کھل کر کے نصف نصف رتی کی گولیاں بنالیں۔

مقدار خوراک و ترکیب استعمال۔ دن میں کل تین چار گولیاں چار چار گھنٹے کے وقفہ کے بعد ایک ایک کر کے آب گرم یا عرق گاؤ زبان وغیرہ کے ہمراہ دیں۔
فوائد۔ یہ گولیاں نزلہ و زکام کے دفع کرنے میں بہت ہی مفید و مجرب ہیں۔ کیسا ہی نزلہ و زکام کیوں نہ ہو اکثر پہلے ہی دن آرام آنے لگ جاتا ہے۔ علاوہ ازیں امساک کے لیے مفید ہیں اور سب سے بڑی لطف کی بات یہ ہے کہ یہ بالکل بے ضرر ہیں۔

(بقیہ صفحہ ۹۹) (نوٹ)۔ کشتہ کو لازمی طور پر گودہ گھیکو او سے کھل کریں۔ اگر گھیکو او کو کاٹ کر اسکے ٹکڑے کر کے ڈالیں گے تو ہرگز خوشنما رنگ کا کشتہ تیار نہ ہوگا۔ (ع)۔ مجربات و کشتہ جات وغیرہ کی طبی کتب میں عموماً گچ پیٹ کی آج دینے کو لکھا رہتا ہے۔ جو قطعاً غلط ہے۔ اس قدر آج دے کر آپ بسنتی رنگ کے خوش نما کشتہ کے تیار ہونے کی ہرگز امید نہ رکھیں۔ بلکہ ہر مرتبہ بالوسی ہوگی

مقدار و ترکیب استعمال۔ ایک تا دو رتی صبح و شام کھن یا دودھ کی بالائی میں رکھ کر دیں۔

فوائد۔ یہ مادہ تولید کو غلیظ کرنے کے لیے از حد مفید ثابت ہوا ہے۔ مرض جریان کے لیے اکیس کا حکم رکھتا ہے۔ اکثر پورانے سے پورانے جریان کو تین ہفتہ ہی میں نیست و نابود کر دیتا ہے۔ علاوہ ازیں کثرت احتلام اور سرعت کو بھی نہایت درجہ فائیدہ مند ہے۔ یہی نہیں بلکہ سیلان الرحم کو بھی مفید ہے ذیابیطش اور قرعہ کے لیے بھی نہایت مفید و مجرب ہے۔

۴۔ اکیس نمبر ۲۔ جُوب اقدار

”بعد فراغت ایک دو گولیاں کھا لیجئے۔ اُداسی دورِ سُستی چکنا چور۔ طاقت بحال۔ روزانہ صبح و شام دودھ کے ساتھ کھائیں تو جریان اور سرعت کو نافع ہیں“

یہ ہیں وہ اوصاف جو ”اکیس نمبر ۲ جُوب اقدار“ کے متعلق شری کوی و نو دودھ بھوشن پنڈٹ ٹھاکر دت جی شرما موجد امرت دھارانے اپنی فہرست ادویات میں تحریر فرمائے ہیں۔ واقعی یہ ایک آزمودہ تحفہ ہے۔ اپنے مدعا کی بہترین دوا ہے۔ ضرور بنا کر فیض یاب ہوں۔ ذیل میں اصل نسخہ ملاحظہ فرمائیں۔ جو صرف وید جی کی نجل شکن عادت کی بدولت ہی ہاتھ آیا ہے۔

اجزاء و ترکیب۔ الاچی سفید۔ جائفل۔ دار چینی۔ کشتہ ابرک سیاہ ہر چہار ادویہ اٹھارہ اٹھارہ ماشہ سپاری۔ گل گلاب ہر دو ایک ایک تولہ۔ سفید صندل۔ کستوری خالص ہر دو ڈیڑھ ڈیڑھ ماشہ۔ ورق طلا۔ اٹھارہ عدد۔ ورق چاندی بیس عدد۔ شلاجیت مصفیٰ اٹھارہ ماشہ۔ کشتہ فولاد ایکس ماشہ۔ جملہ ادویہ کو بطریق معرون ایک دن عرق گلاب میں کھل کر کے نخودی گولیاں بنا لیں۔ مقدار و ترکیب استعمال۔ بعد جماع ایک گولی صبح و شام ہمراہ دودھ دیں۔

فوائد۔ بعد جماع ان کے استعمال سے تمام تھکان و سستی کا فور ہو کر جسم میں از سر نو تروتارگی نمود کر آتی ہے۔ اور جماع کی وجہ سے ہونے والی کمزوری بالکل لائق نہیں ہونے پاتی۔ ہر شادی شدہ آدمی کے لیے واقعی یہ ایک کار آمد تحفہ ہے۔

۵۔ سفوف راحت

سوزاک جیسے نامراد مرض کے لیے ذیل کا خوردنی نسخہ ہمارے تجربہ میں نہایت مفید و مجرب ثابت ہوا ہے۔ پیشاب میں جلن، سخت درد۔ بوند بوند ہو کر آنا۔ اور جاری شدہ پیپ کو فوراً بند کر دیتا ہے۔ اندرونی قرحہ کو صاف کر دیتا ہے۔ پندرہ بیس یوم کے متواتر استعمال سے ہر قسم کے سوزاک کو نیست و نابود کر دیتا ہے۔ ضرور آزمائش کر کے کرشمہ قدرت دیکھیں۔

اجزائے نسخہ۔ شدہ شلاجیت آفتابی۔ سنت بہروزہ خالص۔ ست گلوخانہ ساز۔ سفید رال دانہ الاچی خورد۔ کباب چینی۔ کتھہ۔ ہر ایک کا سفوف ایک ایک چھٹانک۔ خالص روغن صندل بیسوری

ایک چھٹانک -

ترکیب تیاری: کسی صاف کھل میں تمام ادویہ کو ملا کر یکجان کر دیں۔ بس تیل ہے۔
 مقدار و ترکیب استعمال: دودو ماشہ کی مقدار میں دن میں تین چار مرتبہ شربت بزوری دودھ
 کی لسی یا صرف سرد پانی کے ہمراہ بموجب موسم استعمال کریں۔
 فوائد: نئے اور پرانے سوزاک کے لیے نہایت مفید و مجرب ہے۔

۶۔ شلاجیتوادی ویٹ

بہٹی کے شری وید یا دوجی ترکم جی آپاریہ کی یہ ذیابیطس کی بارہا کی مجرب و آزمودہ دوا
 ہے ہم نے خود اسے کئی مرتبہ بنا کر استعمال کیا ہے۔ واقعی ایک زود اثر دوا ہے۔ اس کے
 استعمال سے اکثر مایوسی نہیں ہوتی۔

اجزاء: لسنخہ کشتہ سے دھاتا تین تولہ۔ سایہ میں خشک شدہ برگ نیم۔ برگ گڑ مار بوٹی
 ہر دو کاسفون نصف نصف پاؤ۔ شدھ شلاجیت آقبانی تین چھٹانک۔

ترکیب تیاری: کسی صاف وعده کھل میں شلاجیت کو ہمراہ آب اس قدر کھل کر پین کہ
 مانند لٹی ہو جائے۔ پھر اس میں کشتہ سے دھاتا کو ملا کر رگڑیں۔ بعد ازاں بقیہ ادویہ کو ملا کر ایک دو گھنٹے
 کھل کر کے چار۔ چار رتی کی گولیاں بنائیں۔

(نوٹ: نمبلہ) اگر اس نسخہ کو خاص طور پر زود اثر بنانا ہو تو اس میں کشتہ سونا چھ ماشہ یا گولڈ

کلورائیڈ تین ماشہ ملا کر گولیاں بنائیں، اگرچہ بغیر کشتہ سونا کے بھی یہ
 گولیاں نہایت مفید و مجرب رہتی ہیں لیکن کشتہ سونا کی آمیزش ان کے اوصاف کو واقعی چار چاند لگا دیتی ہے۔
 بہترین کشتہ سونا کی ترکیب تیاری کے لیے آیور ویدک فارماکوپیا میں ملاحظہ فرمائیں۔ اس میں
 کشتہ سونا کی دو بہترین آزمودہ ترکیب حوالہ قلم کی جا چکی ہیں۔

(نمبلہ) اس میں کشتہ سے دھاتا وہی داخل کریں کہ جس کی ترکیب تیاری اس کتاب میں پیشتر
 ازیں باوضاحت بیان کی جا چکی ہیں۔

مقدار و ترکیب استعمال: چار چار گھنٹے کے وقفے کے بعد تین تین گولیاں کر کے دن میں
 چار مرتبہ دیں۔ یعنی کل بارہ گولیاں دیں۔

ہر خوراک میں خستہ جامن یا گوگر پھل کاسفون چار۔ چار رتی ملا کر چٹائیں۔ اور اوپر سے آب برگ

بیل یا آب برگ گوتازہ بقدر ایک ایک تولہ پلائیں۔ اگر کسی وقت اس بدرقہ سے یہ دوا نہ دی جاسکے تو آب تازہ سے بھی دے سکتے ہیں۔

فوائد۔ ذیابیطس اور کثرت پیشاب کی آزمودہ دوا ہے۔

۷۔ مدھومیہ پاورن

مدھومیہ یعنی ذیابیطس کی یہ نہایت آزمودہ دوا ہے ہم اکثر اسے استعمال کرتے ہیں قابل بھروسہ دوا ہونے کی وجہ سے ہی اس کا نسخہ ناظرین کے پیش خدمت کیا جا رہا ہے بوقت ضرورت اسے ضرور بنا کر آزمائیں اگر یہ معمولی اجزاء سے مرکب ہے لیکن اپنے اوصاف میں بالکل کامل و زود اثر ہے۔

اجزاء و ترکیب تیاری۔ برگ گڑ مار بوٹی خشک جامن۔ ہر دو آٹھ آٹھ تولہ شدہ شلاحیت آفتابی چار تولہ۔ ست گلوخانہ سازتین تولہ۔ کشتہ سیکہ ایک تولہ۔ کسی صاف کھل میں جملہ ادویہ کے باہر سفوف۔ بموجب وزن لے کر باہم ملا کر یکجان کر لیں۔

یادداشت۔ اس میں ہمیشہ غسل کے ہمراہ تیار ہوا ہوا کشتہ سیکہ ملانا چاہیے ایسے کشتہ سیکہ کی آزمائش شدہ ترکیب آیور ویدک ناما کو پیا میں مندرج ہے۔ وہاں ملاحظہ فرمائیں۔
مقدار و ترکیب استعمال۔ بقدر تین تین ماشہ صبح و شام شہد میں ملا کر چٹائیں اور اوپر سے آب برگ بیل سوا تولہ سے اڑھائی تولہ تک پلائیں۔ اگر آب برگ بیل مہیا نہ ہو سکے تو اس کی بجائے آب برگ نیم پلائیں۔

(نوٹ) اگر فی خوراک بسنت کسما کر رس ایک تا دو رتی ملایا جائے۔ تو یقین جانیں کہ واقعی سونے پر سہاگہ کا کام ہوتا ہے۔ پھر یہ ذیابیطس کے لیے کبھی خطا نہ کرنے والی دوا بن جاتی ہے مطلع رہیے کہ بسنت کسما کر رس ذیابیطس کے لیے طب آیور ویدک کی ایک مشہور و معروف دوا ہے نسخہ کے لیے آیور ویدک فارما کو پیا ملاحظہ فرمائیں۔

فوائد۔ ذیابیطس کی نہایت مفید و مؤثر دوا ہے۔



کتاب خانہ طبیب | Facebook

ختم شد

معجزیات محکمات پاک و ہند

ابوالسنیاس حکیم
محمد اسماعیل مدرسری

بترصغیر پاکستان و بھارت کے دو صد سے زائد اطباء کے دو ہزار سے
زیادہ مجرب اور آزمودہ نسخجات اس کتاب میں رُج میں اس کے علاوہ امرار
بعض اور شخصی رموز پر بھی علیحدہ ابواب ہیں جن کے مطالعہ سے مرض کو دیکھ کر ہی
مرض کی شناخت اور تشخیص کی جاسکتی ہے۔

یہ کتاب برصغیر کے دو شہور طبیب جریوں آب حیات اور حامی الصحت کی فائلوں
سے مرتب کی گئی ہے جو اب کسی قیمت پر دستیاب نہیں ہیں ان کے علاوہ حکیم محمد اسماعیل
صاحب نے ۱۹۶۶ء تک اپنے آزمودہ نسخجات رُج کتاب کر دیئے ہیں۔ پاکستان و
ہندوستان کے معروف اور نامور حکماء کے تیرہ نسخجات اس کتاب میں آپ کو یکجا ملیں گے۔
قیمت: ۴۸ روپے

ادارہ مطبوعات سلیمانی

رحمان مارکیٹ، عرفی سٹریٹ، اردو بازار، لاہور ۲، فون: ۶۵۴۹۴

طبی کتب و اساتذہ الحکماء حکیم محمد عبد اللہ

● کنز الجربات سد جلد ● کنز المرکبات ● کنز المفردات ● کنز الالطباء ● پاک ہند کی جڑی بوٹیاں
 ● مفت علاج ● پھلوں سے علاج ● پھولوں سے علاج ● گھر کا علاج ● کمزوری نامزدی کا شہ طبعی علاج
 ● علاج الاحتلام ● موسمی شمار ● معمولت شیرانی ● ازالہ القبض ● حلیہ مجربات ● تھنہ گراما ● گنجینہ روزگار
 ● کتاب پرہیز و غذا ● نوجوانوں کی صحت گمنے کے اسباب ● طبی کے اوصاف ● کشتہ جات کی پہلی کتاب

خواص

● خواص شہد ● خواص پیاز ● خواص نمک ● خواص دودھ ● خواص دہی
 ● خواص گھی ● خواص سیب ● خواص انار ● خواص مرج ● خواص لہسن
 ● خواص سنگترہ ● خواص شہوت ● خواص تربوز ● خواص لیٹوں ● خواص برگد ● خواص تمباکو
 ● خواص آک ● خواص آم ● خواص پھلکری ● خواص دھنیا ● خواص مولی ● خواص ہلدی
 ● خواص گاجر ● خواص کیکر ● خواص پیپل ● خواص سرس ● خواص نیم ● خواص ارند
 ● خواص دھتورہ ● خواص بونف ● خواص گھیکوار ● خواص کدو ● خواص لندازن ● خواص ریٹھ
 ● خواص ہندی ● خواص انگور ● خواص ستیانای ● خواص کوڑی ● خواص بادام ● خواص گسرخ
 ● خواص کافر ● خواص چونانی ● خواص ادراک ● خواص الاشیاء (۱ تا ۴۰) جلدوں میں مکمل سیٹ

حکیم رحمت اللہ صحیفہ رحمت - ازاں پختے حکیم محمد اسماعیل اترتاری مجربات حکمائے پاک ہند - روح الکیما، کیمیا، کیمیا
 پنڈت کرشن کتوروت شرما جڑی بوٹیاں اور عجیب و غریب فوائد - علم و عمل کشتہ جات - انمول کشتہ جات - اکیسویں کشتہ جات
 ہدایات کشتہ سازی - کنز انگلیس - بی جوانی ویدجین ناتھ ایرویدک فلدا کوپیا - تڑپلہ - ایرویدک جڑی بوٹیاں - طبی جوہرات
 حکیم محمد یاسین چاولہ بیکار ہنا چھوٹے - بلڈ پریشر - بخیر معده - رہبر علاج بالغذا - علاوہ ازیں بیشمار طبی کتب کے لیے

ادارہ مطبوعات سلیمانی رحمان مارکیٹ اردو بازار لاہور